
യഹൂദന്മാരുടെ രാജാവായി പിറന്നവൻ എവിടെ?

Where Is He, King Of The Jews?



ഞാൻ അതിനെ വാസ്തവമായും അഭിനയിക്കുന്നു. അത് എന്റെ ആദ്യത്തെ ക്രിസ്തുമസ്സ് സമ്മാനമാണ്, ആയതിനാൽ എനിക്ക് വളരെ നന്ദിയുണ്ട്. ഇപ്പോൾ, അത് തുറക്കാൻ ശ്രമിക്കാതെ തന്നെ ഞാൻ പ്രസംഗം തുടങ്ങയാൽ. . . എന്തിനെക്കിലും വേണ്ടി കാത്തിരിക്കുന്ന ഒരു കൊച്ചു കുട്ടിയെപ്പോലെയാണ് ഞാൻ, എന്നു നിങ്ങൾക്കറിയാം; അതിൽ ഒരു അംബരപ്പിക്കുന്ന വസ്തു ഉണ്ടായിരിക്കും എന്നു നിങ്ങൾ വിചാരിച്ച് അതിനെ എടുത്തുനോക്കുന്നു. നാം വ്യഭാസിക്കാത്തപ്പോൾ നമ്മുടെ ശിശുത്വം മുഴുവനായും വിട്ടുമാറും എന്നു ഞാൻ വിശ്വസിക്കുന്നില്ല. നിങ്ങളും അങ്ങനെ ചിന്തിക്കുന്നില്ലല്ലോ? [കൂട്ടായ്മ ഇല്ല എന്നു പറയുന്നു- Ed] അതിനെപ്പറ്റി പറഞ്ഞാൽ; നാം പ്രായമായ കുട്ടികളായിത്തീർന്നു.

2 അതെ, കർത്താവ് വാഴ്ത്തപ്പെട്ടെട്ടെ. ഈ മനോഹരമായ ക്രിസ്തുമസ്സ് ദിവസത്തിന്റെ പ്രഭാതങ്ങളിൽ ഒന്നിൽ ഇവിടെ ആയിരിക്കാനായതിൽ നാം സന്തോഷിക്കുകയും, നാം മീറ്റിംഗിലേക്ക് കടക്കുമ്പോൾ തുടർന്നും കർത്താവിന്റെ അനുഗ്രഹങ്ങൾ ഉണ്ടാകും എന്നു നാം പ്രതീക്ഷിക്കുന്നു, അവൻ അതു ചെയ്യും എന്നു എനിക്ക് തീർച്ചയാണ്.

3 കുട്ടികൾക്കായി ചില സമ്മാനങ്ങൾ ഇന്നു രാവിലെ സമയം ഇവിടെ കാണും എന്നു ഞാൻ കരുതുന്നു. അതല്ല-അതല്ല അത. . . [സഹോദരൻ നേവിൽ പറയുന്നു, അത് എടുത്തു കഴിഞ്ഞു.”- Ed] കുട്ടികൾക്കുള്ള സമ്മാനങ്ങൾ ആദ്യമേ എടുത്തോ. കൊള്ളാം അതു വളരെ നല്ലത്.

4 ഇപ്പോൾ, നമ്മുടെ കഴിഞ്ഞ മീറ്റിംഗിനെപ്പറ്റിയുള്ള ഒരു ചുരുങ്ങിയ വിവരണം, ഇവിടെ എല്ലാം ശരിയായിരിക്കുന്നെങ്കിൽ ഞാൻ ഇവിടെ പറയട്ടെ. [സഹോദരൻ നേവിൽ പറയുന്നു, ആമേൻ - Ed] ഈ പുറമെ ചെന്നു നടത്തുന്ന സർവ്വീസുകൾക്കായി നിങ്ങളാണ് എനിക്കു വേണ്ടി ദൈവത്തോട് പ്രാർത്ഥിക്കുന്നത്. കഴിഞ്ഞ മീറ്റിംഗിനെക്കുറിച്ചുള്ള ഒരു ചെറിയ വിവരണം മാത്രം ഞാൻ ഇവിടെ അവതരിപ്പിക്കട്ടെ.

5 വിസ്കോസിനിലെ, ഷാവനോയിലായിരുന്നു, അവസാനത്തെ മീറ്റിംഗ്, അതിൽ സംഭവിച്ച ഒരു ശ്രദ്ധേയമായ കാര്യമാണ്. അത് ഹൈ

സ്കൂൾ ആഡിറ്റോറിയത്തിൽ, പുതിയ ഹൈസ്കൂൾ ആഡിറ്റോറിയത്തിൽ, അവിടെ ഞങ്ങൾ രോഗികൾക്കുള്ള പ്രാർത്ഥനയായി തയ്യാറായിരിക്കാണിരുന്നതേയുള്ളൂ. ഞാൻ അൾത്താരയിലേക്കുള്ള വിളി നടത്തുകയും, അനേകർ തങ്ങളുടെ കൈകളെ ഉയർത്തി ക്രിസ്തുവിനെ അവരുടെ സ്വന്തം രക്ഷകനായി സ്വീകരിക്കുകയും ചെയ്തു. അപ്പോൾ എന്നിൽ നിന്നും അല്പം അകലെയല്ലാതെ, കേൾവിക്കാരുടെ ഇടയിൽ എന്തോ സംഭവിക്കുന്നത് എന്റെ ശ്രദ്ധയിൽപ്പെട്ടു. അതു എഴുപതോ എഴുപത്തിയഞ്ചോ വയസ്സുവരുന്ന ഒരു മനുഷ്യനായിരുന്നു. അയാൾ ഹൃദയസ്തംഭനം മൂലം നിലത്തുവീണ് മരിച്ചു. അയാളുടെ വായിൽ നിന്നും നൂരയും പതയും പുറത്തുവരികയും, ശരീരത്തിലുണ്ടായിരുന്ന വസ്ത്രങ്ങൾ വിയർപ്പിനാൽ നനയുകയും ചെയ്തു. അയാളുടെ ഭാര്യ വെപ്രാളത്താൽ അയാളുടെ മുഖത്ത് ഉരസുകയായിരുന്നു.

6 അത് ശത്രുവിന്റെ ഒരു കൗശലമാണെന്ന് എനിക്കറിയാമായിരുന്നു. അവൻ അതു ചെയ്യുമ്പോൾ ജനങ്ങൾ സ്തബ്ധരാകും, പിന്നെ അതു കഴിയുമ്പോൾ, ജനങ്ങൾ വെകിളി പിടിക്കും. ഇത് മീറ്റിംഗുകളിൽ പല പ്രാവശ്യം സംഭവിച്ചിട്ടുണ്ട്. അത്തരത്തിലുള്ള കാര്യം വീണ്ടും പുതിയ ഇംഗ്ലണ്ടിൽ അടുത്തയിടെ, ആ വിളി നടത്തുന്നതിനു തൊട്ടു മുമ്പ് സംഭവിച്ചു.

7 അതുകൊണ്ട് ജനങ്ങൾ ഉത്സുകരാകാതിരിക്കാൻ, ഞാൻ. . . അത്തരത്തിലുള്ള സമയങ്ങളിൽ പരിശുദ്ധാത്മാവ് എന്താണ് പറയുന്നത് എന്നു കാണാനായി നിങ്ങൾ മനഃസ്സാന്നിദ്ധ്യം അതിലേക്ക് കൊണ്ടുവന്നിരിക്കണം. എന്തെന്നാൽ തിരുവചനത്തിൽ നിന്ന് നാം പഠിച്ചിരിക്കുന്നത് “ദൈവത്തെ സ്നേഹിക്കുന്നവർക്കു സകലതും നന്മയായി കൂടിവ്യാപരിക്കുന്നു,” എന്നാണ്.

8 ദൈവത്തെ സ്നേഹിക്കുന്നവരായി, അവന് അനേക മക്കളുണ്ട്. ഞാൻ ആ മനുഷ്യനിന്റെ വായിൽ നിന്നും നൂരയും പതയും പുറത്തേക്കു വരുന്നതിനെ ശ്രദ്ധിച്ചുകൊണ്ടിരുന്നു. നിങ്ങൾക്കു എല്ലാവർക്കും അറിയാവുന്നതുപോലെ ഒരു മനുഷ്യനെ മരണം എടുക്കുമ്പോൾ, സാധാരണയായി വെള്ളം പുറത്തുവരാറുണ്ട്. ആയതിനാൽ അയാളുടെ ഭാര്യ അയാളുടെ മുഖം തുടർച്ചയായി തുടച്ചുകൊണ്ടിരിക്കുകയും ചെയ്തുകൊണ്ടിരുന്നു. അവളെ ശ്രദ്ധിക്കുന്നതിൽ നിന്നും ജനങ്ങളെ അകറ്റാനും, അവളുടെ ശ്രദ്ധയെ ആകർഷിക്കാനായുമായി ഞാൻ ചോദിച്ചു, “നിങ്ങളുടെ ഭർത്താവിന്, ആരെങ്കിലും അയാൾക്കു അല്പം കൂടിക്കാൻ കൊടുക്കണം എന്നു നിങ്ങൾ ആഗ്രഹിക്കുന്നോ?”

9 അവൾ പറഞ്ഞു, “സഹോദരൻ ബ്രൺഹാം, ഞാൻ അതെല്ലാം താങ്കൾക്കു വിടുന്നു.” അവൾ ഒരു ലൂഥറിൻ സംഘടനയിൽപ്പെട്ടവളായിരുന്നു.

10 പിന്നെ ഞാൻ വിചാരിച്ചു, പ്രാർത്ഥനാ നിരയെ വിളിക്കാം, അവർക്കുവേണ്ടി പ്രാർത്ഥിക്കാൻ ജനങ്ങളെ കൂട്ടാൻ നോക്കും. എന്നാൽ അങ്ങനെ ചെയ്യുന്നതിനു പകരം, പരിശുദ്ധാത്മാവ് ആ മീറ്റിംഗ് സ്ഥലത്ത് അവരെ വിളിക്കാൻ വേണ്ടി മാത്രം അവിടെ അവരുടെ ഇടയിൽ സഞ്ചരിക്കാനാരംഭിച്ചു. അത് അങ്ങനെ രണ്ടു പ്രാവശ്യം ആ വൃദ്ധനായ വ്യക്തിയെ കടന്നു പോയി. അതിനുശേഷം വളരെ പെട്ടെന്ന് ഞാൻ ഇങ്ങനെ പറഞ്ഞു, “നമുക്ക് ഇപ്പോൾ, പ്രാർത്ഥിക്കാം.”

11 ഞാൻ പ്രാർത്ഥിക്കാൻ തുടങ്ങിയപ്പോൾ, ഞാൻ-ഞാൻ സ്വയം ഇപ്രകാരം പ്രാർത്ഥിക്കുന്നതായി കേട്ടു, അത് ഈ മരണത്തോട് പറയുകയായിരുന്നു, “അവനിലെ പിടി വിടുക.” അതു അങ്ങനെ പറയപ്പെട്ടു കഴിഞ്ഞപ്പോൾ തന്നെ ആ മനുഷ്യനിലേക്ക് ജീവൻ മടങ്ങിവരികയും അയാൾ എഴുന്നേറ്റ് തന്റെ കാലുകളിൽ നിൽക്കുകയും ചെയ്തു. എന്താണോ കർത്താവ് ചെയ്തത്, അതിനാൽ മുഴുവൻ പട്ടണവും വെകിളി പിടിപെട്ടതുപോലെ ആയിത്തീർന്നു.

12 അതിനു ശേഷം അടുത്ത മീറ്റിംഗുകൾ ഉണ്ടായി. അത് ഇവിടെ ലോസ് ഏഞ്ചലസിൽ വളരെ അടുത്തായി നടന്ന ഒരു കാര്യമാണ്, നിങ്ങളുടെ സമയം നഷ്ടപ്പെടുത്താതെ, അതിലെ ഒരു ചെറിയ കാര്യം മാത്രം ഞാൻ ഇവിടെ പറയട്ടെ. ഞാൻ സഹോദരൻ ആർഗൺബ്രെറ്റിനോ ടൊപ്പമാണ് താമസിച്ചിരുന്നത്.

13 ആ ജനങ്ങൾ വിളിക്കുന്നതിനെക്കുറിച്ചും, ആ സ്ഥലങ്ങളിൽ എങ്ങനെയൊക്കെയായിരിക്കും എന്നതിനെക്കുറിച്ചും നിങ്ങളിൽ അനേകർക്ക് അറിയാം. അവിടുത്തെ ജനങ്ങൾ ആവശ്യക്കാരാണ്. പ്രാർത്ഥന ആവശ്യപ്പെട്ട് വിളിക്കുന്ന ജനങ്ങളെ നാം കുറ്റപ്പെടുത്താറില്ല. ആ ജനങ്ങൾക്കായി പ്രാർത്ഥിക്കുക എന്നത് നമ്മുടെ കടമായാണ്.

അവിടെ അതു ഒരു ഭയങ്കരമായ കാര്യമായിരുന്നു, എന്തെന്നാൽ കർത്താവ് നമുക്ക് അനേകം കാര്യങ്ങൾ ചെയ്തിട്ടുണ്ട്. ഒരാൾ ഒരു തളർവാതം പിടിപെട്ട മനുഷ്യനുണ്ടായിരുന്നു, ഇരുപതിലധികം വർഷങ്ങളായി തളർവാതം പിടിച്ച് അയാളുടെ കിടക്കമേൽ കിടക്കുകയായിരുന്നു. ദൈവം അവനെ സൗഖ്യമാക്കിയിട്ട്, അയാൾ മീറ്റിംഗിലേക്ക് നടന്നുവന്നു. അത് സഭകൾക്കിടയിൽ ഒരു ചെറിയ ഉണർവ്വിനെ ഉണ്ടാക്കാൻ തുടങ്ങി.

14 അതിനുശേഷം മറ്റൊരു പ്രഭാതത്തിൽ, ഫോൺ ശബ്ദിച്ചുകൊണ്ടിരിക്കുന്നതായി ഞാൻ കേട്ടു. ഫോൺ എടുക്കാനായി സഹോദരൻ ആർഗൺബ്രൈറ്റ്, അദ്ദേഹത്തോടൊപ്പമാണ് ഞാൻ താമസിച്ചിരുന്നത്, ആ സമയത്ത് അവിടെ ഇല്ലായിരുന്നു. ഞാൻ ആ ഫോൺ എടുത്തപ്പോൾ, അത് ഒരു മെക്സിക്കൻ മിഷണറിയായിരുന്നു, അതിനു ഞാൻ ഉത്തരം പറഞ്ഞു. അയാൾ ഇങ്ങനെ പറഞ്ഞു, “താങ്കൾ ആ പട്ടണത്തിലുണ്ടായിരുന്നെന്ന് ഞാൻ അറിഞ്ഞിരുന്നില്ല, സഹോദരൻ ബ്രൺഹാം. ഇന്നു രാത്രിയിൽ കൗ പാലസിനടുത്ത് എവിടെയോ താങ്കൾക്ക് ഒരു മീറ്റിംഗുണ്ടെന്ന് ഞാൻ-ഞാൻ-ഞാൻ അറിഞ്ഞിരുന്നു. എനിക്ക് ഒരു ചെറിയ കുഞ്ഞിനെ കിട്ടിയിരിക്കുന്നു, അവൻ ഇപ്പോൾ അഞ്ച് മാസം പ്രായംപോലുമായിട്ടില്ല. അവൻ ക്യാൻസറിനാൽ മരിച്ചുകൊണ്ടിരിക്കുകയാണ്. ഇത് താങ്കളോട് പറയുന്നതുപോലും നാട്ടുമര്യാദയല്ല, എന്നിരിക്കെ ഈ കൊച്ചു ബാലനുവേണ്ടി താങ്കൾ കടന്നുവന്നു പ്രാർത്ഥിക്കാൻ കരുണയുണ്ടാകുമോ?” അത് നിങ്ങളുടെ കുഞ്ഞായിരുന്നെങ്കിൽ, ഊഹിച്ചു നോക്കൂ?

15 അപ്പോൾ ഞാൻ-ഞാൻ പറഞ്ഞു, “ഞാൻ” ചെയ്യാം, ശ്രീമാൻ. ആർഗൺബ്രൈറ്റ് ഫോണിന്റെ അടുത്ത് വന്നിട്ടുണ്ട്, താങ്കൾ എന്നോട് അറിയിച്ചത്... എവിടെയാണ് ആശുപത്രിയെന്ന് അദ്ദേഹത്തോട് പറയൂ, എന്തെന്നാൽ എനിക്ക് പട്ടണം നന്നായി അറിയില്ല.” നാനൂറ് ചതുരശ്രമൈലുകളുള്ള ആ പട്ടണത്തിൽ; ഞാൻ ഒരിക്കലും ആ ആശുപത്രി കണ്ടിട്ടില്ലായിരുന്നു.

ശ്രീമാൻ. ആർഗൺബ്രൈറ്റ് വന്നു. അയാൾ ചോദിച്ചു, “സഹോദരൻ ബ്രൺഹാം, താങ്കൾ. . .”

“ഇത് പരിശുദ്ധാത്മാവിനാൽ നയിക്കപ്പെടുന്നു എന്നു എനിക്ക് തീർച്ചയാണ്,” എന്നു ഞാൻ പറഞ്ഞു.

16 അങ്ങനെ ഞങ്ങൾ ആ പട്ടണത്തിലേക്ക് ചെന്നു, ആശുപത്രികണ്ടു. ആ മനുഷ്യൻ കറുപ്പു നിറമല്ല, എന്നെക്കാൾ അധികം കറുപ്പല്ല, ഏകദേശം എന്റെ പ്രായം വരുന്ന ഒരു മെക്സിക്കൻ സഹോദരൻ. അയാളുടെ ഭാര്യ, പൊക്കം കുറഞ്ഞ, ഫിൻലാൻഡുകാരിയായ, വളരെ സ്നേഹവതിയായ ഒരു മഹിള. അദ്ദേഹം ഒരു മാനുനായിരുന്നു. ഞങ്ങൾ ആശുപത്രിയിലേക്ക് കടന്നു ചെന്നു.

17 ഓ, ഞാൻ അനേക കാഴ്ചകൾ കണ്ടിട്ടുണ്ട്, നാം എല്ലാവരും അതു കണ്ടിട്ടുണ്ട്, അതു നമ്മെ വിവശരാക്കി, വികാരാധീനരാക്കിയിട്ടുണ്ട്. എന്നാൽ ഞാൻ കണ്ടിട്ടുള്ളതിൽ വെച്ച് ഏറ്റവും ദയനീയമായ

ഒന്നായിരുന്നു അത്. നേഴ്സിന്റെ മുറിക്കടുത്തായി. . . അവർ ആ കൊച്ചു കുഞ്ഞിനെ, ഒരു പ്രത്യേക നേഴ്സിനേയും കൂട്ടി, കൊണ്ടുവരേണ്ടിയിരുന്നു. ഞാൻ നോക്കിയപ്പോൾ, ക്യാൻസർ അവന്റെ കൊച്ചു താടിയെല്ലിൽ അത്രമാത്രം പടർന്നിട്ട് അവർക്ക് അതിനെ അവന്റെ തലയ്ക്കു ചുറ്റുമായി അതു തല പൊട്ടിച്ച് പുറത്തു വരാതിരിക്കാൻ തലയോടു ചേർത്ത് കെട്ടുകെട്ടി വെച്ചിരുന്നു. അത് അവന്റെ ചെറിയ താടിയെല്ലിൽ, ഡോക്ടർ അതിനെ മുറിച്ചു മാറ്റാനായി ശ്രമിച്ചിട്ട്, അവർ മൂന്നിലും പിന്നിലുമായി അനേക വലിയ കുഴികൾ കഴുത്തിനു ചുറ്റുമായി ഉണ്ടാക്കിയിരുന്നു. ക്യാൻസർ അക്രമകാരിയായിട്ട്, മറ്റിടങ്ങളിലേക്കും പടർന്ന് പിടിച്ചിരുന്നു എന്നു പറയുന്നതാണ് നല്ലത്. അത് ആ ചെറിയ കുട്ടിയുടെ നാക്കിലേക്ക് പടർന്നിരുന്നു, ചെറിയ ആ നാവ്, അത്രയും വീർത്തിരുന്നു, നാവ് അത്രയും തടിച്ചിട്ട് സാധാരണയിലും നീളം കൂടിയിരുന്നതിനാൽ, അത് കറുപ്പായിത്തീർന്ന്, അത് മൂക്കിലൂടെ ശ്വസോച്ഛ്വാസം ചെയ്യുന്നതിനെ തടസ്സപ്പെടുത്തിയിരുന്നു.

18 ആ പിതാവ്, ആ കുഞ്ഞിന്റെ വശത്തേക്ക് നടന്നു ചെന്ന്, ഇങ്ങനെ വിളിച്ചു, “ഹലോ, റിക്കീ, അതിന്റെ അർത്ഥം ഡാഡിയുടെ കുഞ്ഞ് മോനേ! റിക്കി, നിനക്കായി പ്രാർത്ഥിക്കാൻ ഡാഡി സഹോദരൻ ബ്രൺഹാമിനെ കൂട്ടി വന്നിട്ടുണ്ട്.” ആ കുഞ്ഞു കൂട്ടി അതിന്റെ ഡാഡിയെ തിരിച്ചറിഞ്ഞു.

19 ഇതിലൂടെ ശ്വാസമെടുക്കാൻ കഴിയാത്തതിനാൽ അവർ കഴുത്തിൽ ഒരു ചെറിയ സൂഷിരം ഉണ്ടാക്കിയിരുന്നു. നാം പണ്ട് ഉപയോഗിക്കാറുള്ള വിസിൾ പോലെയുള്ള ഒരു ചെറിയ വസ്തുവായിരുന്നു, അതിനുവേണ്ടി ആ ചെറിയ കഴുത്തിൽ വെച്ചിരുന്നു. അത് ആ വിസിളിലൂടെ ശ്വാസം വലിച്ചെടുക്കുമായിരുന്നു. ക്യാൻസറിലെ അഴുകായ മലിനമായ നീർ തുടച്ചുമാറ്റാനായി സദാ സമയവും അവിടെ ഒരു നേഴ്സ് നിന്നിരുന്നു. . . അങ്ങനെയല്ലെങ്കിൽ അത് ഈ സൂഷിരത്തെ അടച്ചു കളയുമായിരുന്നു. ക്യാൻസറിൽ നിന്നും ഒഴുകി വരുന്ന മലിനമായ നീരിനെ അവൾക്കു എല്ലായിപ്പോഴും തുടച്ചു മാറ്റണമായിരുന്നു. അതിന്റെ കുഞ്ഞു കൈകളാൽ, ഇതിൽ പിടിക്കാതിരിക്കാൻ അനേകം നാകാത്തവിധം വെച്ചു കെട്ടിയിരുന്നതിനാൽ, അതിനു പ്രയാസമനുഭവിക്കുമ്പോൾ അതിൽ പിടിക്കാൻ കഴിയില്ലായിരുന്നു. അത് അതിനെ തടസ്സപ്പെടുത്തുമ്പോൾ, അവൾ അവിടേക്ക് ചെന്ന്, അവിടെ നിന്നും ആ നീരിനെ, കഴുത്തിലേക്ക് വരാതെ തുടച്ചു മാറ്റുമായിരുന്നു.

20 ഇങ്ങനെയുള്ള, അതിന്റെ കുഞ്ഞു കൈകൾ, അതിന്റെ കുഞ്ഞു തലയെ പിന്നിലേക്കാക്കി, തന്റെ ഡാഡിയുടെ അടുക്കലേക്ക് വരുത്താൻ ശ്രമിക്കുന്നുണ്ടായിരുന്നു. അതെ, നാം സഹോദരന്മാരും

സഹോദരികളുമാണ്. അതിന്റെ കുഞ്ഞു ഡയപ്പർ. . അത് എല്ലാമായി ഒരു കൊച്ചു കുഞ്ഞായിരുന്നു, അത്ര നീളമുള്ളതായിരുന്നില്ല. അതിനു അഞ്ചു മാസം പോലും പ്രായമാകാതിരുന്നിട്ടും, അത് അതിന്റെ ഡാഡിയെ തിരിച്ചറിഞ്ഞിരുന്നു! അവൻ വിളിച്ചു, “റിക്കി, ഡാഡിയുടെ കുഞ്ഞു മോനെ!” ഓ, ആ ഉറക്കു മനുഷ്യന്റെ ഹൃദയം എങ്ങനെയാണ് ഉറുകുന്നത്. അവൻ അങ്ങനെ താലോലിക്കാനോ അഥവാ അതുമായി കളിക്കാനോ ആഗ്രഹിച്ചിരുന്നു.

21 ഞാൻ അവിടെ നിൽക്കുമ്പോൾ ചിന്തിച്ചു, “കർത്താവായ യേശു വെ, നീ സകല ദയയുടേയും ഉറവിടമാണ്, സകല ദയയും നിന്നിൽ നിക്ഷിപ്തമായിരിക്കുന്നു, ഈ കൊച്ചു കുഞ്ഞു ഇവിടെ ഇങ്ങനെ കിടന്നുകൊണ്ട് മരിക്കുന്നത് കാണുമ്പോൾ നീ ആനന്ദിക്കുന്നോ? അങ്ങനെ ഒരു കാര്യം കാണുന്നത് ദൈവ ഹിതമാണെന്ന്, എനിക്ക് അത് വിശ്വസിക്കാനാകുന്നില്ല, ഒരിക്കലും വിശ്വസിക്കുകയുമില്ല.” ഞാൻ ചിന്തിച്ചു, “നീ ദയയുടെ ഉറവിടമാണ്. നീ ദയയുടെ ഉറവിടമായിരിക്കുകയും, നിനക്ക് എങ്ങനെയാണ്, ഇങ്ങനെയുള്ള ഒരു കാര്യം കണ്ടിട്ട്, നീ എങ്ങനെയാണ് സന്തോഷിച്ചുകൊണ്ടിരിക്കുന്നത്? ഇങ്ങനെ ചിന്തിച്ചു, “നീ ഇവിടെ നിന്നുകൊണ്ടിരുന്നെങ്കിൽ നീ എന്തു ചെയ്യുമായിരുന്നു?”

22 അതെ, ഇവിടെയുള്ള എന്റെ സ്വന്ത കൂട്ടത്തിൽപ്പെട്ടവർക്ക് എന്നെ നല്ലപോലെ അറിയാം, എന്നെ ഒരു മതദ്രോഹൻ എന്നു വിളിക്കുന്നെങ്കിൽ പിന്നെ എനിക്കറിയില്ല. ഞാൻ എന്തെങ്കിലും ചെയ്യാൻ ആശിക്കുന്നെങ്കിൽ, അതിൽ വിശ്വസ്ഥതയോടിരിക്കാൻ ആഗ്രഹിക്കുന്നു. ഞാൻ ദൈവത്തെ സന്ധിക്കുമ്പോൾ, എനിക്ക് അറിയാവുന്നതിനെ ഏറ്റവും നന്നായി ചെയ്തു എന്നായിക്കൊണ്ട്, ഞാൻ അവനെ വിശ്വസ്ഥ ഹൃദയത്തോടെ കണ്ടുമുട്ടാനാഗ്രഹിക്കുന്നു.

23 “കർത്താവെ നീ ഇവിടെ നിൽക്കുകയായിരുന്നെങ്കിൽ എന്തു ചെയ്യുമായിരുന്നു,” എന്നു ഞാൻ ചോദിക്കുമ്പോൾ, “നീ എന്തു ചെയ്യാൻ പോകുന്നു എന്നു ഞാൻ കാണാൻ ആശിക്കുന്നു,” എന്നു എന്നോട് എന്തോ മറുപടിയായി പറഞ്ഞു.

24 ഞാൻ ആ ചെറിയ കാര്യത്തെ നോക്കിക്കൊണ്ട്, ആ ചെറിയ കുഞ്ഞു കൈയെ, ഇത്ര വീതിയേ വരു, എന്റെ വിരലുകളിൽ ഇങ്ങനെ വെച്ചിട്ട്, അതിനെ താങ്ങി. “ദൈവത്തിലുള്ള വിശ്വാസത്താൽ, കർത്താവായ യേശു ക്രിസ്തുവിന്റെ രക്തത്തെ ഞാൻ ഈ കുഞ്ഞിന്റെയും ക്യാൻസറിന്റെയും മദ്ധ്യേ വെയ്ക്കുന്നു,” എന്നു പറഞ്ഞിട്ട് അവിടെ നിന്നും പെട്ടെന്ന് തന്നെ തിരികെ പുറത്തേക്ക് പോകുകയും ചെയ്തു.

പിതാവ് എന്നോടൊപ്പം വരികയായിരുന്നു. എനിക്ക് പിന്നെ യാതൊന്നും പറയാനായില്ല.

25 ഞാൻ കാറിലേക്ക് കയറുമ്പോൾ, അയാൾ ഇങ്ങനെ പറഞ്ഞു, “സഹോദരൻ ബ്രൺഹാഠം, ഇതിനുള്ളിൽ ഞാൻ അല്പം ദശാംശം നിനക്കായി കൂട്ടിവെച്ചിട്ടുണ്ട്.”

26 ഞാൻ പറഞ്ഞു, “ഓ, ദയാപൂർണ്ണനായ സഹോദരാ, അങ്ങനെ ചെയ്യരുത്.” ഞാൻ പറഞ്ഞു, “ഞാൻ ആ കാൾ വാങ്ങില്ല.”

27 “എന്നാൽ ഈ ദശാംശങ്ങൾ ദൈവവേലക്കായിട്ടാണ് പോകുന്നത്, നിന്നെ എന്നെങ്കിലും കാണും എന്നു വിചാരിച്ച് ഞാൻ ഇത് കൂട്ടിവെച്ചിരുന്നതാണ്,” എന്നു പറഞ്ഞു.

28 ഞാൻ പറഞ്ഞു, “അതിനെ ചെറിയ റിക്കിയ്ക്കുവേണ്ടി വരുന്ന ബില്ലിൽ ഉപയോഗിക്കൂ, അവൻ, അവൻ അതിന്റെ ആവശ്യം വന്നേക്കാം.” അങ്ങനെ ഞാൻ വീട്ടിലേക്ക് മടങ്ങി പോന്നു.

29 ആ സമയം തുടങ്ങി, രണ്ടു മണിക്കൂറിനകം തന്നെ, ആ കുഞ്ഞു താടിയെല്ലുകൾ, തിരികെ സാധാരണ നിലയിലേക്കും, നാവ് വായ്ക്കകത്തേക്കും തിരികെ പോയി. സ്നേഹമുള്ള കൃപയുടെ രീതിയാൽ, സ്നേഹവാനായ പിതാവ് ആ കുഞ്ഞു സൗഖ്യപ്പെടാൻ യോഗ്യതയുള്ളതായി കണ്ടു. അടുത്ത പ്രഭാതത്തിൽ, ഒരു സുഖം പ്രാപിച്ച കൂട്ടിയെപ്പോലെ, വീട്ടിലേക്ക് അയക്കാൻ തയ്യാറാക്കപ്പെട്ടു കഴിഞ്ഞിരുന്നു.

30 ഞാൻ യാത്ര പുറപ്പെടാൻ തയ്യാറാകുന്നതേയുണ്ടായിരുന്നുള്ളൂ . . . അത് മുഴുവൻ പടിഞ്ഞാറെ തീരത്തും പ്രചരിച്ചു. പസാൻഡേനക്ക് പിന്നിലുള്ള ഒരു പ്രശസ്ത ഡോക്ടർ തന്റെ ഏകദേശം രണ്ടു വയസ്സു പ്രായം വരുന്ന ചെറുമകനായ, ഒരു ചെറിയ കുഞ്ഞ്, അവൻ പെൻസുലിൽ കുത്തിവെയ്പ്പ് നടത്തിയിരുന്നതിലൂടെയാണ് ക്യാൻസർ ബാധിച്ചത്, അവിടെ വെച്ച് പ്രാർത്ഥിക്കപ്പെടാൻ, റോഡിൽ തിരക്കുണ്ടാക്കിയതിനാൽ ഗതാഗതം തടസ്സമായി.

31 അങ്ങനെ ഈ ചെറിയ, മെക്സിക്കൻ മിഷണറി വിളിച്ചിട്ട്, ഇങ്ങനെ പറഞ്ഞു, “ഞാൻ-എനിക്ക് സഹോദരൻ ബ്രൺഹാഠം ഇവിടം വിട്ടു പോകുന്നതിനു മുമ്പ് കാണണം.” ഞാനും ഭാര്യയും കാറിൽ കയറി കഴിഞ്ഞിരുന്നു.

32 ക്രിസ്ത്യൻ ബിസിനസ്സുകാരുമൊത്ത്, കുറച്ചു വർഷങ്ങൾക്കുമുമ്പ് ഞാൻ നൊ റിട്ടേൺ എന്ന് നദിയിൽ നിന്ന് ഒരു മത്സ്യത്തെ

പിടിച്ചിരുന്നു. മൃഗത്തോലിൽ പഞ്ഞിയോ (ചകരിയോ) നിറച്ച് ജീവനുള്ള മൃഗാകൃതിയാക്കുന്ന കരകൗശലക്കാരനായ, വാൽട്ട് ഡിസ്നിയുടെ കൂട്ടത്തിൽപ്പെട്ടവർ, അയാളുടെ വശം അതിലുണ്ട്, അവിടെ ഉണ്ടായിരുന്നു, എന്തെന്നാൽ, അത് ഒരു ലോക റിക്കാർഡായിരുന്നു, ഇരുവശത്തും ചുവന്ന നിറത്തോടുകൂടിയ വളരെ വലിപ്പമേറിയ ശുദ്ധജലമത്സ്യമായിരുന്നു. ഞാൻ അതിനെ കാറിൽ ഒട്ടിച്ചിരുന്നു.

33 അവിടേക്ക് ഒരു ചെറിയ എസ്റ്റേറ്റ് കാർ പാഞ്ഞു വന്നു, അതിന്റെ പിൻവശത്തു നിന്ന് ഈ മെക്സിക്കൻ പിതാവ്, ചാടി പുറത്തേക്കു വന്നു. അവന്റെ കവിളുകളിലൂടെ കണ്ണുനീർ ഒഴുകുന്നുണ്ടായിരുന്നു, അയാളുടെ പിൻലാൻഡുകാരി ഭാര്യയും അയാളോടൊത്ത് ഉണ്ടായിട്ട്, അയാൾ ഓടിവരുമ്പോൾ അയാളുടെ തൊപ്പി തലയിൽ നിന്നും പറന്നു നിലത്തു വീണു. “സഹോദരൻ ബ്രൺഹാം, കർത്താവ് നിനക്കുവേണ്ടി അയച്ച ദശാംശങ്ങൾ ഇതാ.” എന്നു പറഞ്ഞു.

ഞാൻ പറഞ്ഞു, “ഓ, സഹോദരാ!”

പറഞ്ഞു, “റിക്കി ഇന്നു വീട്ടിലേക്ക് പോകുകയാണെന്ന് നിങ്ങളറിയാുന്നു.”

34 ഞാൻ പറഞ്ഞു, “ഞാൻ അതിന് നന്ദിയുള്ളവനാണ്.” അവന്. . . ഞാൻ ചോദിച്ചു, “എന്നാൽ ഞാൻ താങ്കളോട് ആ ദശാംശങ്ങളെ എടുത്തു റിക്കിയുടെ ബില്ലിനായി ഉപയോഗിക്കാൻ പറഞ്ഞല്ലോ.”

35 “അതെപ്പറ്റിയാണ് ഞാൻ ഇപ്പോൾ നിങ്ങളോട് പറയാൻ പോകുന്നത് സഹോദരൻ ബ്രൺഹാം.” അയാൾ പറഞ്ഞു, “ഇന്നു രാവിലെ നേരത്ത്, ഞാൻ ഡോക്ടറുടെ അടുക്കൽ പണം കെട്ടാൻ പോയപ്പോൾ, ഇതിനെ അവിടെ വെച്ചു, ഈ കാൾ ഞാൻ അദ്ദേഹത്തിന് കൊടുത്തിട്ട്, ഇങ്ങനെ പറഞ്ഞു, ഡോക്ടർ ഞാൻ അല്പം കാൾ ബില്ലിനായി തരാൻ ആഗ്രഹിക്കുന്നു.’ അദ്ദേഹം അപ്പോൾ എന്നോട്, ‘ശ്രീമാൻ. എന്നോട് അതിനെപ്പറ്റി പറയുകപോലും ചെയ്യരുത്. താങ്കൾ എനിക്ക് യാതൊന്നും കടപ്പെട്ടിട്ടില്ല എന്നു പറഞ്ഞു.’ “ഇത് എന്റെ ജീവിതത്തിൽ ചെയ്തു കണ്ടിട്ടുള്ളതിൽ വെച്ച് ഏറ്റവും മഹത്തരമായ കാര്യമാണ്.’ “അത് ഒരു പ്രതിഭാസങ്ങളുടെ പ്രതിഭാസം!’ ‘താങ്കൾ എനിക്ക് യാതൊന്നും കടപ്പെട്ടിരിക്കുന്നില്ല.’” എന്നു പറഞ്ഞു.

36 ജീവനുള്ള ദൈവം ഇന്നു ജീവിക്കുന്നു എന്നാണ് അത് കാണിക്കുന്നത്. ഇപ്പോൾ നാം ഇതു തുറക്കുന്നതിനു മുമ്പായി. . . ഓ, അനേക മറ്റു കാര്യങ്ങളും സംഭവിച്ചു. അതെല്ലാം നിങ്ങളോട് പറയാൻ സമയമുണ്ടായിരുന്നെങ്കിൽ എന്നു ഞാൻ ആഗ്രഹിക്കുകയാണ്, എന്നാൽ സമയം അതിനു അനുവദിക്കുന്നില്ല.

37 ജനുവരി കഴിഞ്ഞയുടനെ തന്നെ ഞാൻ വീണ്ടും വിദേശയാത്രയ്ക്കു പോകാൻ തയ്യാറാകുകയാണ്. ഞാൻ കിംഗ്സറ്റനിലും, ജെമൈക്കയിലും, റേസ് ട്രാക്സിലും, ജനുവരിയിൽ ഉണ്ടാകും, പിന്നെ അവിടെ നിന്നും പ്യൂർട്ടോറിക്കോ മുതലായ ഇടങ്ങളിലേക്കും പോകുന്നു.

38 നമ്മുടെ മഹാനും, സ്നേഹവാനുമായ ക്രിസ്തുവിന്റെ മൂന്നിൽ, പ്രാർത്ഥനക്കായി, നമുക്ക് ഒരു നിമിഷം നമ്മുടെ തലകളെ വണക്കാം.

39 ഓ കർത്താവേ, എല്ലാ കാലത്തും അങ്ങ് ഞങ്ങളുടെ സങ്കേതമാകുന്നു. കഷ്ടങ്ങളിൽ അങ്ങ് ഏറ്റവും അടുത്ത തുണയായിരിക്കുന്നു. അങ്ങയുടെ ഒരിക്കലും തോൽക്കാനാകാത്ത സ്നേഹ സാന്നിദ്ധ്യം ഞങ്ങളുടെ മൂന്നിൽ എപ്പോഴും പൊയ്ക്കൊണ്ടിരിക്കുന്നു. ദൈവത്തിന്റെ ദൂതന്മാർ തന്നെ ഭയപ്പെടുന്നവർക്കും ചുറ്റും എപ്പോഴും പാളയം ഇറങ്ങിയിരിക്കുന്നു എന്നു ഞങ്ങൾ പഠിപ്പിക്കപ്പെട്ടിരിക്കുന്നു.

40 ഒരു നാൾ അങ്ങയുടെ ദിവ്യ ന്യായവിധിക്കു മൂന്നിൽ നിൽക്കേണ്ട അങ്ങയുടെ കൈകളിലെ പ്രജകളാണെന്ന്, ആ ദൈവീക ഭയത്താൽ അറിയുവാൻ ഞങ്ങൾക്ക് ഇന്നു ഇടയാക്കേണമെ, കർത്താവേ. തന്റെ നന്മകളാൽ, അവനുമായി യോജിപ്പിലേത്തേണ്ടതിന്, സർവ്വശക്തന്റെ സന്നിധിയിൽ, ഇന്നു രാവിലെ നേരം, ഞങ്ങൾക്കായി മദ്ധ്യസ്ഥത ചെയ്യുന്ന, അങ്ങയുടെ പുത്രനായ യേശുവിന്റെ രക്തം, മാത്രമാണ്, ഏക പോംവഴി എന്നു ഞങ്ങൾ അറിയുകയും, തികഞ്ഞ വചനത്താൽ പഠിപ്പിക്കപ്പെടുകയും ചെയ്യുന്നു. അതിനായി ഞങ്ങൾ അവനെ സ്നേഹിക്കുന്നു, അളവില്ലാത്ത കൃപ, അതു ഞങ്ങൾക്കായി കൊടുക്കപ്പെട്ടു.

41 നീ ചെയ്ത അനേക മഹത്തായ കാര്യങ്ങൾ ഞങ്ങളുടെ മനസ്സുകളിൽ നിറഞ്ഞുകിടക്കുന്നു. അതിനെല്ലാം ഉപരിയായി, ഞങ്ങൾ ചിന്തിക്കുന്നത്, പാപങ്ങളാലും അതിക്രമങ്ങളാലും ഞങ്ങളിൽ വസിച്ചിരുന്ന മരണത്തെ, മരണത്തിൽ നിന്നും ജീവനിലേക്ക് രക്ഷിച്ചതിനെയാണ്. എന്നാൽ തന്റെ വചനപ്രകാരം, അവന്റെ ക്ഷമയെ സ്വീകരിച്ചിട്ട്. . . എന്തെന്നാൽ ഇങ്ങനെ എഴുതപ്പെട്ടിരിക്കുന്നു, “എന്റെ വചനം കേട്ട് എന്നെ അയച്ചവനെ വിശ്വസിക്കുന്നവന് നിത്യജീവനുണ്ട്.” ഞങ്ങൾ അത് വിശ്വസിക്കുകയും, അതിനെ സ്വീകരിക്കുകയും, പരിശുദ്ധാത്മാവിന്റെ സാന്നിദ്ധ്യത്തെ സാക്ഷീകരിക്കുകയും ചെയ്യുന്നു.

42 ഇപ്പോൾ ഈ തിന്മയുടെ അവസാന നാളുകളിൽ, ലോക ചരിത്രത്തിന്റെ അവസാന മണിക്കൂറുകളിൽ, മനസ്സിൽ ഇത്രയേറെ കൂട്ടിക്കുഴക്കലുകൾ ഉണ്ടായിട്ട്, “ജനങ്ങൾ അങ്ങോട്ടും ഇങ്ങോട്ടും ഓടിക്കൊണ്ടിരിക്കുന്നു,” നീ വിശുദ്ധ പ്രവാചകന്മാരിലൂടെ അരുളി ചെയ്തതുപോലെ, ഈ ദിവസം, ഓ, ദൈവമേ, “ദൈവത്തിന്റെ സത്യവചനം കേൾക്കാൻ

ജനങ്ങൾ കിഴക്കുനിന്നും പടിഞ്ഞാറു നിന്നും വടക്കു നിന്നും തെക്കും നിന്നും മനുഷ്യർ ഓടുന്ന ഒരു കാലം വരും,” എന്ന് അറിയാനായ തിനാൽ ഞങ്ങൾ അങ്ങയോട് നന്ദിയുള്ളവരാണ് . ആ സമയത്തെ കാണാനായി ഞങ്ങൾ ജീവിച്ചിരിക്കുന്നു.

43 ഒരു സമയം വരുമെന്നു നീ മുൻകൂട്ടി പറഞ്ഞിരുന്നതുപോലെ, നിന്റെ ക്രൂശീകരണം തുടങ്ങി നീ വരുന്നതുവരെ, “രാത്രിയുമല്ല, പകലുമല്ലാത്ത ഒരു ദിവസം വരും. അത് ഒരു അപ്രസന്നമായ ദിവസം, മങ്ങലുള്ള സമയം,” ഭൂമിയിൽ നടക്കാൻ കഴിയുന്നതിനു മാത്രമുള്ള പ്രകാശം. എന്നാൽ നീ പറഞ്ഞു, “സന്ധ്യാസമയത്തോ പ്രകാശമാകും,” അതേ പുത്രൻ, അതേ ക്രിസ്തു, അത് കിഴക്കെ ചക്രവാളത്തിൽ ഉയർത്തുവന്നു. ഭൂമിശാസ്ത്രപരമായി, സൂര്യൻ ചക്രവാളത്തിന് സമാന്തരമായി ഭൂമിയെ മറികടന്ന്, ഇപ്പോൾ പടിഞ്ഞാറ് അസ്തമിച്ചുകൊണ്ടിരിക്കുന്നു, എന്നാൽ അത് കിഴക്കു ഉദിച്ച അതേ സൂര്യൻ തന്നെയാണ്. ആയതിൽ തന്റെ തിരുവചനം ഛിന്നിച്ചുപോകയില്ലെന്നും, ഓരോന്നും നിവൃത്തിയാകുമെന്നും, അതേ ദൈവപുത്രൻ ഈ അവസാന നാളുകളിൽ തന്റെ ആത്മാവിനെ അയച്ചിരിക്കുന്നു.

44 ഈ മഹത്തായ ക്രിസ്തുമസ്സിന്റെ നാളിൽ, ഒരുപക്ഷേ അവസാനമായിട്ടായിരിക്കാം നാം ഇവിടെ ഒരുമിച്ചു കൂടിവന്നിരിക്കുന്നത്. ഇന്നു രാവിലെ നേരം ജീവനുള്ള ദൈവപുത്രൻ നമ്മുടെ മദ്ധ്യേ വസിക്കാനും, അവന്റെ ദയയാലും കൃപയാലും നമ്മോട് സംസാരിക്കാനും, നമ്മുടെ പാപങ്ങളുടെ ക്ഷമയേയും അവനോട് ചോദിക്കാം.

45 കർത്താവെ, അങ്ങയുടെ സൗഖ്യമാക്കലിന്റെ തൊടലിനായി, റിക്കിയെ ജീവിപ്പിച്ച്, മരണത്തിൽ നിന്ന് ജീവനിലേക്ക് മടക്കിക്കൊണ്ടുവന്ന, അതേ ദൈവമെ, അങ്ങ് ഈ അവസാന ദിവസത്തിൽ ചെയ്യും എന്നു വാഗ്ദത്തം ചെയ്തിരുന്നതുപോലെ, മാനസീകമായോ, ശാരീരികമായോ പീഡിതരായിരിക്കുന്നവർക്കായി പ്രാർത്ഥിക്കാൻ ഞങ്ങൾ മറക്കില്ല. നിന്റെ വചനം സത്യമാകുന്നു. സർവ്വവ്യാപിയും, അധികമായും ധാരാളമായും ചെയ്യാൻ ഇഷ്ടപ്പെടുന്നവനുമായ, ഞങ്ങൾ ചിന്തിക്കുന്നതിലും ചോദിക്കുന്നതിലും, മേലായുള്ളവനെ, ഇന്നു രാവിലെ നേരം അങ്ങ് ഇവിടെയുണ്ട് എന്നു ഞങ്ങൾ വിശ്വസിക്കുന്നു. അങ്ങയുടെ പുത്രനായ കർത്താവായ യേശുവിന്റെ നാമത്തിൽ, പിതാവെ, ഞങ്ങൾ അങ്ങേക്കായി കാത്തിരിക്കുന്നു. ആമേൻ.

46 ഇപ്പോൾ, ഇന്നുരാത്രിയിൽ, കർത്താവ് അനുവദിക്കുന്നപക്ഷം, ഞാൻ ഒരു സുവിശേഷ യോഗം നടത്താൻ ആശിക്കുന്നു. എന്റെ സന്ദേശം എന്തായിരിക്കും എന്നു ഇതുവരെ എനിക്കറിയില്ല, നമ്മുടെ ഉദാരമതിയും സ്നേഹവാനുമായ പാസ്റ്റർ ഇന്നു രണ്ടു സർവ്വീസുകൾ

നടത്താനാകുമോ എന്ന് എന്നോട് ചോദിച്ചു. ദൈവകൃപയാൽ ഞാൻ അതിനു ശ്രമിക്കുന്നതാണ്. മിശിഹായുടെ വരവിനെക്കുറിച്ച് അഥവാ അങ്ങനെയുള്ള എന്തിനെയെങ്കിലും പറ്റി ഇന്നു രാത്രിയിൽ ഞാൻ പറയാൻ ആഗ്രഹിക്കുന്നു.

47 ഇന്നു രാവിലെ നേരം, ക്രിസ്തു മസ്സിയുടെ തൊട്ടു മുന്മുഖത്തുള്ള ഞായറാഴ്ചയായതിനാൽ, ചെറിയ ഒരേണ്ണം, അതു കൂഞ്ഞുങ്ങൾക്കു ഉപകാരപ്രദമാകുന്നതു സംസാരിക്കാം എന്നു ഞാൻ വിചാരിക്കുന്നു, ഒരു ക്രിസ്തു മസ്സി പാഠം, എന്നു നമുക്ക് അതിനെ വിളിക്കാം, അവരെ ഇപ്പോൾ പിരിച്ചുവിട്ടതേയുള്ളൂ അവർ സഭയിൽ അവരുടെ സ്ഥാനത്തു ഇരുന്നുകൊണ്ടിരിക്കുമ്പോൾ, അവർക്കു മനസ്സിലാകാൻ തക്കവണ്ണം ഒരു ചെറിയ പാഠം.

48 വിശുദ്ധ വചനങ്ങളിലേക്ക് നിങ്ങൾ തിരിക്കാൻ ആശിക്കുന്നെങ്കിൽ, നാം അവന്റെ വചനം വായിക്കാൻ തുടങ്ങുമ്പോൾ വിശുദ്ധ മത്തായി 2-ാം അദ്ധ്യായത്തിലേക്ക് എന്നോടൊപ്പമെടുക്കുക.

49 സർവ്വീസ് ഏഴരക്കു തന്നെ ആരംഭിക്കും, ഇതു മറക്കരുത്. അത് ശരിയാണ്, അങ്ങനെയല്ലേ, സഹോദരാ? [സഹോദരൻ നേവിൽ പറയുന്നു, ഏഴു മുപ്പത്. അതെ." - Ed] ഇന്നു രാത്രി, തീർത്തും ഏഴര. ഏകദേശം ഒരു മണിക്കൂർ നേരത്തെ, പ്രസംഗ സർവ്വീസ് ഉണ്ടായിരിക്കുന്നതാണ്.

50 നിങ്ങൾ നിങ്ങളുടെ ബൈബിളുകളെ തുറന്നെങ്കിൽ, ഇതിൽ നിന്നും രണ്ടു വാക്യങ്ങളെ ഞാൻ വായിച്ചുകൊണ്ട് ഒരു പാഠത്തെ തരാനായി ദൈവത്തോട് പ്രാർത്ഥിക്കാം.

ഹെരോദരാജാവിന്റെ കാലത്തു യേശു യെഹൂദ്യയിലെ ബേത്ത്ലേഹെമിൽ ജനിച്ചശേഷം, കിഴക്കുനിന്നും വിദ്യാന്മാർ യെരൂശലേമിൽ എത്തി:

യെഹൂദന്മാരുടെ രാജാവായി പിറന്നവൻ എവിടെ? ഞങ്ങൾ അവന്റെ നക്ഷത്രം കിഴക്കു കണ്ടു അവനെ നമസ്കരിപ്പാൻ വന്നിരിക്കുന്നു എന്നു പറഞ്ഞു.

51 അവർ വളരെയേറെ ക്ഷീണിച്ചിരുന്നു എന്നിരിക്കാം. അതു വളരെ അത്യാവശ്യമായ കല്പനയായിരുന്നു എന്നു നിങ്ങൾക്കറിയാം. അത് രാജാവിന്റെ കല്പനയായിരുന്നു, ആയതിനാൽ അത് തീർത്തും ചെയ്തു തീർത്തിരിക്കണം. നാം നോക്കിക്കൊണ്ടിരുന്ന അങ്ങനെയുള്ള ഒരു സമയത്ത്, ആദ്യ ക്രിസ്തു മസ്സിയുടെ അങ്ങനെയൊരു കല്പന പുറപ്പെടുവിച്ചതിൽ, അത് കാഴ്ചയിൽ അസാധാരണമായി കാണപ്പെടുന്നു. എന്നാൽ സ്വർഗ്ഗത്തിലെ ദൈവം മുൻനിർണ്ണയിച്ചതും, അവന്റെ

മഹത്തായ ഉദ്ദേശത്തോടെ സകലതും യേശു ക്രിസ്തു മുഖാന്തരം സകലതും ചെയ്യുന്നു, എന്നു നിങ്ങൾക്കറിയാം. ബെത്ഥേഹെമിന്റെ പടിഞ്ഞാറുഭാഗത്തു അവർ അവിടെ നിന്നുകൊണ്ടിരിക്കുകയായിരുന്നു.

52 താഴെ യഹൂദ്യയിൽ നിന്നും, നിങ്ങൾ യെരൂശലേമിലേക്ക്, വരുന്ന വഴിയിൽ, നിങ്ങൾക്കു ഒരു പർവ്വതം കയറുകയും, പാറക്കെട്ടുകളുള്ള മരുഭൂമിയായി, ഒറ്റപ്പെട്ട പ്രദേശമായി കാണപ്പെടും. ബെത്ഥേഹെമിന്റെ പ്രധാന നിരത്തുകളിൽ ഒരെണ്ണം അവിടെ നിന്നും നിങ്ങളെ നയിക്കുക, ഒരു ചെറിയ വഴിയാണ്, അത് നിങ്ങളെ മലയുടെ മുകളിലേക്കാണ് നയിക്കുക, അതിന് അവർ റോഡ് എന്നാണ് പറയുക, അത് നാം ഇവിടെ കാണുന്ന ഒരു കാലടിപ്പാതപോലെയല്ലാതെ മറ്റൊന്നുമല്ല, അതു വഴിയാണ് മൃഗങ്ങളും മറ്റും നടക്കാറുള്ളത്. അതുവഴി ഒട്ടകങ്ങളും കഴുതകളും ബെത്ഥേഹെമിൽ നിന്നും യഹൂദ്യയിലേക്ക് പോകും.

53 ബേത്ഥേഹെമിലേക്ക്, യഹൂദ്യയിൽ നിന്നും വരുമ്പോൾ, മലയുടെ മുകളിലായി, അവിടെ ഒരു വലിയ പാറ കിടക്കുന്നു, ഏകദേശം ഈ കെട്ടിടത്തിന്റെ മൂന്നിൽ ഒരംശം വരും. കോവർകഴുതക്കു അല്പം വിശ്രമം കിട്ടാനായി, മല കയറിക്കഴിയുമ്പോൾ, ഏകദേശം അതിന് അടുത്തായി അവർ അവിടെ നിൽക്കുന്നു. ബെത്ഥേഹെമിൽ എത്തിച്ചേരുന്നതിന്, യോസെഫ്, അവൻ വളരെ കഠിനമായി തള്ളിയതിനാൽ വളരെ ക്ഷീണിച്ചു കഴിഞ്ഞിരുന്നു.

54 എന്തെന്നാൽ ഹേരോദും, കൈസർ അസസ്സോസും, ഒരോരുത്തരും അവരവർ ജനിച്ച സ്ഥലത്തു ചെന്നു നികുതി ഒടുക്കാനായ അവരുടെ പേർ ചാർത്തേണം എന്നു ഒരു ആജ്ഞ പുറപ്പെടുവിച്ചിരുന്നു. നികുതി എല്ലായ്പ്പോഴും എല്ലാ രാജ്യങ്ങളുടെയും അധഃപതനമായിരുന്നു. എപ്പോഴെങ്കിലും ഏതെങ്കിലും രാജ്യം വീണിട്ടുണ്ടെങ്കിൽ, അത് അതിന്റെ നികുതിയാലാണ് അധഃപതിച്ചത്. അവർ നികുതി ഒടുക്കാനാവശ്യപ്പെട്ടു.

55 അവളുടെ ഈ അവസ്ഥയിൽ, അവളെ വീട്ടിൽ നിന്നും പുറത്തേക്കു കൊണ്ടു വന്നു ഇത്രയും ദൂരം സഞ്ചരിപ്പിക്കണമെങ്കിൽ, അത് ഒരു കഠിന ഹൃദയമുള്ള മനുഷ്യനായിരിക്കണം, എന്തുകൊണ്ടെന്നാൽ അവൾ ഏതു സമയത്തും ഒരു അമ്മയാകാം എന്നു നിങ്ങൾക്കറിയാം. അവൾ പ്രായം കുറഞ്ഞ ഒരു പെൺകുട്ടിമാത്രമായിരുന്നു, ഏകദേശം. . . പതിനെട്ടോ പത്തൊമ്പതോ വയസ്സേ വരികയുള്ളൂ എന്നാണ് ഞാൻ വിചാരിക്കുന്നത്. അവൾ ആ ചെറിയ കഴുതപ്പുറത്തു ഇരിക്കുകയായിരുന്നു, ആ കഴുത കിതച്ചുപോയതിനാൽ, അതിന് വിശ്രമത്തിനായി അവർ അതിനെ അവിടെ അല്പ സമയത്തേക്ക് നിർത്തി.

56 യോസേഫ് അതിന്റെ മൂന്നമ്പിലേക്ക് പോയി, അവർ നിന്നിരുന്ന സ്ഥലത്തു നിന്ന്, താഴെ ബെത്ത്ലേഹെം കാണാൻ കഴിയും. വരാനിരിക്കുന്ന എല്ലാ കാലത്തിലൂടെയും ജനങ്ങൾ പാടാനിരിക്കുന്ന ആ ചെറിയ ഗാനം ആ രാത്രിയിൽ അവിടെ പാടപ്പെടുമെന്ന് ലോകത്ത് വളരെ കുറച്ചു പേർ മാത്രമേ അറിയാമായിരുന്നുള്ളൂ! യോസേഫ്, പട്ടണത്തിലേക്ക് നോക്കിയപ്പോൾ, ചിലർ തങ്ങളുടെ ചുങ്കം ഒടുക്കുന്നതിനു വിരുദ്ധമായും മറ്റുചിലർ തങ്ങൾക്കു ഇടമില്ലാത്തതിനെപ്പറ്റിയും സംസാരിക്കുന്നത് കേൾക്കുന്നതായി എനിക്ക് അനുഭവപ്പെടുന്നു, “പ്രിയേ, നിനക്കായി ഇന്നു രാത്രിയിൽ അവിടെ ഹോട്ടലിൽ ഒരു മുറി കിട്ടുമോ എന്ന കാര്യം എനിക്ക് സംശയമാണ്. ജനങ്ങൾ കാണുന്നിടത്തോ കെയും കിടന്നുറങ്ങുന്നതായി എനിക്ക് കാണാനാകുന്നു. പട്ടണം മുഴുവനും ജനങ്ങളാൽ നിറഞ്ഞിരിക്കുന്നു. ചുറ്റുമുള്ള എല്ലാ ഭാഗത്തു നിന്നും ഈ നികുതിയൊടുക്കാനായി വന്നിരിക്കുന്നു.”

57 എന്നാൽ, തന്റെ ഭാര്യ ഉത്തരം പറയാതിരിക്കുന്നത് എന്താണെന്ന് അതിശയത്തോടെ അവൻ അവളിലേക്ക് തിരിഞ്ഞു നോക്കി. അവൾക്കു എന്തു സംഭവിച്ചു എന്നു നോക്കാനായി അവൻ തന്റെ തല തിരിച്ചപ്പോൾ, അവളുടെ മുഖത്തു ഒരു പ്രകാശമുള്ളതായി അവൻ കണ്ടു, അപ്രകാരം ഒരിക്കലും അവൻ കണ്ടിട്ടില്ലായിരുന്നു. അവളുടെ അഴകേറിയ കൺപുരീകത്തിനു താഴെയായി, കണ്ണുകൾ ഉയരിങ്ങളിലേയ്ക്ക്, ആകാശത്തു നോക്കിയിരിക്കുമ്പോൾ, അവളുടെ മുഖത്തു ഒരു സ്വർഗ്ഗീയ പ്രകാശം ഉള്ളതായി കാണപ്പെട്ടു. അവൻ തിരിഞ്ഞ് അവളെ കൈകളാൽ തൊട്ടു.

58 അവസാനം അവൾ അവനെ നോക്കിക്കൊണ്ട് ചോദിച്ചു, “യേശേഫ്, ആ നക്ഷത്രം അങ്ങു ദൂരെ തൂങ്ങിക്കിടക്കുന്നത് താങ്കൾ ശ്രദ്ധിച്ചോ? എന്റെ ജീവിതത്തിൽ കണ്ടിട്ടുള്ളതിൽ വെച്ച് ഏറ്റവും മനോഹരമായ ഒന്നായി അത് കാണപ്പെടുന്നു. ബെത്ത്ലേഹെമിലെ എല്ലാ ഗ്രാമങ്ങൾക്കും അതു പ്രകാശം നൽകുന്നതായി കാണപ്പെടുന്നു.” അവൾ ഇങ്ങനെ പറയുന്നതായി എനിക്ക് കേൾക്കാനാകുന്നു, “സൂര്യൻ അസ്തമിച്ചു കഴിഞ്ഞതിനു ശേഷം, ആ നക്ഷത്രം നമ്മെ പിൻപറ്റുന്നതായി എനിക്കു തോന്നുന്നു.”

59 യേശേഫ്, ഇപ്രകാരം അതിനു മറുപടി പറയുന്നതായും എനിക്ക് കേൾക്കാൻ കഴിയുന്നു, “അതെ, പ്രിയേ, ഞാൻ-ഞാനും അസാധാരണകൾ ഉള്ളതായി കാണുന്നു, അത് ആകാശത്തിലെ ഏറ്റവും പ്രകാശമുള്ള നക്ഷത്രമായി കാണപ്പെടുന്നു.” അത് വാസ്തവമായും ശരി തന്നെ.

അവൻ താഴ്വരയിലെ താമരയാണ്, ഉദയ നക്ഷത്രം, (കവി സ്ഥിരീ കരിച്ചതുപോലെ)

എന്റെ പ്രാണനിൽ പതിനായിരത്തിൽ അതിശ്രേഷ്ഠനവൻ തന്നെ.

60 ഭാര്യയായ തന്റെ പ്രിയതമയെ അവളുടെ അരയ്ക്കും കൈകൾ കുമിടയിലൂടെ, ലാളിത്യത്തോടെ തന്റെ കൈകളാൽ എടുത്തു അവളെ കഴുതുപ്പുറത്തു നിന്നും ഇറക്കി, ആ ചെറിയ ഭാരം ചുമക്കുന്ന മൃഗത്തിന് അല്പം വിശ്രമത്തിനായി, അവൻ അവളെ പാറമേൽ ഇരുത്തി.

61 അവളുടെ കരങ്ങൾ അവന്റെ കഴുത്തിൽ മൃദുലമായി ചുറ്റിക്കൊണ്ട്, അവൾ ഇപ്രകാരം ചോദിക്കുന്നത് എനിക്ക് കേൾക്കാൻ കഴിയുന്നു, “യോസേഫ്, ഈ നടന്നുകൊണ്ടിരിക്കുന്നതെല്ലാം അതിശയകരമായ കാര്യങ്ങളാണെന്ന് നമുക്ക് രണ്ടാൾക്കും അറിയാം. നമുക്ക് ഇത് മനസ്സിലാക്കുന്നില്ല എന്നു മാത്രം. എന്നാൽ, നാം രണ്ടുപേരും വിശ്വാസികളായതിനാൽ, യഹോവയുടെ പക്കൽ ചിലതു സൂക്ഷിച്ചിട്ടുള്ളതായി നമുക്ക് അറിയാം. . . , അവൻ നമ്മെ തിരഞ്ഞെടുത്തു; ഈ സന്ദേശം എന്റെ ഹൃദയ രഹസ്യമാക്കി വെക്കുന്നതിനായി, ഇന്നു ലോകത്തിലുള്ള എല്ലാ സ്ത്രീകളെക്കൊളും ഉപരിയായി എന്നെ തിരഞ്ഞെടുത്തു.” അതു ഒരു നിയമാനുസൃതമല്ലാത്ത കൃത്യം ജനിക്കാൻ പോകുകയാണ് എന്നാണ് ലോകം വിചാരിച്ചത്, എന്നാൽ സത്യം എന്താണെന്ന് മറിയത്തിന് അറിയാമായിരുന്നു.

62 ഇന്ന്, അനേക ജനങ്ങൾ അതേ കാര്യം തന്നെയാണ് വിചാരിക്കുന്നത്, അതായത്, “ഈ ക്രിസ്തുവിനെ സ്വീകരിച്ച് ജനങ്ങൾ,” അവർ എന്താണ് ചിന്തിക്കുന്നതെന്നാൽ, “അവർ ഏതോ വിധത്തിൽപ്പെട്ട ചിത്തഭ്രമത്തിലോ അല്ലെങ്കിൽ ഒരു ദുഷ്കീർത്തിയുള്ളവരെന്നാണ്.” എന്നാൽ ആ വിശ്വാസം അവരുടെ ഹൃദയത്തിലേക്ക് എത്തി ആ ആത്മാവിനാൽ അവർ ഊഞ്ഞാലാട്ടപ്പെടുമ്പോൾ, അവർ എവിടെയാണെന്ന് അവർക്കറിയാം. അതിനെ യാതൊന്നിനും ശല്യപ്പെടുത്താനാകില്ല.

63 ചില ദിവസങ്ങൾക്കു മുമ്പ് എന്റെ ഒരു നല്ല കൂട്ടുകാരൻ എന്നെ വിളിച്ചിട്ട്, മനഃശാസ്ത്രത്തെ-മനസ്സിനെപ്പറ്റി പഠിക്കുന്ന ഒരു മനുഷ്യനെക്കുറിച്ച് എന്നോട് സംസാരിച്ചു. ഈ വ്യക്തി എന്റെ പുസ്തകം വായിച്ചിട്ടുണ്ട്, അവർ പറയുന്നതോ, “അയാൾ ഒരു ആത്മീയ മനുഷ്യനാണെങ്കിൽ, ആഴമേറിയ ആത്മീയതയും ഭ്രാന്തും തമ്മിൽ ഒരു ചെറിയ നൂലിന്റെ വിടവു മാത്രമേയുള്ളൂ എന്നു നിങ്ങൾക്ക് അറിയില്ലേ? ആ വ്യക്തി അധികം ജാഗ്രതയോടെ ഇരിക്കുന്നതാണ് നല്ലത്.

64 ഞാൻ പറഞ്ഞു, “അത് അസാധാരണമാണ് എന്നു ചിന്തിക്കരുത്. നമ്മുടെ കർത്താവ് ഭ്രാന്തൻ എന്ന് വിളിക്കപ്പെട്ടു. അവന്റെ എല്ലാ ശിഷ്യന്മാരും ഭ്രാന്തന്മാരായിരുന്നു. അവനെ ആരാധിക്കുന്നവരെ എല്ലാം ഭ്രാന്തന്മാർ എന്നാണ് വിളിക്കാറ്. ‘നിങ്ങൾ വേദവിരുദ്ധം എന്നു വിളിക്കുന്ന

രീതിയിൽത്തന്നെ ഞാൻ എന്റെ പിതാക്കന്മാരുടെ ദൈവത്തെ ആരാധിക്കുന്നു,” എന്നാണ് മഹാനായ പൗലോസ് പറഞ്ഞത്. എന്നാൽ നശിച്ചു പോകുന്ന ലോകത്തിലുള്ളവർക്കു സുവിശേഷം പ്രസംഗിക്കുന്നത് മുഖ്യമന്ത്രിയായ കാര്യമാകുന്നു. എന്നാൽ ഈ മുഖ്യമന്ത്രിയുടെ, വിശ്വസിക്കുന്നവരെ രക്ഷിക്കുകയും ചെയ്യാൻ ദൈവത്തിന് പ്രസാദം തോന്നി.

65 അവർ, ഈ ദമ്പതികൾ, അവിടെ ഇരുന്നുകൊണ്ട് താഴ്വരയുടെ അപ്പുറത്തേക്ക് നോക്കിയപ്പോൾ, ഈ മഹത്തായ നക്ഷത്രം കിഴക്ക് തിളങ്ങുന്നതായി കണ്ടു; അതിവിദൂരതയിൽ, അവിടെ നിന്നും നൂറുകണക്കിനു മൈലുകൾക്കപ്പുറത്ത്, മലകൾക്കും, സമുദ്രങ്ങൾക്കും അപ്പുറത്തായി, ഇൻഡ്യയിൽ ആ വിദാന്മാരും അതിനെ ശ്രദ്ധിക്കുകയുണ്ടായി.

66 ഇപ്പോൾ, നാം ഈ സംസാരിക്കാൻ പോകുന്ന വിദാന്മാർ. . . അവർ വാസ്തവമായും വിദാന്മാരായിരുന്നു, അവർ നക്ഷത്രങ്ങളെ നിരീക്ഷിക്കുന്ന വാനശാസ്ത്രികളായിരുന്നു. അവരെ അന്ന്, “ജനാതികൾ” എന്ന് വിളിച്ചു, അവരെപ്പോലെയുള്ളവർ ഇന്നും ഉണ്ട്. ഞാൻ അവരുമായി അനേക വട്ടം സംസാരിച്ചിട്ടുണ്ട്. അവർ എല്ലായ്പ്പോഴും മൂന്നു പേർ വീതമായിരിക്കും, എന്തെന്നാൽ ആ മൂന്നുപേരും ഒരേ കാര്യത്തിൽ സമ്മതിക്കണം. മൂന്ന് ഒരു തീർച്ചപ്പെടുത്തലാണ്. അടുത്ത കാലത്ത്, ഇൻഡ്യയിൽ, ആ ആദിയിലെ വിദാന്മാരെപ്പോലെ, ഒരുപോലെ വസ്ത്രം ധരിച്ചുകൊണ്ട് കൂട്ടം കൂട്ടമായി ഇരിക്കുന്നതു കണ്ടു. അവർക്ക് യാതൊരു മാറ്റവും വന്നിട്ടില്ല.

67 അവർ ഏക-സത്യ ദൈവത്തെ ആരാധിക്കുന്നവരാണ്. അവർ മറ്റൊരു അമ്മയിലൂടെ ജനിച്ച അബ്രഹാമിന്റെ മക്കളാണ്. ഏക സത്യ ദൈവമേയുള്ളൂ എന്നാണ് അവർ വിശ്വസിക്കുന്നത്. മുഹമ്മദിന്റെ പുരോഹിതന്മാർ ഇങ്ങനെ, “ഏക സത്യ ദൈവമേയുള്ളൂ എന്നും മുഹമ്മദ് അവന്റെ പ്രവാചകനാണെന്നും,” ഇത്രയും അധിക ഉച്ചത്തിൽ നിലവിളിച്ചുകൊണ്ട് പറയുന്നത് ഞാൻ കേട്ടിട്ടുണ്ട്.

68 നമ്മൾ പറയുന്നതോ, “ജീവിക്കുന്ന ഏക സത്യ ദൈവമേയുള്ളെന്നും, യേശു അവന്റെ പുത്രനാണ്.” എന്നുമാണ്.

അവർ പറയുന്നതോ, “ദൈവത്തിന് ഒരു പുത്രനുണ്ട് എന്നു പറയുന്നതിൽ നിന്നും വളരെ ദൂരത്തായിരിക്കുക.”

69 അവന്റെ സാന്നിധ്യത്തിനാലും, അവൻ ഇൻഡ്യയിൽ ചെയ്തു

പ്രവർത്തിയാലും ഒറ്റത്തവണതന്നെ ഏകദേശം നൂറായിരം പേർ ക്രിസ്തുവിലേക്ക് വന്നത് കാണാൻ എനിക്ക് സൗഭാഗ്യമുണ്ടായി.

70 നാം വിദ്വാന്മാർ എന്നു വിളിക്കുന്ന, ഈ ഇൻഡ്യാക്കാറെ, ബൈബിളിൽ ആദ്യം മേദ്യരെന്നും പേർഷ്യരെന്നുമാണ് വിളിച്ചിരുന്നത്. അത് നിങ്ങൾക്ക് ദാനിയേലിന്റെ പുസ്തകത്തിൽ രണ്ടാം അദ്ധ്യായത്തിൽ കാണാൻ കഴിയും. ആ കാരണത്താലാണ് മിഷണറിമാർ, “ഒരു മുഹമ്മദീയനെ തന്റെ വിശ്വാസത്തിൽ നിന്ന് ക്രിസ്ത്യാനിത്വത്തിലേക്ക് മാറ്റാൻ അത്രയും പ്രയാസം, എന്തെന്നാൽ അവർ പഴയ മേഡോ പേർഷ്യാക്കാരിൽപ്പെട്ടവരാണ്, അവർ അവരുടെ നിയമങ്ങൾ മാറ്റുകയില്ല, ഖണ്ഡിക്കാറില്ല. ബൈബിൾ വായിക്കുന്ന നിങ്ങളിൽ അനേകർക്കും ഇതറിയാം. മേഡോ പേർഷ്യർ അവരുടെ നിയമങ്ങളെ അവർ മാറ്റില്ല ചിലപ്പോൾ, ഏതെങ്കിലും ഒരു പ്രഖ്യാപനം നടത്തിയാൽ അത് എന്നേക്കുമുള്ളതായിരിക്കും. ആകയാൽ ഒരു മുഹമ്മദീയൻ തന്റെ വഴി ക്രിസ്തീയതയിലേക്ക് തിരിച്ചാൽ, അവന് എല്ലാം മരിച്ചതായിരിക്കാം, എന്തെന്നാൽ അയാൾ അവരുടെ നിയമങ്ങളെ ഖണ്ഡിച്ചിരിക്കുന്നു.

71 ഈ മനഷ്യർ, ഏക സത്യ ദൈവത്തിനായി കാത്തിരുന്നുകൊണ്ട്, അവനെ വിശുദ്ധഅഗ്നിയുടെ വെളിച്ചത്തിൽ ആരാധിച്ചുപോന്നു. അവർ ഈ അഗ്നിക്കു ചുറ്റുമായി വന്നതിനുശേഷം കർത്താവിനായി കാത്തിരിക്കും. അവരിൽ അനേകർക്കും, ചിലപ്പോൾ നമുക്ക് ഇന്നു ഉണ്ടായിരിക്കുന്നതുപോലെയുള്ള, ജ്യോതിർനിരീക്ഷണശാലകൾ ഉണ്ടായിരിക്കുകയും, അവർ ഉയരമുള്ള പർവ്വതങ്ങളിലേക്ക് ചെന്ന്, നക്ഷത്രങ്ങളുടെ ഓരോ ചലനത്തേയും നിരീക്ഷിച്ചും പോന്നു. “ഭൂമിയിൽ ദൈവം എന്തെങ്കിലും ചെയ്യുന്നതിനു മുമ്പ്, അവൻ അത് എല്ലായ്പ്പോഴും ആകാശത്തിൽ കാണിക്കും,” എന്നു അവർ അവകാശപ്പെടുന്നു. അവർ ശരിയാണ് താനും.

72 എല്ലായ്പ്പോഴും, ആദ്യമായി ദൈവം അതിനെ ആകാശത്തിൽ അടയാളങ്ങളിൽ കാണിക്കുന്നു. അപ്പോൾ തുടങ്ങി, ആദ്യം ഒരു അടയാളം ആകാശത്തിൽ കാണിക്കാതെ അവൻ എപ്പോഴെങ്കിലും എന്തെങ്കിലും ചെയ്തിട്ടുണ്ടോ? നിങ്ങൾ ആഗ്രഹിക്കുന്ന പക്ഷം ഏതു കാലത്തെക്കുറിച്ചായാലും, എന്തെങ്കിലും ഭൂമിയിൽ ചെയ്യാൻ ആരംഭിക്കുന്നതിനു മുമ്പായി അവൻ അത് ആകാശത്തിൽ കാണിക്കും, അതിനെപ്പറ്റി ചിന്തിച്ചു നോക്കൂ. ഓരോ കാലത്തിലും, ഓരോ സമയത്തും, പ്രകൃത്യാതീതമായി കടന്നു വന്ന് പ്രകൃതിയിലേക്ക് വീണ്, പിന്നെ വെളിപ്പെടുത്തിക്കാണിക്കുന്നു.

73 അതുപോലെ ഈ സമയത്തും അത് വ്യത്യസ്തമായിരുന്നില്ല.

വിദ്യാന്മാർ അവരുടെ കണ്ണുകളാൽ കാണാനായ സകലത്തിലും, നക്ഷത്രങ്ങളിലും, ചന്ദ്രനിലുകളിലും, എല്ലാ സ്വർഗ്ഗീയ ശരീരങ്ങളിലേക്കും അവർ നോക്കിക്കൊണ്ടിരിക്കുകയായിരുന്നു. നക്ഷത്രം എവിടെയാണ് സ്ഥിതി ചെയ്തിരുന്നതെന്ന്, അവർ അറിഞ്ഞിരുന്നു. നമുക്ക് തിരുവചനം അറിയാവുന്നതുപോലെ അവർ ജ്യോതിശാസ്ത്ര കലണ്ടറിനെ അറിഞ്ഞിരുന്നു. ഒരു കാര്യത്തിലേക്കിലും ആകൃതി മാറിയാൽ അത് ഒരു അടയാളത്തിനു വേണ്ടിയാണ് എന്നവർ അറിഞ്ഞിരുന്നു. രാത്രിയിലെ ഒരോ മണിക്കൂറിലും അവർ അതിനെ വളരെ അടുത്തായി ശ്രദ്ധിച്ചിരുന്നു. അവർ അതിനെ ശ്രദ്ധിച്ചുപോന്നു. ഒരു അപരിചിതൻ അവിടെ ആകാശ കാഴ്ചയിൽ വന്നാൽ അവരെ എല്ലാവരെയും അത് പരിഭ്രമിപ്പിക്കുന്നതിൽ യാതൊരു അതിശയവുമില്ല! ആ സന്ദർശകൻ അവരെ അല്പം ഒന്ന് ഉലയ്ക്കുമായിരുന്നു! എന്തെന്നാൽ ആ എല്ലാ നക്ഷത്രങ്ങളേയും അവർക്കറിയാമായിരുന്നു, അവർ ശാസ്ത്രീയമായി, അവയുടെ ഓരോ ചലനത്തേയും പഠിക്കുമായിരുന്നു.

74 അവർ ഈ അഗ്നിക്കു ചുറ്റുമായി കൂടിവരുമായിരുന്നു. അവർ അതിൽ വിശുദ്ധ എണ്ണ പകർന്ന്, അതിനെ കത്തിച്ചതിന് ശേഷം, അതിലേക്ക് ചെന്ന് നോക്കുമായിരുന്നു, എന്തെന്നാൽ, “ദൈവം ഒരു ദഹിപ്പിക്കുന്ന അഗ്നിയായിരുന്നു,” എന്നാണ് അവർ വിശ്വസിച്ചിരുന്നത്. അവൻ അങ്ങനെയൊക്കെ.

75 നിങ്ങൾ അപ്പോസ്തല പ്രവർത്തി 10-ാം അദ്ധ്യായം 35-ാം വാക്യം വായിച്ചാൽ, ഇങ്ങനെ പറയുന്നു, “ദൈവത്തിന് മുമ്പെത്തിയ എണ്ണയും ഏതു ജാതിയിലും അവനെ ഭയപ്പെട്ടു നീതി പ്രവർത്തിക്കുന്നവനെ അവൻ അംഗീകരിക്കുന്നു എന്നും ഞാൻ ഇപ്പോൾ അറിയുന്നു.” അവിടെയാണ് മെഥോഡിസ്റ്റും, ബാപ്റ്റിസ്റ്റും, പ്രിസ്ബിറ്റേറിയരും, ലൂഥറിൻകാരും, അതുമല്ല കത്തോലിക്കരായാലും നിങ്ങൾ ആരായാലും നിങ്ങൾ അവിടെയാണ്. നിങ്ങളുടെ ഹൃദയത്തിൽ ആത്മാർത്ഥതയുണ്ടെങ്കിൽ, ദൈവം നിങ്ങൾക്ക്, അവന്റെ കരുണയുടെ ദിവ്യ പ്രകാശത്തിലേക്ക് വരാൻ അവൻ ഒരു അവസരം തരും. അവൻ ദൈവമാകുന്നു, അവൻ തന്റെ വാഗ്ദത്തം നിറവേറാൻ കഴിഞ്ഞിരിക്കുന്നു. അതിനെ സ്വീകരിച്ചതിനു ശേഷം അതുമായി നിങ്ങൾ എന്തു ചെയ്യുന്നു എന്നു ഉള്ളതു നിങ്ങളുടെ കാര്യമാണ്; അതിനു ശേഷം നിങ്ങൾക്ക് ന്യായവിധിയിൽ നിൽക്കാനാകും. എന്നാൽ അതുവരെ, നിങ്ങൾ ഉത്തരവാദിയല്ല, നിങ്ങൾ അറിയുന്നതുപോലെയെല്ലാം നിങ്ങൾ നടന്നു.

76 അങ്ങനെ ഈ വിദ്യാന്മാർ, ഈ വിശുദ്ധ അഗ്നിക്കു ചുറ്റിലുമായി വന്ന് ആരാധന നടത്തിയതിനു ശേഷം, അതു കത്തിക്കൊണ്ടിരിക്കുമ്പോൾ, ആ വിശുദ്ധ അഗ്നിയുടെ തീജ്വാലയിലേക്ക് നോക്കി, ദൈവം

ദഹിപ്പിക്കുന്ന അഗ്നിയാണെന്നുള്ള പ്രേരണ അവരിലേക്ക് വരുന്നത് അത്ഭുതമായ കാര്യം തന്നെ! “അവന്റെ സാന്നിധ്യത്തിൽ ഭൂമി വിറക്കുന്നു.” അവൻ അതിലേക്ക് നോക്കിക്കഴിയുമ്പോഴാണ്, അവൻ ആ പ്രേരണ കിട്ടുന്നത്. അതിനുശേഷം അവൻ ആ ഗോപുരത്തിന്റെ മുകളിലേക്ക് ചെന്ന്, എന്തിനെങ്കിലും ചലനം സംഭവിച്ചിട്ടുണ്ടോ എന്നു ചുറ്റിലുമായി നോക്കുന്നു. അവർ എല്ലാ മണിക്കൂറുകളിലും, ദിവസങ്ങളിലും, വർഷാ വർഷങ്ങളിലും, ആയിരമായിരമാണ്ടുകളായി ഇങ്ങനെ ചെയ്തുപോന്നു. അവർ ആ ശരീരങ്ങളെ, നക്ഷത്രങ്ങളെ ശ്രദ്ധിച്ചു പോന്നു. അതിനെ വായിക്കാനായി അവർ ആ ചുരുളുകളെ പുറത്തേക്കു കൊണ്ടു വരുമായിരുന്നു.

77 തീർച്ചയായും ഈ പ്രത്യേക രാത്രിയിലും, അവർ സാമ്രാജ്യങ്ങളുടെയും, രാജ്യങ്ങളുടെയും തകർച്ചയെപ്പറ്റിയും, ലോകം എങ്ങനെയാണ് കഷണം കഷണമാക്കപ്പെട്ടതെന്നും വീണ്ടും നിലംപതിക്കുന്നതിനെപ്പറ്റിയും, അങ്ങനെയും മറ്റുമുള്ളതിന്റെ ചുരുൾ പുറത്തു കൊണ്ടുവന്നു എന്നതിൽ യാതൊരു സംശയവുമില്ല. അത് തീർച്ചയായും ദാനീയേലിന്റെ പുസ്തകത്തിൽ ഉണ്ടായിരിക്കണം. അവർ ദാനീയേലിൽ പറയപ്പെട്ടിരിക്കുന്ന, “കൈ തൊടാത്ത ഒരു കല്ല് പർവ്വതത്തിൽ നിന്നു പറിഞ്ഞുവന്നു,” എന്നത് എന്താണ് എന്നതിയും ചർച്ച ചെയ്തുകൊണ്ടിരിക്കുന്നു.

78 ആ വിശുദ്ധ അഗ്നി കത്തിക്കൊണ്ടിരിക്കുകയും, അവർ ഇതിനെ കുറിച്ചു ചിന്തിച്ചുകൊണ്ടിരിക്കുകയും ചെയ്തുകൊണ്ടിരിക്കുമ്പോൾ, അവരുടെ കണക്കിൽപ്പെടാത്ത ഒരു അപരിചിതൻ അതിന്റെ ഇടയിൽ വരുന്നതായി അവരുടെ ശ്രദ്ധയിൽപ്പെട്ടു. അവരുടെ ഒരു ചുരുളുകളും അതിനെപ്പറ്റി യാതൊന്നും പറയുന്നില്ല. അവരുടെ ഒരു എഴുത്തും അതിനെപ്പറ്റി ഒന്നും പറഞ്ഞിട്ടില്ല, എന്നാൽ അത് അവിടേക്ക് കടന്നു വന്നു! അവർക്ക് അത് നിരസിക്കാനായില്ല. അവർ ആ സ്വർഗ്ഗീയ ശരീരങ്ങളെ ശ്രദ്ധിക്കുകയായിരുന്നു, പ്രകൃത്യാതീതമായ എന്തോ ചിലത് അവിടെ സംഭവിച്ചതായി അവർ കണ്ടു.

79 ഓ, അവൻ അത്രയ്ക്കും നല്ലവനായിരിക്കുന്നു! തന്റെ ജീവനിൽ മുൻകുറിക്കപ്പെട്ടിരുന്ന ഓരോ വ്യക്തിയുടെ ശ്രദ്ധയും, ഒരുപക്ഷേ അവർ ആരാധിച്ചുകൊണ്ടിരിക്കുന്ന അവരുടേതായ രീതിയിലൂടെ തന്നെ അവൻ തന്നിലേക്ക് ആകർഷിച്ചു എന്നു വരാം. എന്തെന്നാൽ അവൻ ദൈവമാകുന്നു, അവൻ മനുഷ്യരുടെ ഹൃദയങ്ങളെ അറിയുകയും, അവൻ അവരെ ശ്രദ്ധിക്കുകയും, കാത്തുപരിപാലിക്കുകയും, ഒരു സ്ഥാനത്തേക്ക് കൊണ്ടുവരികയും ചെയ്യുന്നു! “ആഴി ആഴിയെ വിളിക്കുമ്പോൾ,” ആ വിളിക്കു പ്രതികരിക്കാൻ മറ്റൊരു ആഴി അവിടെ

ഉണ്ടായിരിക്കേണം. ഒരു മനുഷ്യൻ എന്തിനുവേണ്ടിയെങ്കിലും ദാഹിക്കുന്നെങ്കിൽ, ആ ദാഹത്തെ ശമിപ്പിക്കാനായി, അവിടെ എന്തോ ഉണ്ട് എന്നാണ് അത് കാണിക്കുന്നത്.

80 ഞാൻ സാധാരണ പറയാറുള്ളതുപോലെ, ഒരു മീനിന്റെ പുറകുവശത്ത് ഒരു മീൻചിറക് ഉളവാകുന്നതിനു മുമ്പ്, അവൻ നീന്താനായി വെള്ളമുണ്ടായിരിക്കേണം, അല്ലെങ്കിൽ അവൻ നീന്താനായി ഒരു മീൻ ചിറക് ഉണ്ടായിരിക്കില്ല. ഒരു മരത്തിന് ഭൂമിയിൽ വളരണമെന്നുണ്ടെങ്കിൽ, ഭൂമിയുണ്ടായിരിക്കണം, അല്ലെങ്കിൽ മരം ഉണ്ടാകില്ലായിരുന്നു.

81 ചില വർഷങ്ങൾക്കു മുമ്പ് ഞാൻ ഇത്തരം കാര്യങ്ങൾ പഠിച്ചു കൊണ്ടിരിക്കുമ്പോൾ, ഒരു ആൺകുട്ടി തന്റെ സ്കൂളിൽ കൊണ്ടുപോകുന്ന പെൻസിലിലെ മായ്ക്കാനുപയോഗിക്കുന്ന റബ്ബർ തിന്നുന്നതായി, ഒരു ദിവസം അവിടെ എഴുതിയിരിക്കുന്നതു കണ്ടു. ഒരു ദിവസം അവന്റെ അമ്മ അവന്റെ സൈക്കിളിലെ പെഡൽ പോർച്ചിന്റെ പിന്നിലിരുന്ന് അവൻ തിന്നു തീർത്തതായി കണ്ടു. ഈ ചെറിയ ബാലന് എന്താണ് സംഭവിച്ചത് എന്നതിൽ അവൾ അത്ഭുതപ്പെട്ടുപോയി. അവൾ അവനെ ഒരു പരിശോധന നടത്താനായി ഒരു ക്ലിനിക്കിൽ കൊണ്ടുപോയി. അവന്റെ കുഞ്ഞു ശരീരത്തിൽ പരിശോധന നടത്തിയപ്പോൾ, അവന്റെ ശരീരത്തിൽ സൾഫറിന്റെ കുറവുള്ളതായി ഡോക്ടർമാർ കണ്ടെത്തി. റബ്ബറിൽ സൾഫറുണ്ട്. ആകയാൽ, സൾഫറിനുവേണ്ടി, അവന്റെ ശരീരം ആഗ്രഹിക്കുന്നതിനു മുമ്പ്, ആ ആഗ്രഹത്തോട് പ്രതികരിക്കാനായി സൾഫർ അവിടെ ഉണ്ടായിരിക്കണം അല്ലെങ്കിൽ അവൻ അതിനുള്ള ആഗ്രഹം ഉണ്ടാകില്ലായിരുന്നു.

82 ഒരു സൃഷ്ടി ഉണ്ടാകുന്നതിനു മുമ്പായി അതിനെ സൃഷ്ടിക്കാൻ ഒരു സൃഷ്ടികർത്താവ് അവിടെ ഉണ്ടായിരിക്കേണം.

83 ഇവിടെ ഇന്നിരിക്കുന്ന, ഒരു പുരുഷനോ അഥവാ സ്ത്രീയോ അല്ലെങ്കിൽ ഒരു ആൺകുട്ടിയോ അതുമല്ലെങ്കിൽ ഒരു പെൺകുട്ടിയോ അധിക നാൾ ജീവിക്കാൻ ആഗ്രഹിക്കുന്നില്ലേ? എന്നോട് പറയൂ, ഇന്ന് മൃത്യുവിഷയമായ, അധികനാൾ ജീവിക്കാനാകാത്ത, എന്നേക്കും ജീവിക്കാനാകാത്ത, ഈ ജീവനക്കാൾ മഹത്തരമായ മറ്റൊന്നില്ലെന്ന്, ഒന്നു മറിയാത്ത ബുദ്ധിമുട്ടുള്ള മനുഷ്യനും അറിയുന്നതായി എനിക്കു കാണിച്ചുതരാനാകും.

84 നിങ്ങൾ ലോകവും അതിലുള്ള എല്ലാ വസ്തുക്കളും സ്വന്തമാക്കിയിരിക്കുന്നെങ്കിൽ, ഇന്ന് നിങ്ങൾ അതുമായി എന്തു ചെയ്യും? എന്നേക്കും ജീവിക്കാനായി നിങ്ങൾ അതിനെ അഭിമാനത്തോടെ

കൊടുത്തിട്ട് നിർദ്ധനനായിക്കൊന്നും, ജീവിതം! വീണ്ടും ഒരു ചെറുപ്പക്കാരനായും ഒരു ചെറുപ്പക്കാരിയായും മറേണ്ടതിന് നിങ്ങൾ സമ്പാദിച്ച എല്ലാറ്റിനേയും കൊടുക്കാനായി ഇവിടെ എത്ര പ്രായമേറിയ ജനങ്ങൾ തയ്യാറാണ്? [സഹോദരൻ ബ്രൺഹാറം പ്രസംഗ പീഠത്തിൽ മൂന്നു പ്രാവശ്യം മുട്ടുന്നു- Ed] എല്ലാ മനുഷ്യരും അത് അന്വേഷിച്ചുകൊണ്ടിരിക്കുന്നു. എന്താണ്? അത് എവിടെയോ ഉണ്ട്, അതല്ലെങ്കിൽ നിങ്ങൾ അതിനായി ഒരിക്കലും ആഗ്രഹിക്കില്ലായിരുന്നു.

ഇന്ന്, രോഗികളായിട്ടുള്ളവർ ഇവിടെ ഉണ്ടെന്നു വന്നാൽ, അവർ എന്തിനാണ് ഇവിടെക്ക് വന്നത്? നിങ്ങൾ എന്താണ് അന്വേഷിച്ചുകൊണ്ടിരിക്കുന്നത്? എന്താണ് നിങ്ങളെ പ്രാർത്ഥനക്കു വരാൻ ഇടയാക്കിയത്? എന്തെന്നാൽ എന്തോ നിങ്ങളിലുണ്ട്! നിങ്ങൾ ഏതു സഭയിൽ ഉൾപ്പെട്ടിരിക്കുന്ന എന്തത് കാര്യമല്ല, നിങ്ങൾ ഏതു ഇനത്തിൽപ്പെട്ടതാണ് എന്നതിനും ഇതുമായി യാതൊരു കാര്യവുമില്ല. നിങ്ങൾ ഒരു മനുഷ്യജീവിയാകുന്നു. നിങ്ങൾ ദൈവത്തിന്റെ ഒരു സൃഷ്ടിയാണ്. എവിടെക്കെങ്കിലും നിങ്ങളെ വലിക്കുന്നതിന്, അവിടെ നിങ്ങളിൽ എന്തോ ഉണ്ട്. ചിലപ്പോൾ, ഒരു ഡോക്ടർ നിങ്ങളെ കൈവിട്ടു കഴിഞ്ഞാലും, അപ്പോഴും ഒരു പ്രതീക്ഷയുണ്ട്, നിങ്ങളുടെ ഹൃദയത്തിൽ ഒരുവലിയുണ്ട് എന്നു ഉറപ്പുവരുത്തിത്തോളം അവന്റെ സൗഖ്യമാക്കുന്ന ശക്തി, ദൈവത്തിന്റെ കൃപാധനം, എവിടെയോ തുറന്നിരിക്കുന്നു. അതല്ലെങ്കിൽ നിങ്ങൾ അത് ഒരിക്കലും ആഗ്രഹിക്കുകയില്ലായിരുന്നു. എവിടെയെങ്കിലും ഉണ്ടായിരിക്കണം!

85 നിങ്ങൾക്ക് യേശുവിനെ കാണാനുള്ള ആശ വളരെ നാളുകളായി ഉണ്ടാകുന്നെങ്കിൽ, യഹോവയെ കാണാനായി നിങ്ങളിൽ ഒരു ആശ ഉളവാകുന്നെങ്കിൽ, അവൻ എവിടെയോ ഉണ്ട്, അല്ലെങ്കിൽ നിങ്ങളിൽ ആ ആശ ഉളവാകില്ലായിരുന്നു. ദൈവം ആ വിദ്വാനാർക്കോ അഥവാ ആർക്കായിരുന്നാലും നല്ലവനായിരുന്നതുപോലെ തന്നെ നിങ്ങൾക്കും നല്ലവനാണ്. നിങ്ങൾ അവനായി ആശിക്കുന്നെങ്കിൽ, “നീതിക്കായി വിശക്കയും ദാഹിക്കുകയും ചെയ്യുന്നവർ ഭാഗ്യവാന്മാർ, അവർ കുടിച്ചു തൃപ്തരാകാൻ തക്കവണ്ണം ഉറവയിലേക്ക് കൊണ്ടുവരപ്പെടും, അവിടെ അവർ പാനം ചെയ്തു തൃപ്തരാകും.”

86 ഇവിടെ മരിച്ചുകൊണ്ടിരിക്കുന്ന ജനങ്ങൾ ഉണ്ടായിരിക്കാം. നിങ്ങൾ മരിക്കാൻ ആഗ്രഹിക്കുന്നില്ല, നിങ്ങൾക്കായി എന്തോ അവശേഷിക്കുന്നു എന്നു നിങ്ങൾക്കു തോന്നുന്നു. അതിനാലാണ് നിങ്ങൾ ഇവിടെ ആയിരിക്കുന്നത്. ചിലപ്പോൾ ഞരമ്പുരോഗികളായിരിക്കാം, നിങ്ങൾക്ക് നിങ്ങളുടെ മനസ്സിനെപ്പോലും ഏകാഗ്രമാക്കാൻ കഴിയുന്നില്ല; എന്നാൽ ആഴത്തിൽ നിന്ന് എന്തോ ഒന്ന് നിങ്ങളോട് പറയുന്നു,

“എന്നെ വീണ്ടും യഥാസ്ഥാനത്താക്കാൻ കഴിയുന്ന എന്തോ ഒന്ന് ഇവിടെയുണ്ട്.” ലജജയില്ലാതെ, തെരുവിൽ നടക്കുന്ന വ്യഭിചാരിണികൾ ഉണ്ടാകാം; അവരുടെ ഭർത്താക്കന്മാരുമായി നേരല്ലാതെ നടക്കുന്ന സ്ത്രീകൾ ഉണ്ടായിരിക്കാം, അവരുടെ വിവാഹ പ്രതിജ്ഞ ഘൺഡിച്ചെ ന്നിരിക്കാം; മദ്യത്തിൽ മുഴുകിനടക്കുന്ന പുരുഷന്മാർ ഉണ്ടായിരിക്കാം, പാപത്തിന്റെ കലണ്ടറിൽ എല്ലാം ചെയ്തെന്നിരിക്കാം; എന്നാൽ എവിടെയോ ഒരു ജനധാര ഉണ്ടെന്നു എന്തോ നിങ്ങളോട് പറയുന്നു.

87 നിങ്ങൾ ഒരു കത്തോലിക്കനായിരിക്കാം, നിങ്ങൾ ഒരു യഹൂദനായിരിക്കാം, നിങ്ങൾ ഏതിൽപ്പെട്ടതായിരുന്നാലും ശരി തന്നെ, എന്നാൽ നിങ്ങൾ ദൈവത്തിന്റെ ഛായയിൽ ഉണ്ടാക്കപ്പെട്ട ഒരു മനുഷ്യ ജീവിയാണ്. അവൻ നിങ്ങളെ വലിച്ചുകൊണ്ടിരിക്കുന്നു, നിങ്ങളെ വിളിക്കുന്നു, ആ വിദ്വന്മാർ നയിക്കപ്പെട്ടതുപോലെ നിങ്ങളും നയിക്കപ്പെട്ടുകൊണ്ടിരിക്കുന്നു.

88 അങ്ങനെ അവർ പഠിച്ചുകൊണ്ടിരിക്കുമ്പോൾ, വിദ്വരതയിലേക്ക് നോക്കി ആ പ്രകാശത്തെ കണ്ടു, അത് എന്താണെന്ന് അവർക്ക് വിശദീകരിക്കാനായില്ല. നമുക്ക് അതിനെപ്പറ്റി ചിന്തിക്കാം, അവർ. . . അവർ അടുത്ത ദിവസം ഉറങ്ങാനായി കിടക്കാൻ പോയി. അത് അവരെ വ്യാകുലപ്പെടുത്തിയിരുന്നു, അവർ അതിനെത്തന്നെ നിരീക്ഷിച്ചുകൊണ്ടിരുന്നു. അവരിൽ ഒരുവൻ തീർത്തും ഒരു സ്വപ്നം ഉണ്ടായെന്നിരിക്കാം, ബിൽദാദ്, അവൻ ഒരു സ്വപ്നമുണ്ടായി എന്നു ഞങ്ങൾ പറഞ്ഞു കേട്ടു. ഒരു പ്രവചനം അവിടെ പറയപ്പെട്ടിരുന്നതുപോലെയാണ് അവൻ ഉണ്ടായ സ്വപ്നം, “യാക്കോബിൽ നിന്ന് ഒരു നക്ഷത്രം ഉദിക്കും. യഹൂദന്മാരുടെ ഇടയിൽ എവിടെയെങ്കിലും നിന്ന്, ഒരു കുഞ്ഞു രാജാവ് ജനിക്കേണ്ടിയിരിക്കുന്നു. ഇപ്പോൾ നിങ്ങൾ കണ്ടുകൊണ്ടിരിക്കുന്ന ആ പ്രകാശം എല്ലാ മനുഷ്യരും അന്വേഷിച്ചുകൊണ്ടിരിക്കുന്ന എല്ലാ മനുഷ്യരേയും പ്രകാശിപ്പിക്കുന്ന ആ മഹത്തായ പരിപൂർണ്ണ വെളിച്ചത്തിലേക്ക് നയിക്കും, അത് ലോകത്തിലേക്ക് വന്നുകൊണ്ടിരിക്കുന്നു.”

89 നോക്കൂ, അത് ഏതു മതമായിരുന്നു എന്നത് വിഷയമായിരുന്നില്ല, അവർ വാസ്തവമായും ദൈവത്തെ ഭയപ്പെടുന്നെങ്കിൽ, ദൈവം അവരെ ഈ വെളിച്ചത്തിലേക്ക് കൊണ്ടുവരാൻ കടപ്പെട്ടിരിക്കുന്നു. അവൻ അവരെ അവരുടേതായ വഴിയിലൂടെ കൊണ്ടുവരുന്നു.

90 ചില സമയം അവൻ അവരെ കഷ്ടതകളിലൂടെ കൊണ്ടുവരുന്നു. ചില സമയത്ത് അവൻ അവരെ കൊണ്ടുവരുന്നു. . . അന്ത്യകാലത്ത്, അവൻ അവരെ കഷ്ടതകളിലൂടെ കൊണ്ടുവരും എന്നുള്ള പ്രവചനം കേട്ടത് നിങ്ങൾക്കറിയാം. അവൻ അത്താഴം ഒരിക്കലിടാത്തപ്പോൾ

ആരും കടന്നു വന്നില്ല, അപ്പോൾ അവൻ ഇങ്ങനെ പറഞ്ഞു, “പെരുവഴി കളിലേക്കും ചെറുവഴികളിലേക്കും ചെല്ലുവിൻ, മുടന്തരേയും, നടക്കാ നാകാത്തവരേയും, ചെകിടരേയും, പീഡിതരേയും എന്റെ മേശക്കു ചുറ്റും ഇരിക്കാനായി വിളിപ്പിൻ, എന്തെന്നാൽ എന്റെ മേശ തയ്യാറായിരിക്കുന്നു.”

91 അവൻ അവരെ ജീവിതത്തിന്റെ നാനാതുറകളിൽ നിന്നും അന്വേഷിച്ചുകൊണ്ടിരിക്കുന്നു, എല്ലായിടവും, അവൻ ഈ അവസാന നാളുകളിൽ ആത്മാവിൽ സഞ്ചരിച്ചുകൊണ്ട്, അവരെ കൂട്ടി വരുത്തിക്കൊണ്ടിരിക്കുകയും ചെയ്യുന്നു. എല്ലാ സംഘടനാസഭകളിലുമുള്ള, നിത്യജീവനെ കാത്തിരിക്കുന്ന എല്ലാവരും അതിന് അവകാശമുണ്ട്, അവന്റെ സാന്നിധ്യത്തിലേക്ക് വരാനും, അവന്റെ മഹത്വത്തിമേറിയ ജീവകലേക്ക് വരാനും, എന്തെന്നാൽ അവൻ ജീവനുള്ള ദൈവത്തിന്റെ പുത്രനാണ്, ഇന്നും ഉദയ നക്ഷത്രമായി നമ്മുടെ ഇടയിൽ, അവൻ എപ്പോഴും പ്രകാശിക്കാറുള്ളതുപോലെ, പ്രകാശിച്ചുകൊണ്ടിരിക്കുന്നു.

92 ദമാസ്കസിലേക്ക് പോകുമ്പോൾ, പൗലൊസിന്റെ മേൽ പതിച്ച് അവനെ വീഴാത്തിയ അതേ അഗ്നിസ്തംഭം! അവൻ ഹൃദയത്തിൽ ആത്മാർത്ഥതയോടെ, അധികം ബഹളമുണ്ടാക്കുകയും, ആർപ്പിടുകയും, ചെയ്യുന്ന ഒരു കൂട്ടം പേരെ ഉപദ്രവിക്കാനായി കടന്നുപോകുമ്പോൾ; അവൻ അവരെ അടിച്ചു കീഴ്പ്പെടുത്താനാണ് പോയത്, എന്തെന്നാൽ അവൻ ചെയ്യുന്നത് ശരി എന്നാണ് അവൻ കരുതിയത്. അപ്പോൾ അതാ അഗ്നിസ്തംഭം അവന്റെ വഴിയിൽ നിൽക്കുന്നു, അത് അവനെ നിലത്തു വീഴുമാറാക്കി. ഉച്ചത്തിൽ ഇങ്ങനെ ചോദിച്ചു, “ശൗലേ, നീ എന്നെ ഉപദ്രവിക്കുന്നതെന്ത്?”

അവൻ ചോദിച്ചു, “നീ ആരാണു് കർത്താവെ?”

പറഞ്ഞു, “ഞാൻ’ യേശുവാകുന്നു,” യഹോവ അവൻ എരിവുകൊണ്ട അതേ യഹോവ.

93 അവൻ യഹോവയെക്കുറിച്ച് എരിവുള്ളവനായിരുന്നു. അവൻ യേശുവിനെപ്പറ്റി യാതൊന്നും അറിയില്ലായിരുന്നു, “അവൻ ഒരു-ഒരു കുറ്റവാളി മാത്രമായിരുന്നു,” എന്നാണ് അവൻ അറിഞ്ഞിരുന്നത്. എന്നാൽ ദൈവം അവനെ അയച്ചു, ലോകം എപ്പോഴെങ്കിലും കണ്ടിട്ടുള്ളതിൽ വെച്ച് ഏറ്റവും ശ്രേഷ്ഠനായ അപ്പോസ്തലനായിരുന്നു അവൻ. എന്താണ്? അവൻ വിശ്വസിച്ചിരുന്നു; അവൻ ആത്മാർത്ഥതയുള്ളവനായിരുന്നു. ആ പ്രകാശത്താൽ ദൈവം അവനെ നയിച്ചു.

94 അവന്റെ ഒരു ചിത്രം പോലും കാണാതിരിക്കെ, ക്രിസ്ത്യാനികളായ നമുക്ക്, ഇന്നു അത് എങ്ങനെയാണ് അനുഭവിക്കുന്നതെന്ന് നിങ്ങൾക്കു ചിന്തിക്കാമോ? നൂറ്റിക്കണക്കിന് സമയങ്ങളിൽ, അതുമായി കിടപിടിക്കുന്ന ഒന്ന് ഇപ്പോൾ എന്റെ പക്കൽ ഉണ്ട്. എന്നാൽ അതേയഹോവ, രണ്ടാം പ്രാവശ്യവും അവന്റെ പുത്രന്റെ വരവിനു മുന്നോടിയായി, നമ്മെ നയിക്കേണ്ടതിന്, നമ്മെ ആശ്വസിപ്പിക്കേണ്ടതിന്, ഉറവയിലേക്ക് നമ്മെ നയിക്കേണ്ടതിന്, ദൈവം തന്റെ പ്രകാശത്തെ അയച്ചു; അത് നമ്മുടെ പാപങ്ങളെ കഴുകേണ്ടതിനും, അവന്റെ പുത്രനായ, കർത്താവായ യേശുവിന്റെ, നീതിയാൽ ശുദ്ധിയാക്കപ്പെട്ട്, ദൈവത്തിന്റെ പുത്രന്മാരും പുത്രികളുമാക്കി, ദൈവത്തിന്റെ ആത്മാവിനാൽ പുതുജനനം പ്രാപിക്കാനുമായി, മാറ്റുന്നു.

95 ജനനം അർത്ഥമാക്കുന്നത്, നാം നമ്മുടെ ചിന്തകളിൽ നിന്ന് മാറി, നമ്മുടെ കാഴ്ചപ്പാടുകളിൽ നിന്ന് മാറി, നമ്മുടെ ഉള്ളിൽ, സംഭവിച്ചു എന്തോ ചിലതിനെ മാറ്റപ്പെട്ടു എന്നാണ്. നിങ്ങളെ മാറ്റിയെടുക്കാനായി, ഒരു ആഘോഷമോ, ധർമ്മോപദേശമോ, അത്രയേറെ വെള്ളമോ, ഒരു മതമോ ലോകത്തിലില്ല. അതു ചെയ്യുന്നത് ദൈവത്തിന്റെ പുത്രനായ, യേശു ക്രിസ്തുവിന്റെ രക്തമാണ്. ഒരു സഭയിൽ ചേരുന്നതിനാൽ, നിങ്ങൾക്ക് സ്വയം നിങ്ങളെത്തന്നെ ശുദ്ധീകരിക്കാനാകില്ല, അത് ഒരു പുള്ളിപ്പുലി തന്റെ പുള്ളികളെ നക്കി മാറ്റാൻ ശ്രമിക്കുന്നതുപോലെയുള്ളു. അധികം അതു നക്കുന്നോറും, അധികമായി തിളങ്ങും. അവൻ അത് അവരെ അധികമായി കാണിക്കും. നിങ്ങളുടെ സ്വന്തം നന്മകളെ ചെയ്യാൻ ശ്രമിക്കുന്നതും, സഭകളിൽ ചേരാൻ ശ്രമിക്കുന്നതും, നിങ്ങൾ നിങ്ങളുടെ കുറവിനെ, കാണിക്കുന്നതാകുന്നു. ഇപ്പോഴും നിറയപ്പെടാതെ ഒഴിഞ്ഞുകിടക്കുന്നു എന്തോ ചില, ദാഹം നിങ്ങളുടെ ഉള്ളിലുണ്ട് എന്നു കാണിക്കുന്നു. ശ്രമിക്കുന്നത് നിർത്തുക; സ്വീകരിക്കുക മാത്രം ചെയ്യുക. അവൻ നിങ്ങളെ ആ വെളിച്ചത്തിലേക്ക് നയിക്കുന്നു.

96 ഈ ജനങ്ങൾക്കു ഇത്തരത്തിലെ സ്വപ്നമുണ്ടായപ്പോൾ, അവർ ഈ കുട്ടിയെ ആരാധിച്ചിരിക്കേണം, അവർ ഉറപ്പായും പോയിരിക്കേണം. അവർ ധനികരായ മനുഷ്യരായിരുന്നു. അവർ അവരുടെ ധനമെല്ലാം കുട്ടി ഭണ്ഡാരങ്ങളിലാക്കി, അത്, മൂറും, കുന്തിരിക്കവും, പൊന്നും ആയിരുന്നു. മൂന്നുപേർ ഒരു സാക്ഷ്യത്തിനായി കടന്നു പോയി. അവർ അവരുടെ ഒട്ടകങ്ങളെ ജീനിയിട്ട് തെളിച്ചുകൊണ്ടുപോകയിൽ, നക്ഷത്രത്തെ പിൻപറ്റി, യാത്ര തുടർന്നു. ഷീനാറിന്റെ താഴ്വരയിൽ എത്താൻ, ടൈഗ്രസ് നദിയിലേക്ക് വന്ന് അതിനെ മറികടന്ന്, മലകൾക്കു മുകളിലൂടെ തികച്ചും പോകണമായിരുന്നു. ആ നക്ഷത്രം അവരെ യെരൂശലേമിലേക്ക് നയിക്കുകയായിരുന്നു.

97 ആ മഹാനായ രാജാവ് അവിടെ ജീവിച്ചിരുന്ന, യെരൂശലേം എപ്പോഴും ലോകത്തിന്റെ ദൈവഭക്തിയുടെ ഇരിപ്പിടമായിരുന്നു. അതേ പട്ടണത്തിൽ വെച്ചാണ് അബ്രഹാം രാജാക്കന്മാരെ ജയിച്ചു വരുമ്പോൾ, ഒരു രാജാവിനെ കണ്ടു മുട്ടിയത്, അവന്റെ പേര് മല്ക്കീസേദേക്ക് എന്നായിരുന്നു. അവന് പിതാവോ മാതാവോ ഇല്ല; ജീവാരംഭമോ അവ സാനമോ ഇല്ല. “ഗോത്രപിതാവായ, അബ്രഹാം പോലും, ദശാംശം, അവന് പത്തിലൊന്നു കൊടുത്തു. അപ്പനില്ല, അമ്മയില്ല, അവന് ആരും സമയവുമില്ല, അവന് അവസാനവുമില്ല.” അതു യെരൂശലേമായ, ശാലേമിൽ നിന്നു വന്ന മഹാനായ രാജാവായിരുന്നു.

98 ആ നക്ഷത്രം, ഈ വിദ്യാന്മാരെ ലോകത്തിന്റെ മതപരമായ ഇരുപ്പിടത്തിലേക്ക് നയിച്ചു, എന്നാൽ, അവിടെയുണ്ടായ വേദകരമായ കാര്യമെന്തെന്നാൽ, അവർ അവിടേക്ക് ചെന്നപ്പോൾ, അവിടെയുള്ള വർക്ക് അതിനെപ്പറ്റി യാതൊന്നും അറിയില്ലായിരുന്നു. ഈ വിദ്യാന്മാരായ മനുഷ്യർ തെരുവിൽ തലങ്ങും വിലങ്ങുമായി നടന്നു. അവർ ബെത്ത്ലേഹെമിൽ കടന്നപ്പോൾ തന്നെ . . . അവർ ബെത്ത്ലേഹെമിൽ കടന്നപ്പോൾ തന്നെ നക്ഷത്രം, അത് മാറിപ്പോയിരുന്നു, അത് പിന്നെ അവരെ ഒരിക്കലും നയിക്കാനില്ലായിരുന്നു. ദൈവം എന്താണ് ചെയ്തിരുന്നത്? അത് കാണിക്കുന്നത്. . .ആ ജനങ്ങൾ എങ്ങനെ കണ്ടെത്തും.

99 ഇന്ന്, നമുക്ക് മഹത്തായ സഭകളും ദൈവശാസ്ത്രങ്ങളും ഉള്ളപ്പോഴും, ദൈവത്തിന്റെ ആ മഹത്തായ പ്രകാശം പ്രതിഫലിച്ചുതുടങ്ങുകയും, സഭയ്ക്കു അതിനെപ്പറ്റി യാതൊന്നും തന്നെ അറിയാനാകുന്നില്ല. വത്തിക്കാൻ ഈ കാര്യങ്ങളെപ്പറ്റി എന്ത് അറിയാൻ കഴിയും? സംഘടനാ സഭകൾക്ക് എന്തറിയാം? ഒന്നുമറിയില്ല! നാം മറ്റൊരു ക്രിസ്തുമസ്സിലായിരിക്കുന്നു.

100 അവർ എന്തോ കണ്ടിരുന്നു എന്ന് ഈ വിദ്യാന്മാർ അറിഞ്ഞിരുന്നു. എന്തോ സംഭവിച്ചു കഴിഞ്ഞു എന്നു അവർ അറിഞ്ഞിരുന്നു. എന്തെന്നാൽ അവർ ആ സ്വർഗ്ഗീയ ശരീരങ്ങളെപ്പറ്റി പഠിക്കുകയും, ഒരു അപരിചിതൻ അവിടെ ആയിരിക്കുകയും, അവർ അപരിചിതമായ രീതിയിൽ നയിക്കപ്പെടുകയും ചെയ്തിരിക്കുന്നു. ഇപ്പോൾ, പട്ടണത്തിൽ, ഒരോ ചെറിയ ഇടവഴിയിലൂടെയും അവർ തലങ്ങും വിലങ്ങുമായി നടന്നുകൊണ്ട് ഇങ്ങനെ വിളിച്ചു ചോദിക്കുകയാണ്, “യഹൂദന്മാരുടെ രാജാവായി പിറന്നവൻ എവിടെ? ഞങ്ങൾ കിഴക്ക് അവന്റെ നക്ഷത്രം കണ്ടു.”

101 അവർ കിഴക്കായിരുന്നപ്പോൾ, അവന്റെ നക്ഷത്രം പടിഞ്ഞാറ് കണ്ടു. എന്നാൽ “ഞങ്ങൾ കിഴക്കായിരുന്നപ്പോൾ,” നൂറ്റിക്കണക്കിനു

മൈലുകൾക്കപ്പുറത്ത്, എന്നാണ് പറഞ്ഞത്. നോക്കൂ, അവർക്കു അത്രയും യാത്ര ചെയ്യാൻ രണ്ടു വർഷങ്ങൾ വേണ്ടി വന്നു.

102 അത് നിങ്ങളുടെ ചില ഉപദേശങ്ങളെ തവിടുപൊടിയാക്കും എന്ന് എനിക്കറിയാം, എന്നാൽ ഇത് സത്യമാണ്. ആ യാത്രചെയ്യാൻ അവർ രണ്ടു വർഷങ്ങൾ എടുത്തു. ഇന്നു ഈ ക്രിസ്ത്യാനികൾ എന്നു വിളിക്കപ്പെടുന്നവർ പറയുന്നതുപോലെ, ആ കുഞ്ഞു കുട്ടി പശു തൊഴുത്തിൽ കിടക്കുമ്പോൾ, വിദ്വാനാർക്ക് അവിടേക്ക് വരാനായില്ല. അത് ഒരു ക്രിസ്തീയ വിഡ്ഢിത്തമാണ്. ഒരു പുൽത്തൊഴുത്തിൽ കിടക്കുന്ന ഒരു കുഞ്ഞിന്റെ അടുക്കലേക്കല്ല അവർ വന്നത്. അവർ അങ്ങനെ ചെയ്തു എന്നു പറയാൻ ഒരു വചനമില്ല. അവർ രണ്ടു വയസ്സു പ്രായമായ ഒരു കുഞ്ഞിന്റെ അടുക്കലേക്കാണ് വന്നത്. അവൻ അപ്പോൾ അവിടെ പുസ്തൊഴുത്തിലായിരുന്നില്ല. അവൻ ഒരു വീട്ടിലായിരുന്നു. ബാക്കി യുള്ള വചനങ്ങളെ വായിച്ചു നോക്കൂ. എന്നാൽ ക്രിസ്തീയ സംബ്രദായങ്ങൾ, ഓ, അവരുടെ ഉപദേശങ്ങളാൽ മുഴുവൻ ലോകത്തെയും സംശയിക്കുന്ന മനസ്സാക്ഷിയിൽ അവർക്കു കിട്ടിയിരിക്കുന്നു.

103 അങ്ങനെ, അവൻ അപ്പോൾ ജനിച്ച ചെറിയ ശിശുവായിരുന്നെങ്കിൽ, പിന്നെ എന്തിനാണ് ഹെരോദ് രണ്ടു വയസ്സുള്ള കുഞ്ഞുങ്ങളെ കൊല്ലിച്ചത്. വചനം ഇങ്ങനെ പറയുന്നു, അവർ “ശിശുവിനെ” കണ്ടു എന്നാണ്, ഒരു പ്രസവിച്ചയുടെനെയുള്ള കുഞ്ഞിനെയല്ല, രണ്ടു വയസ്സു പ്രായമുള്ള “ശിശുവിനെ.” ഹെരോദ് കൊല്ലിച്ചത് രണ്ടു വയസ്സു പ്രായം വരുന്ന ശിശുക്കളെയാണ്, അവൻ പ്രസവിച്ച ഉടനെയുള്ള ഒരു കൊച്ചു കുട്ടിയായിരുന്നെങ്കിൽ രണ്ടു വയസ്സു പ്രായമുള്ളതിനെ കൊല്ലേണ്ട ആവശ്യമുണ്ടായിരുന്നില്ല.

104 ഒരിക്കലും അവർ അവനെ പിൽത്തൊട്ടിയിൽ കണ്ടു മുട്ടിയില്ല. അവർ അവനെ ഒരു വീട്ടിൽ വെച്ചാണ് കണ്ടത്. “അവർ അവിടെ വീട്ടിലേക്ക് വന്നപ്പോൾ, അവിടെ ശിശുവിനേയും മറിയയേയും കണ്ടു.” എന്നാൽ അതിനെ എങ്ങനെയാണ് ചുറ്റിത്തിരിച്ചിരിച്ചതെന്ന് നോക്കൂ.

105 ഒരു അത്ഭുതവുമില്ല! “ഇങ്ങനെ നിങ്ങളുടെ സമ്പ്രദായത്താൽ നിങ്ങൾ ദൈവവചനത്തെ ദുർബ്ബലമാക്കിയിരിക്കുന്നു.” എന്നു യേശു പരീശന്മാരോട് പറഞ്ഞതിനെപ്പറ്റി ഞാൻ കുറച്ചു രാത്രികൾക്കു മുമ്പ്, പ്രസംഗിക്കുകയായിരുന്നു.

106 അപ്പോൾ അവർ നിലവിളിച്ചു, “ദൈവം എവിടെയാണ്?” അവന്റെ വചനത്തെ നിങ്ങൾ വിശ്വസിക്കാതെ, നിങ്ങൾക്ക് ദൈവത്തെ എങ്ങനെയാണ് വിശ്വസിക്കാനാകുക? എന്നിട്ട് ചോദിക്കൂ,

“ബൈബിളിലെ ആ ദൈവം എവിടെയാണ്?” അവൻ ആയിരിക്കുന്ന വിധത്തിൽ, അവനിലേക്ക് മടങ്ങുക, എപ്പോഴെങ്കിലും നിങ്ങൾക്ക് അവനെ അറിയാനുള്ള ഏക വഴി അതു മാത്രമാണ്. ആ വഴി ഇവിടെയാണ്.

107 “അവൻ എവിടെയാണ്?” യഹൂദന്മാരുടെ രാജാവായി പിറന്നവൻ എവിടെയാണ്? എന്തുകൊണ്ടെന്നാൽ ഞങ്ങൾ കിഴക്കായിരുന്നപ്പോൾ, അവന്റെ നക്ഷത്രം കണ്ടു, ഞങ്ങൾ അവനെ ആരാധിക്കാൻ വന്നിരിക്കുന്നു, എന്നു ചോദിച്ചുകൊണ്ട് അവർ തെരുവിൽ തലങ്ങും വിലങ്ങുമായി ചുറ്റിനടന്നു.

108 ഓ, “ശ്രീമാന്മാരെ, നിങ്ങൾ എവിടെയെങ്കിലും ഒരു കൂട്ടം മതദ്രാഹണന്മാരെ കേട്ടുകാണും. നിങ്ങൾ ആരുടെയെങ്കിലും അപ്രാധാനമായ ദൈവശാസ്ത്രം കേട്ടിട്ടുണ്ടാവാം,” എന്നു ചില പുരോഹിതർ ഇപ്രകാരം പറയുന്നത് എനിക്ക് കാണാൻ കഴിയുന്നു.

109 ആ മനുഷ്യർ ഇപ്രകാരം പറഞ്ഞിരിക്കാം, “ഇല്ല, ശ്രീമാൻ.” അത് പ്രവർത്തിയാലാകുന്നത് ഞങ്ങൾ കണ്ടു. അത് വാസ്തവമാണെന്ന് ഞങ്ങൾക്കറിയാം. അത് ഞങ്ങളെ ഇത്ര ദൂരം കൊണ്ടുവന്നു. എന്നാൽ ഞങ്ങൾക്കു ഇപ്പോൾ അതിനെ കാണാനാകുന്നില്ല, ഇതു തന്നെയാണ് രാജാവിന്റെ പട്ടണം.”

110 അത് വിചിത്രമായിരിക്കുന്നില്ലേ? ലോകത്തിലെ ഏറ്റവും വലിയ സഭ, ഏറ്റവും കൂടുതൽ ജനം, എന്നിട്ടും അവർക്കു ഇതിനെക്കുറിച്ച് യാതൊന്നും അറിയില്ല. ഈ ക്രിസ്തുമസ്സിലും ഭൂമിയിലുള്ള ജനങ്ങളുടെ അവസ്ഥ അപ്രകാരം തന്നെയല്ലേ? അതേ അവസ്ഥ! ആരുടെ വശവും ഉത്തരമില്ല. അവർക്കു ഉത്തരം കണ്ടുപിടിക്കാനാകുന്നില്ല.

111 അവസാനം അത് അത്രമേൽ മോശമായി! ഇവർ ധനവാന്മാരായ മനുഷ്യരായിരുന്നു, അവരുടെ ഒട്ടകങ്ങളുടെ ചമയം അതു വിളിച്ചറിയിക്കുന്നു. അവർ ഒരു തെരുവു പോലും ഒഴിവാക്കിയില്ല, “അവൻ എവിടെയാണ്? അവൻ എവിടെയാണ്? അവൻ എവിടെയാണ്?” എന്ന് അവർ അലറി വിളിച്ചു ചോദിച്ചുകൊണ്ടിരുന്നു.

112 ഇന്നു, അങ്ങ് അകലെയായി അറ്റോമിക് ബോംബുകൾ ഹാംഗറിൽ തൂക്കിയിട്ടിരിക്കുന്നു, ഇന്നു ലോകം അതിന്റെ പൂർണ്ണ നാശത്തിലേക്ക് എത്തിക്കൊണ്ടിരിക്കുന്നു; ഈ തലമുറയിലെ ജനം ഒരു നിമിഷം കൊണ്ട് നശിക്കും; ഒരു ചെറിയ പിളർപ്പിനാൽ, ഏതു ചെറിയ രാജ്യത്തിനും ഭൂമിയെ നശിപ്പിക്കാനാകും.

113 കഴിഞ്ഞ ദിവസം, ശാസ്ത്രജ്ഞന്മാരുടെ ഒരു മീറ്റിംഗിൽ, ഒരു മൂന്നതയെപ്പറ്റി അവർ പറഞ്ഞിരുന്നു. എന്താണ്, അവർക്കു ഇപ്പോഴുള്ള അറ്റോമിക് ബോംബ് ഒരു ചെറിയ കൈത്തൊക്കുപോലെയാണ്. മറ്റു രാജ്യങ്ങൾക്കും അതുണ്ട്. പെന്റഗണിന് കിട്ടിയിട്ടുള്ളത് അവർ എപ്പോഴെങ്കിലും പുറത്തുവിട്ടാൽ, ക്രിസ്തു മസ്സിയന്റെ ഉന്മേഷവും ബാക്കി ഉണ്ടാകില്ല, ജനങ്ങൾ ഭയചകിതരായി നിലവിളിച്ചും കൊണ്ട് തെരുവിലേക്ക് ഓടിപ്പോകും. നിങ്ങൾക്ക് അത് മറച്ചുവെയ്ക്കാനാകില്ല. ഒളിച്ചുവെയ്ക്കാൻ യാതൊരു വഴിയുമില്ല.

114 ഇപ്പോഴാണ് അവസാനം. നാം അന്ത്യത്തിലാണ്, അടയാളങ്ങളും അത്ഭുതങ്ങളും സംഭവിച്ചുകൊണ്ടിരിക്കുന്നു, മിശിഹാ ആത്മാവിൽ സ്വയം വെളിപ്പെടുത്തിക്കൊണ്ടിരിക്കുന്നു.

115 കാലത്തിലൂടെ കടന്നു വന്ന ആ ആത്മാവ്, അവസാനം ആ പരിപൂർണ്ണ മനുഷ്യനായി പ്രത്യക്ഷമാകുന്നതിനു മുമ്പ്, അവനെ അധികം അധികമായി സ്വയം കാഴ്ചയിൽ കൊണ്ടുവന്നുകൊണ്ടിരിക്കുന്നു.

116 മെമോഡിസ്റ്റിന്റേയും, ബാപ്റ്റിസ്റ്റിന്റേയും, പ്രിസ്ബിറ്റേറിയന്റേയും, പെന്തക്കോസ്തിന്റേയും കാലങ്ങളിലൂടെ, അവസാനത്തിലേക്ക് വന്ന്; ആ പൂർണ്ണനായ ഒരുവൻ, അവൻ തന്റെ ഭൗതിക ശരീരത്തിൽ മടങ്ങിവരുന്നതിനു മുമ്പ്, ഇപ്പോൾ ഇവിടെ വെളിപ്പെട്ടുകൊണ്ടിരിക്കുന്നു; അവൻ തന്റെ സഭയെ ഒരുമിച്ചു വിലിച്ച് അടുപ്പിച്ചുകൊണ്ടിരിക്കുന്നു, അവരെ സകല സംഘടനാ സഭയിൽ നിന്നും പുറത്തേക്ക് കൊണ്ടുവരുന്നു, അവൻ പെട്ടെന്ന് പ്രത്യക്ഷപ്പെടാൻ പോകുന്നതിനാൽ, അവരെ അവനിലേക്ക് കൊണ്ടുവരികയും മറ്റും ചെയ്യുന്നു. ഒന്നിനും സഭകളുടെ പക്കൽ ഒരു ഉത്തരവുമില്ല.

117 ഇടപ്രഭുവായ ഹെരോദ്, സെൻഹദ്രിൻ സംഘത്തെ വിളിച്ചു, അവർ ഒന്നിച്ചു വന്നു. അവർ പുരോഹിതന്മാരേയും റബ്ബിമാരേയും കൂട്ടിക്കൊണ്ടു വന്നു. രാജാവ് ചോദിച്ചു, “വചനം വായിക്കൂ, ഈ മിശിഹാ ജനിക്കേണ്ട സ്ഥലം ഏതാണ്?”

118 ആ ആശ്ചര്യമായ കാര്യമെന്തെന്നാൽ, അവർ അവനെ ഏതു വേദഭാഗത്തിലാണ് കിട്ടിയതെന്ന് നിങ്ങൾക്ക് അറിയാമോ? മീഖായുടെ പ്രവചനത്തിൽ. “യെഹൂദദേശത്തിലെ ബേത്ത്ലേഹെമേ, നീ യെഹൂദ്യപ്രഭുക്കന്മാരിൽ ഏറ്റവും ചെറുതാണെങ്കിലും, നീ വിശുദ്ധ ഉറുളുകാരനാണെങ്കിലും, നീ അവരിൽ എല്ലാവരിലും ഏറ്റവും ചെറുതാണെങ്കിലും; എന്റെ ജനമായ യിസ്രായേലിനെ ഭരിക്കാനുള്ള തലവൻ നിന്നിൽനിന്നു പുറപ്പെട്ടുവരും.” അവിടെയാണ് അവർക്ക് അത് കണ്ടെത്തിയത്.

119 അങ്ങനെ ആ വിദ്വാന്മാർ, അതു കേട്ടപ്പോൾ, അവർ വാതിലിനെ ശക്തിയായി അടച്ചു പുറത്തേക്കു വന്നു! അവർ ആ പഴയ തണുത്ത, പിന്മാറ്റക്കാരായ, ആചാരക്കാരുടെ സ്ഥലത്തു നിന്ന്, പുറത്തുവന്ന ഉടനെ തന്നെ, അതാ അവിടെ നക്ഷത്രം തൂങ്ങിക്കിടക്കുന്നു. നക്ഷത്രം അവിടെ ഉണ്ടായിരുന്നു എന്നു ബൈബിൾ പറയുന്നു, “അധികമായ സന്തോഷത്താൽ അവർ അത്യന്തം ആനന്ദിച്ചു.” അവർ പഴയ ഔപചാരികമായ തണുത്ത, ആചാരങ്ങളുടെ, മാർഗ്ഗത്തിൽ നിന്നും പുറത്തുവന്നപ്പോൾ, അവർ കണ്ട ആ അനുഗ്രഹീത അസാധാരണ നക്ഷത്രത്തെ അവർ വീണ്ടും കണ്ടു, ഓ, അവർ അത് കണ്ടപ്പോൾ, അവർ ചിലപ്പോൾ അല്പം ആർത്തു വിളിച്ചു കാണും എന്ന് ഞാൻ പറയേണ്ടിയിരിക്കുന്നു. അത് വീണ്ടും പ്രത്യക്ഷമായി അവിടെ ആയിരുന്നു അത്.

120 അത് അവരെ ബെൽഗേമിലേക്ക് നയിച്ചു, അവിടെ അവൻ, ഇമ്മാനുവേലായിരുന്നവൻ, മരപ്പണിക്കാരന്റെ കടയിൽ വളർത്തപ്പെട്ട, പാവപ്പെട്ടവൻ, അവർ അവിടെ അവനെ കണ്ടു. അവർക്കുണ്ടായിരുന്നതെല്ലാം താഴെയിറക്കി അവന്റെ കാൽക്കൽ വെച്ചു. അവർ അവനെ ആരാധിച്ചു, എന്തെന്നാൽ പ്രകാശം വന്നു എന്ന് അവർ അറിഞ്ഞിരുന്നു, ലോകത്തിന്റെ രക്ഷകൻ പിറന്നിരിക്കുന്നു എന്നു അവർ അറിഞ്ഞിരുന്നു. അവർ സമർപ്പിച്ചു, അവർ കുണ്ടായിരുന്ന സകലതും സമർപ്പിച്ചു, എന്തെന്നാൽ അതെല്ലാം ദൈവമാണ് നൽകിയത്!

121 “തന്റെ ഏകജാതനായ പുത്രനെ ലോകത്തിന് നൽകാൻ തക്കവണ്ണം ദൈവം ലോകത്തെ അത്രമാത്രം സ്നേഹിച്ചു,” അതു ഞാനും നിങ്ങളുമാണ് സ്നേഹിതരെ, അത് ആരായാലും, “മെഥോഡിസ്റ്റോ, ബാപ്റ്റിസ്റ്റോ, പ്രിസ്ബിറ്റേറിയനോ, അവിശ്വാസിയോ, നിങ്ങൾ ആരായിരുന്നാലും, “അവനിൽ വിശ്വസിക്കുന്ന ഏവനും നശിച്ചു പോകാതെ നിത്യജീവൻ പ്രാപിക്കേണ്ടതിനു തന്നെ,” നിങ്ങൾ അന്വേഷിക്കുന്നത് എന്താണ്. ജീവനുണ്ടാകണം!

122 നിങ്ങൾ തിരുവചനത്തെ ശോധന ചെയ്താൽ, നാം ജീവിക്കുകൊണ്ടിരിക്കുന്ന ഈ കാലത്തിൽ, ഈ ഭൂമിയിലേക്ക് അവന്റെ വീണ്ടും വരവിന്റെ സമയം അടുത്തിരിക്കുന്നതായി കാണപ്പെടുന്നു.

123 യോസേഫ് ആരായിരുന്നെന്ന് നോക്കൂ, ക്രിസ്തുവിന്റെ ആത്മാവ് യോസേഫിൽ ആയിരുന്നത് ശ്രദ്ധിക്കൂ. അവൻ ദർശനങ്ങൾ കണ്ടിരുന്നു, അവൻ ആത്മീയനായിരുന്ന കാരണത്താൽ തന്റെ സഹോദരന്മാരാൽ വെറുക്കപ്പെട്ടു, എന്നാൽ അവന്റെ പിതാവ് അവനെ സ്നേഹിച്ചിരുന്നു. അത് യേശുവായിരുന്നില്ലേ? യേശുവിനെപ്പോലെ തന്നെ ഏകദേശം മൂപ്പതു വെള്ളിക്കാശിനാൽ തന്റെ സഹോദരന്മാരാൽ

വിൽക്കപ്പെട്ടു. യേശുവിനെപ്പോലെ ഒറ്റുകൊടുക്കപ്പെട്ടു. യേശുവിനെ ചെയ്തതുപോലെ, മരിച്ചു പോകാനായി, ഒരു കൂഴിയിലേക്ക് വലിച്ചെറിഞ്ഞു. ഉയിർത്തെഴുന്നേറ്റപ്പോൾ ഫറവോന്റെ വലതുഭാഗത്ത് നിയമിക്കപ്പെട്ടു, യേശേഫിലുടെയല്ലാതെ ആർക്കും ഫറവോന്റെ അടുക്കൽ പോകാൻ കഴിയില്ലായിരുന്നു. ഫറവോന്റെ വലതുഭാഗത്തു നിന്നും യോസേഫ് കടുന്നു വരുമ്പോൾ, “മുട്ടു മടക്കുവിൻ, യോസേഫ് വരുന്നു,” എന്നു അവർ ഉച്ചത്തിൽ വിളിച്ചു പറയുമായിരുന്നു.

124 ബൈബിൾ ഇപ്രകാരം പറയുന്നു, “മിന്നൽ കിഴക്കുനിന്ന് പടിഞ്ഞാറേക്ക് തിളങ്ങുംപോലെ, അവൻ കടന്നു വരുമ്പോൾ, എല്ലാ മുഴുങ്കാലും മടങ്ങും, എല്ലാ നാവും അവൻ ദൈവ പുത്രനെന്ന് ഏറ്റു പറയും.” എല്ലാ രാജ്യങ്ങളും അന്നാളിൽ വിറങ്ങലിച്ചുകൊണ്ടു വിലപിക്കും.

125 എന്തായിരുന്നു അത്? അത് അടുത്തായി വെളിപ്പെടുന്നു, അത് ദാവീദിനെപ്പോലെ, രാജാവായി വരുന്നതാകുന്നു. എന്തെന്നാൽ, അവൻ പ്രവാചകനും, പുരോഹിതനും, രാജാവും എല്ലാമെല്ലാമായിരുന്നു; യേശുവിനെപ്പോലെ, ദാവീദും യെരൂശലേമിൽ തന്റെ സ്വന്ത ജനങ്ങളാൽ, സിംഹാസനത്തിൽ നിന്നു നീക്കപ്പെട്ട് നിഷ്കാസനം ചെയ്യപ്പെട്ട്, തന്റെ സ്വന്തം ജനത്താൽ തള്ളപ്പെട്ട ഒരു രാജാവായി, ദാവീദ് മലമുകളിലിരുന്നുകൊണ്ട്, യെരൂശലേമിനെനോക്കി കരഞ്ഞു. ദാവീദ് പുത്രനും അതേ മലയിൽ ഇരുന്നുകൊണ്ട്, തന്റെ സ്വന്ത നഗരത്തിൽ നിന്നും തള്ളപ്പെട്ട ഒരു രാജാവിനെപ്പോലെ, യെരൂശലേമിനെ നോക്കി ഇപ്രകാരം കരഞ്ഞു, “കോഴി തന്റെ കുഞ്ഞുങ്ങളെ ചേർക്കും പോലെ, നിന്റെ മക്കളെ ചേർത്തുകൊള്ളാൻ എനിക്ക് എത്ര വട്ടം മനസ്സായിരുന്നു; എന്നാൽ നിങ്ങൾക്കോ മനസ്സായില്ല.”

126 അവർ അവനെ എന്തു പറഞ്ഞാണ് വിളിച്ചത്? “ബെൽസെബുബ്, ഒരു ഭാവി പറച്ചിലുകാരൻ, ഒരു അശുദ്ധാത്മാവ്.”

127 അവന്റെ സുവിശേഷവേല ആരംഭിച്ചപ്പോൾ, സ്വന്ത പേർ എഴുതാനോ ഒപ്പിടാനോ പോലും അറിയാത്തതായ ഒരു വ്യഭനായ മീൻപിടിത്തക്കാരനെ അവന്റെ മൂന്നിൽ കൊണ്ടുവന്നു. അപ്പോൾ അവൻ ഈ വ്യഭനായ മീൻപിടിക്കുന്നവനെ നോക്കി, അവന്റെ പേർ എന്താണ് എന്നു പറഞ്ഞു. അവന്റെ അപ്പന്റെ പേർ എന്താണ് എന്നും പറഞ്ഞു. ആ വ്യഭനായ മീൻപിടിച്ചുകാരൻ, തന്റെ മുഴു ഹൃദയത്താലും അവനിൽ വിശ്വസിച്ചു.

128 ഫിലിപ്പെന്നു പേരോടുകൂടിയ മനം മാറ്റപ്പെട്ട മറ്റൊരുവനും അവിടെ നിൽക്കുന്നുണ്ടായിരുന്നു. അവൻ പർവ്വതത്തിനു ചുറ്റി മുപ്പതു

മൈൽ യാത്ര ചെയ്തു ചെന്ന് മരച്ചുവട്ടിൽ പ്രാർത്ഥിച്ചുകൊണ്ടിരുന്ന നഥനയേൽ എന്ന ഒരുവനെ ചെന്നു കണ്ടുമുട്ടി. ഇങ്ങനെ പറഞ്ഞു, “വരു, ഞങ്ങൾ ആരെ കണ്ടുമുട്ടി എന്നു കാണൂ. നീ യഹോവയുടെ ഒരു മഹാനായ വിശ്വാസിയാണെന്ന് എന്ന് എനിക്കറിയാം. നീ അങ്ങനെ തന്നെ എന്നെനിക്കറിയാം. എന്നാൽ യഹോവ, ഒരു മിശിഹായെ വാഗ്ദത്തം ചെയ്തിരുന്നു, ഞങ്ങൾ അവനെ കണ്ടുമുട്ടി. അവൻ ഒരു സാധാരണപ്പെട്ട മനുഷ്യനാണ്, അവനെപ്പറ്റി കൂടുതലൊന്നും പറയാനില്ല. അവനെ പെരുപ്പിച്ചു പറയാൻ യാതൊന്നുമില്ല വിദ്യാഭ്യാസവുമില്ല. അവൻ ഒരു മരപ്പണിക്കാരനാണ്. അവൻ ആയിരുന്നു-അവൻ വസ്തുക്കളുടെ മരപ്പണിക്കാരൻ മാത്രമല്ല മനുഷ്യന്റെ പ്രാണന്റേയുമാണ്.

129 അവനെ നോക്കിക്കൊണ്ട് നഥനയേൽ ചോദിച്ചു, “ഇപ്പോൾ ഒരു നിമിഷം നിൽക്കണെ, നസറേത്തിൽ നിന്നു വല്ല നന്മയും വരുമോ?” നോക്കൂ, അവർ അതിനെ യരുശലേമിൽ നിന്നായിരുന്നു പ്രതീക്ഷിച്ചിരുന്നത്.

130 അങ്ങനെയാണ് നിങ്ങളിൽ അനേകരും ഇന്നു നോക്കിക്കൊണ്ടിരിക്കുന്നത്. അവിടേക്ക് നോക്കരുത്. പിശാച് ഒരു മനുഷ്യന്റെ ബുദ്ധിയേയും കണ്ണുകളേയും എപ്പോഴും ഉപയോഗിക്കുന്നു. ദൈവം അവന്റെ ഹൃദയത്തെ ഉപയോഗിക്കുന്നു. നിങ്ങൾ നോക്കിക്കൊണ്ട് പറയും, “ഓ, അത് അങ്ങനെയിരിക്കുകില്ല. അത് യുക്തിപരമല്ല. നോക്കൂ, എനിക്ക് അതിലേക്ക് നോക്കിക്കൊണ്ടിരിക്കുമ്പോൾ തന്നെ, എനിക്ക് പറയാനാകും.” അവിടെയാണ് പിശാച് ഇരിക്കുന്നത്. പിശാച് ഒരു മനുഷ്യന്റെ കണ്ണുകളെ ഉപയോഗിക്കുന്നു. അവൻ ആരംഭത്തിൽ ഹവ്വയോട് അത് ചെയ്തു, അവൻ അന്നുമുതൽ ഇന്നുവരെയും ചെയ്തുമിരിക്കുന്നു.

131 എന്നാൽ, അവൻ ജീവിക്കുന്നു എന്നു ദൈവം ഒരു മനുഷ്യനോട്, അവന്റെ ഹൃദയത്തിൽ പറയുന്നു, നിങ്ങൾക്ക് കാണാൻ കഴിയാത്ത കാര്യങ്ങളെ നിങ്ങളുടെ ഹൃദയം കൊണ്ടു വിശ്വസിക്കുന്നു. എന്തെന്നാൽ, “വിശ്വാസം ആശിക്കുന്നതിന്റെ ഉറപ്പും കാണാത്ത കാര്യങ്ങളുടെ നിശ്ചയവും ആകുന്നു.”

132 തീർച്ച, ഈ മഹത്തായ സഭയും അതിലെ എല്ലാ മഹത്തായ ജനങ്ങളും, അതിനു ലോകത്തെമ്പാടുംവുമായി ദശലക്ഷക്കണക്കിനു ജനങ്ങളും, ലോക ശക്തിയെ നിയന്ത്രിക്കുന്നു, അത് മഹത്തരവുമാകാം. അതിലേക്ക് നോക്കരുത്.

അത് ഒരു ആത്മാവാണ്, ആത്മാവ്!
 നഥനയേൽ ചോദിച്ചു, “എന്തെങ്കിലും നന്മ വരുമോ?”
 അവൻ പറഞ്ഞു, “നീ, വന്നു കാണൂ.”

133 അവൻ വരുന്നത് അവൻ കണ്ടപ്പോൾ, യേശു അവനെ നോക്കി, അവൻ മിശിഹായുടെ അടയാളം അവന്റെമേൽ കാണിക്കാൻ പോക യായിരുന്നു. അവൻ പറഞ്ഞു, “ഇതാ സാക്ഷാൽ യിസ്രായേല്യൻ; ഇവനിൽ യാതൊരു കപടവും ഇല്ല.”

134 അവൻ ചോദിച്ചു, “റബ്ബി, എന്നെ എവിടെവെച്ച് അറിയും!” അത് അവനെ അതിശയപ്പെടുത്തി, “എന്നെ എപ്പോൾ അറിയും?”

135 “ഫിലിപ്പോസ് നിന്നെ വിളിക്കുന്നതിനു മുമ്പ്, നീ അത്തിയുടെ കീഴിൽ ഇരിക്കുമ്പോൾ, ഞാൻ നിന്നെ കണ്ടു. [സഹോദരൻ ബ്രൺ ഹാം പ്രസംഗപീഠത്തിൽ മൂന്നു പ്രാവശ്യം മൂട്ടുന്നു- Ed] ഒരു ദിവസം മുമ്പ്, മലകളുടെ മറുവശത്ത് മൂപ്പതു മൈലുകൾക്കപ്പുറത്ത്, അവൻ എങ്ങനെയാണ് അവനെ കാണാൻ കഴിയുക?

136 ആരുടെ മേലാണോ അത്ഭുതം പ്രവർത്തിക്കപ്പെട്ടത്, അവൻ മുകളിലേക്ക് നോക്കിക്കൊണ്ട് ഇങ്ങനെ പറഞ്ഞു, “റബ്ബി, നീ ദൈവപുത്രനാകുന്നു, നീ യിസ്രായേലിന്റെ രാജാവാണ്.”

137 യേശു പറഞ്ഞു, “ഞാൻ ഇതു നിന്റെ മുന്നിൽ ചെയ്തതുകൊണ്ട് നീ വിശ്വസിക്കുന്നു, നീ ഇതിനെക്കാൾ വലിയതും കാണും, എന്തുകൊണ്ടെന്നാൽ സ്വർഗ്ഗത്തിൽ നിന്ന് ദൂതന്മാർ ഇറങ്ങി വരുന്നത് നീ കാണുന്ന ഒരു സമയം വരുന്നു എന്നു പറഞ്ഞു.”

138 അവിടെ അടുത്തു കൂടി നിന്നിരുന്നവരിൽ ബുദ്ധിമാന്മാരും ഉണ്ടായിരുന്നു. അവർ ആ വലിയ സഭയിൽ ഉൾപ്പെട്ടവരായിരുന്നു, അവർക്ക് സ്വയം ഒന്നും ചെയ്യാൻ കഴിഞ്ഞിരുന്നില്ല. അവർ പറഞ്ഞത്, “ഈ മനുഷ്യൻ ഒരു ഭാവി പറച്ചിലുകാരനാണ്. അവൻ ഒരു ബേത്സബുബാണ്. അവൻ ഭ്രാന്തനാണ്. പിശാചു ബാധിച്ച ഒരു ശമര്യക്കാരനാണിവൻ. അവൻ ഭ്രാന്ത് ബാധിച്ചിരിക്കുന്നു.”പരസ്യമായി അവൻ ഭ്രാന്താണെന്ന് പ്രഖ്യാപിച്ചു.

139 അതിനു യേശു പറഞ്ഞത്, “എന്തെന്നാൽ, നിങ്ങൾ എന്നോട് പറയുന്നത്, ഞാൻ നിങ്ങളോട് ക്ഷമിച്ചിരിക്കുന്നു. എന്നാൽ പരിശുദ്ധാത്മാവ് ഭൂമിയിലായിരിക്കുന്ന ഒരു സമയം വരികയും, ഞാൻ ചെയ്യുന്ന അതേ പ്രവർത്തികൾ തന്നെ ചെയ്യുകയും ചെയ്യും. ” [സഹോദരൻ ബ്രൺഹാം തന്റെ കൈകളെ തമ്മിൽ ഒരുപ്രാവശ്യം കൊട്ടുന്നു- Ed] “അതിനു വിരുദ്ധമായി പറയുന്ന ഒരു വാക്കുപോലും ഈ ലോകത്തിലോ വരാനിരിക്കുന്ന ലോകത്തോ ക്ഷമിക്കപ്പെടുകയില്ല.” [ടേപ്പിൽ സ്ഥലം ശൂന്യമായിരിക്കുന്നു-Ed] അതിനെപ്പറ്റി ചിന്തിച്ചു നോക്കൂ!

അതിനു വിരുദ്ധമായ ഒരോ വാക്കും, അതെല്ലാം എന്നന്നേക്കുമായി നിങ്ങളെ മുദ്രയിടും.

140 നാം എവിടെയാണ് ജീവിച്ചുകൊണ്ടിരിക്കുന്നത്? നാം വീണ്ടും ക്രിസ്തുമസ്സിൽ എത്തിയിരിക്കുന്നു. വിദ്വന്മാർ നയിക്കപ്പെട്ടതുപോലെ, നമ്മുടെ മതങ്ങൾക്ക് ദൈവത്തോട് അത്രയും അടുപ്പത്തിലേക്ക് നമ്മെ അടുപ്പിക്കുമോ? എന്ന് ഞാൻ അതിശയപ്പെടുന്നു.

141 ഇപ്പോൾ, എങ്ങനെയാക്കേയാലും, ഓർക്കൂ, മൂന്നു തരം ആളുകളെ ഭൂമിയിലുള്ളൂ: ഹാമും, ശേമും, യാഫേത്തിന്റെ ജനങ്ങളും, അത് യഹൂദരും, ജാതികളും, ശമര്യരുമാണ്.

142 ജാതികളായ നാമല്ല; യഹൂദരും ശമര്യരുമായ രണ്ടുകൂട്ടരാണ് അവന്റെ വരവിനെ നോക്കിയിരുന്നത്. ആ ദിവസങ്ങളിൽ നാം പിൻപിൽ ജാതികളായിരുന്നു, ഊമ വിഗ്രഹങ്ങളിൽ ആശ്രയിച്ചിരുന്നവരായി; വടികളുമായി ഒന്നിച്ചു കൂടി വന്ന്, നമുക്ക് കഴിയുമായിരുന്ന എന്തിനേയും കൊന്നു തിന്നുമായിരുന്നു; ജാതികൾ, ഊമരായ നായ്ക്കൾ.

143 എന്നാൽ അവർ മിശിഹാക്കായി നോക്കിക്കൊണ്ടിരുന്നു, അതു കാണുന്നതിൽ പരാജയപ്പെട്ടു, കാരണം അവർ അവന്റെ അടയാളം തിരിച്ചറിഞ്ഞില്ല. ആ കാരണത്താലാണ് യെരൂശലേമിന് അതിനു ഉത്തരമില്ലായിരുന്നത്.

144 അതിനാലാണ്, ഇന്ന്, അവരുടെ പക്കൽ അതിന്റെ ഉത്തരം ഇല്ലാത്തത്. ദൈവത്തിന്റെ പക്കൽ മാത്രമാണ് അതിന്റെ ഉത്തരം.

145 അവടെ ഉണ്ടായിരുന്ന, നമുക്ക് ഇവിടെ ഒരു നിമിഷം നോക്കാം. മറ്റൊരു കൂട്ടം ജനം അവനായി നോക്കിക്കൊണ്ടിരുന്നു, അത് യോഹന്നാൻ 4-ലാണ്, അത് ശമര്യക്കാരാണ്. ഒരു മിശിഹാ വരാനിരിക്കുന്നു എന്നു അവർ അറിഞ്ഞിരുന്നു.

146 അവന്റെ വരവിനായി കാത്തുകൊണ്ടിരുന്ന യെഹൂദരുടെയും ശമര്യക്കാരുടെയും മുന്നിലല്ലാതെ, അവൻ ഒരിക്കൽപ്പോലും ആ അടയാളം ജാതികളുടെ മുമ്പിൽ കാണിച്ചിട്ടില്ല, എന്നത് ഓർക്കുക. അവനെ, അതിനാൽ, അവർ വിശ്വസിച്ചില്ല; ചിലർ വിശ്വസിച്ചു, മറ്റു ചിലർ വിശ്വസിച്ചില്ല.

147 അവൻ ശമര്യയിലേക്ക് വന്നപ്പോൾ, അവൻ ജനങ്ങളെ ദൂരയാക്കി, തന്റെ ശിഷ്യന്മാരെ, പട്ടണത്തിലേക്ക് അയച്ചു. അവൻ കാത്തി

രുന്നു. എന്തുകൊണ്ടെന്നാൽ, “പോയി കഴിക്കാനെന്തെങ്കിലും കൊണ്ടു വരുവിൻ,” എന്ന് അവൻ അവരോട് പറഞ്ഞിരുന്നു. അത് ആ ദിവസത്തിന്റെ ഏകദേശം ആ ഈ സമയമായിരുന്നു എന്നാണ് ഞാൻ നിരൂപിക്കുന്നത്.

148 അവർ പോയിക്കഴിഞ്ഞപ്പോൾ, ഒരു-ഒരു സ്നേഹവതിയായ സ്ത്രീ, കിണറ്റിൽ നിന്നും കുറച്ചു വെള്ളമെടുക്കാനായി വന്നു. ഓ, നാം അവളെ വേശ്യ എന്നാണ് വിളിക്കാറ്. ചിലപ്പോൾ അവൾ അങ്ങനെയൊന്നെന്നിരിക്കാം. അതെ, നമുക്ക് അവളെ ഒരു സ്നേഹവതിയായ സ്ത്രീ എന്നു വിളിക്കാം. അവൾ ഈ കിണറ്റിലേക്ക് വന്നത് അല്പം വെള്ളമെടുക്കാനായിട്ടാണ്. “സ്ത്രീയേ, എനിക്ക് കുടിപ്പാൻ തരിക,” എന്ന് ഒരു പറയുന്നതായി ഒരു ശബ്ദം അവൾ കേട്ടു.

149 അവൾ ചുറ്റിലും നോക്കിയപ്പോൾ, അതാ അവിടെ ഒരു യഹൂദൻ ഇരിക്കുന്നു. അന്ന് അവർ തമ്മിൽ വേർതിരിവ് ഉണ്ടായിരുന്നു, അവർക്കു തമ്മിൽ യാതൊരു സമ്പർക്കവും ഇല്ലായിരുന്നു. അവൾ അവനോട് ചോദിച്ചു, “എന്താ, നീ, ഒരു യഹൂദൻ, ഒരു ശമര്യക്കാരി സ്ത്രീയോട് വെള്ളം ചോദിക്കുന്നോ? നമുക്ക് തമ്മിൽ യാതൊരു സമ്പർക്കവുമില്ല. ആയതിനാൽ നീ എന്നോട് ചോദിക്കുന്നത് ശരിയല്ല.”

150 അവൻ പറഞ്ഞു, “എന്നാൽ, സ്ത്രീയേ, നിന്നോട് സംസാരിക്കുന്നത് ആരാണെന്ന് നിനക്കറിയാമായിരുന്നെങ്കിൽ, നീ എന്നോട് വെള്ളം ചോദിക്കുമായിരുന്നു.”

151 ചോദിച്ചു, “എവിടെയാണ്. . . നിനക്ക് എവിടെനിന്ന് ജലം ലഭിക്കുക, നിന്റെ പക്കൽ വെള്ളം കോരാനായിട്ട് ഒന്നും തന്നെ കാണുന്നില്ല.”

152 അവൻ സംഭാഷണം തുടർന്നു, അതു അങ്ങനെ തുടർന്നുകൊണ്ടിരുന്നു. അവസാനം അവൻ അവളോട് ചോദിച്ചു, അവളുടെ പ്രശ്നം എന്തായിരുന്നെന്ന് അവൻ മനസ്സിലായി. അവൻ പറഞ്ഞു, “സ്ത്രീയേ, നീ പോയി നിന്റെ ഭർത്താവിനെയും കൂട്ടി വരു.”

അവൾ പറഞ്ഞു. “എനിക്ക് ഭർത്താവില്ല.”

153 “അതു ശരിതന്നെ. നീ അഞ്ചു പ്രാവശ്യം വിവാഹം ചെയ്തു, ഇപ്പോൾ നിന്നോടൊപ്പം ജീവിക്കുന്നവനും നിന്റെ ഭർത്താവല്ല.” എന്നു പറഞ്ഞു.

154 അവൾ എന്താണ് പറഞ്ഞതെന്നു ശ്രദ്ധിക്കൂ. അവർ മിശിഹാക്കായി കാത്തിരിക്കുകയായിരുന്നു എന്ന് നിങ്ങൾക്കറിയാം. അവൾ പറഞ്ഞു, “യജമാനനേ നീ ഒരു പ്രവാചകൻ എന്നു ഞാൻ കരുതുന്നു.” അവിടെയാണ് നിങ്ങൾ. “നീ ഒരു പ്രവാചകൻ എന്നു ഞാൻ കാണുന്നു. ആ മിശിഹാ വരുമ്പോൾ, അവൻ ഈ കാര്യങ്ങൾ ഞങ്ങളെ അറിയിക്കും, എന്നു ഞങ്ങൾ അറിയുന്നു. മിശിഹായുടെ അടയാളം, അവൻ വരുമ്പോൾ ഇതു ചെയ്യുമെന്നു ഞങ്ങൾക്കറിയാം. എന്നാൽ നിങ്ങൾ വെറുമൊരു. . . നിങ്ങളുടെ കൈയിൽ തഴംബ് ഉണ്ടായിരിക്കുന്നു. നീ ഒരു ആശാരി, ഒരു യഹൂദൻ. എന്നാൽ നീ തികച്ചും ഒരു പ്രവാചകനായിരിക്കേണം അല്ലെന്നു വരുകിൽ ഇതു ചെയ്യാൻ കഴിയില്ല. എന്നാൽ മിശിഹാ വരുമ്പോൾ. . . ഞങ്ങൾ അവനായി കാത്തിരിക്കുകയാണ്. അവൻ വരുമ്പോൾ, അവൻ ഇതു ചെയ്യും.”

യേശു പറഞ്ഞു, “നീനോട് സംസാരിക്കുന്ന ഞാൻ തന്നെ അവൻ.” ഓ, എന്റെ!

155 അവൾ ആ കൂടം അവിടെ ഉപേക്ഷിച്ചു. അവൾ പട്ടണത്തിലേക്ക് ചെന്നു, “വരുവിൻ, ഞാൻ ചെയ്തത് എല്ലാം എന്നോട് പറഞ്ഞവനെ വന്നു കാണിൻ. ഇതായിരിക്കില്ലേ ആ മിശിഹാ?” എന്നു പറഞ്ഞു. അതെ, ആ മുഴുവൻ പട്ടണവും പുറപ്പെട്ട് വന്ന് അവനിൽ വിശ്വസിച്ചു, എന്തെന്നാൽ അവൻ ആ അടയാളം ചെയ്തിരുന്നു. സഭകൾക്ക് ഉത്തരമില്ല, എന്നാൽ ഹൃദയത്തിൽ താഴ്മയുള്ളവരോ ദൈവത്തിലേക്ക് നോക്കുന്നു.

156. ഇന്ന്, ഞാൻ അത്ഭുതപ്പെടുന്നതെന്തെന്നാൽ, ആ ബുദ്ധിയിലേക്ക് നമ്മുടെ മതത്തിന് നമ്മെ കൊണ്ടുവരാൻ കഴിയുമോ? നാം പഠിപ്പിക്കാൻ ശ്രമിച്ചുകൊണ്ടിരിക്കുന്നത് മനുഷ്യ നിർമ്മിതവും വാസന പരത്തു നന്നായ ദൈവശാസ്ത്രമല്ല, എന്നാൽ പരിശുദ്ധാത്മാവ് ഇന്നു ഭൂമിയിലായിരിക്കുന്നു എന്നത്, യേശുക്രിസ്തുവിന്റെ പുനരുത്ഥാനത്തിന്റെ ശക്തിയാലാണ്. സഹോദരാ, സഹോദരി, ഈ അവസാന മണിക്കൂറിൽ, സമയത്തിന്റെ അവസാനം വന്നുകൊണ്ടിരിക്കുമ്പോൾ, നിങ്ങളുടെ പ്രാണനുകളിൽ, നിങ്ങൾ എങ്ങനെയാണ് ദൈവത്തോടൊപ്പം നിൽക്കുന്നത് എന്നു പരിശോധിച്ചു കണ്ടുപിടിക്കുവിൻ.

157 ഇത് ക്രിസ്തു മസ്സാണ്. തെരുവിൽ എല്ലായിടത്തും, തോരണങ്ങളുണ്ട്. ജർമ്മനിയിലെ ഒരു കെട്ടുകഥയും, കാത്തോലിക്കാ വിശ്വാസ പ്രമാണവുമായ, സാന്താക്ലോസിന്റെ പ്രസരിപ്പും, അതിൽ ഒരു അല്പ സത്യവുമില്ല. അത് അനേക അമേരിക്കരുടെ ഹൃദയങ്ങളിൽ യേശു ക്രിസ്തുവിന്റെ സ്ഥാനത്തെ കൈയടക്കിയിരിക്കുന്നു. ക്രിസ്തു മസ്സ്

എന്നാൽ സാന്താക്ലോസ്സ് എന്നല്ല അർത്ഥം. ക്രിസ്തു മസ്സ് എന്നാൽ ക്രിസ്തു എന്നാണ്. തന്റെ വായിൽ ഒരു കുഴലുമായി ഏതെങ്കിലും ഒരു മനുഷ്യൻ പുകക്കുഴലിലൂടെ ഇറങ്ങി വരുന്നതല്ല! അങ്ങനെയുള്ളത് നിങ്ങളുടെ കുഞ്ഞുങ്ങളെ പഠിപ്പിച്ചാൽ, അവർ വളർന്നു കഴിയുമ്പോൾ നിങ്ങൾ അവരിൽ നിന്ന് എന്താണ് പ്രതീക്ഷിക്കുന്നത്? ഏതെങ്കിലും കെട്ടുകഥയുടെ കഥയല്ല, അവരോട് സത്യം പറയൂ. അവരോട് പറയൂ, “സ്വർഗ്ഗത്തിലെ ദൈവം തന്റെ പുത്രനെ ഭൂമിയിലേക്ക് അയച്ചു, അതിനെയാണ് ക്രിസ്തു മസ്സ് എന്നു അർത്ഥമാക്കുന്നത്. അവന്റെ വീണ്ടും വരവും വളരെ അടുത്തുകൊണ്ടിരിക്കുന്നു.”

158 ആ സമ്മർദ്ദം ഭൂമിയിലേക്ക് വരാൻ ആരംഭിക്കുമ്പോൾ, പിശാച് ഈ ലോകത്തിലെ അവന്റെ കാര്യങ്ങളാൽ, നിങ്ങളുടെ കണ്ണുകളാൽ കാണുന്ന, പള്ളിപ്പുറം, മുതലായവയും കാണിച്ചു തരുന്നു. ദൈവം തന്റേതിനെ ഉപയോഗിക്കുന്നു, അത് ആത്മാവാണ്, അത് നിങ്ങൾക്ക് കാണാനാകില്ല, എന്നാൽ നിങ്ങൾ വിശ്വസിക്കുന്നു.

159 യെരൂശലേമിന്റെ പക്കൽ ഉത്തരമില്ലായിരുന്നു. ജെഹെർസെൻ വില്ലെയുടെ പക്കൽ ഉത്തരമില്ല; ലീയിസ് വില്ലെയുടെ പക്കൽ ഉത്തരമില്ല, അമേരിക്കക്കുമില്ല, അതുമത്രമല്ല ലോകത്തിനുമില്ല.

160 ദൈവത്തിന്റെ പക്കൽ ഉത്തരങ്ങളുണ്ടായിരിക്കുകയും, അവൻ അത് വെളിപ്പെടുത്തും എന്നും അവരോട് വാഗ്ദത്തം ചെയ്തുമിരിക്കുന്നു. ആയിരത്തിത്തൊള്ളായിരം വർഷങ്ങൾക്കു മുമ്പു ജനിച്ച, അതേ യേശു പുനരുത്ഥാനം ചെയ്തതു മുതൽ, ഇന്നലേയും, ഇന്നും, എന്നേക്കും അനന്യനായി, ഇന്നും ജീവിച്ചിരിക്കുന്നു എന്നു ഞാൻ നിങ്ങളോട് പ്രഖ്യാപിക്കട്ടെ.

നമുക്ക് നമ്മുടെ തലകളെ വണക്കാം.

161 ഇത് നിങ്ങളുടെ മുഴു ഹൃദയത്തോടെ വിശ്വസിക്കുന്നോ? നിങ്ങൾ ഇതു വിശ്വസിക്കുന്നെങ്കിൽ. . . എന്നാൽ, ചിലപ്പോൾ ഇതിനു മുമ്പ് ഒരിക്കലും നിങ്ങൾ ഇതിനെ സ്വീകരിച്ചുകാണില്ലെങ്കിലും, എന്നാൽ അവൻ തന്നെ ഒരു കാര്യം ചെയ്ത് സ്വയം വെളിപ്പെടുത്തിക്കാണിക്കുന്നതിനു മുമ്പ് നിങ്ങളുടെ കരങ്ങളെ ഉയർത്തി കാണിക്കുമോ? നിങ്ങളുടെ കരങ്ങളെ ഉയർത്തി എല്ലാവരും തങ്ങളുടെ തലകളെ വണക്കി നിൽക്കുമ്പോൾ, നിങ്ങളുടെ കരങ്ങളെ ഉയർത്തി പറയൂ, “സഹോദരൻ ബ്രൺ ഹാം, എനിക്കായി പ്രാർത്ഥിക്കൂ. അത്, അത് സത്യമാണെന്ന് ഞാൻ വിശ്വസിക്കുന്നു. ഏതോ ഒരു രഹസ്യാത്മകമായ രീതിയിൽ, ഇന്നു രാവിലെ നേരം ഈ കെട്ടിടത്തിന്റെ ഈ മൂലവരെ ഞാൻ കൊണ്ടുവരപ്പെട്ടു.

ജീവിക്കുന്ന ദൈവത്തിന്റെ ആത്മാവ് ഇവിടെ ഇപ്പോൾ ഉണ്ടെന്നു ഞാൻ വിശ്വസിക്കുന്നു. ഞാൻ അവനെ ആരാധിക്കാൻ ആഗ്രഹിക്കുന്നു. ഞാൻ എന്റെ കൈകളെ ഉയർത്തും.” ദൈവം നിങ്ങളെ അനുഗ്രഹിക്കട്ടെ. അത് നല്ലതാണ്. കെട്ടിടത്തിൽ മുഴുവനുമായി മുപ്പത് നാല്പതു പേർ. ഓ!

162 പ്രിയ ദൈവമേ, നീ ആ കൈകളെ കാണുന്നുവല്ലോ, നിനക്ക് അവരെ ഓരോരുത്തരേയും അറിയാം. അവർ ആവശ്യക്കാരാണ്. അവരിൽ എന്തെങ്കിലും ഇല്ലാത്തപക്ഷം അവർ അവരുടെ കൈകളെ ഉയർത്തില്ലായിരുന്നു; അവൻ അവരെക്കാളും വലിയവനല്ലോ; അവർ അവരുടെ സ്വന്തം വഴികളിൽ നടക്കുമായിരുന്നു. എന്നാൽ വചനം കേട്ടപ്പോൾ, അവർ അത് വിശ്വസിച്ചിരിക്കുന്നു. കർത്താവേ, നിന്റെ വിശുദ്ധ എഴുത്തായ, തിരുവചനം ഞങ്ങളോട് പറയുന്നതോ, “വിശ്വാസം കേൾവിയാലും, കേൾവി ദൈവത്തിന്റെ വചനത്താലും വരുന്നു.” അത് പര്യവേഷിക്കലും, അപ്പോഴും, എളിയ രീതിയിൽ, ഞങ്ങൾക്കു ജനങ്ങളുടെ മുന്നിൽ പ്രദർശിപ്പിക്കാനുള്ള ഏക രീതി അതാണ്, അവർ അതു വിശ്വസിച്ചിരിക്കുന്നു. അനേക, അനേക കരങ്ങൾ ഉയർത്തിയിരിക്കുന്നു. അവരിൽ ആരെയും എനിക്കറിയില്ല. അങ്ങേക്ക് അവരെ എല്ലാവരേയും അറിയാം. എന്നാൽ എനിക്ക് അവരുടെ അന്തരംഗത്തെ അറിയാം, അവർ ഒരു ആത്മാവിനാൽ ക്രമീകരിക്കപ്പെട്ടും, നിയന്ത്രിക്കപ്പെട്ടുമിരിക്കുന്നു, അവരിൽ ഇരിക്കുന്ന ആ ആത്മാവ് അവരോട്, “നിങ്ങൾ തെറ്റാണ്” എന്നു പറഞ്ഞിരിക്കുന്നു.

163 മറ്റൊരു ആത്മാവ് അവരുടെ അടുക്കൽ നിന്നുകൊണ്ട് അവരോട് “എന്നെ സ്വീകരിക്കൂ. ഞാൻ നിങ്ങളുടെ രക്ഷകനാണ്.” എന്ന് പറയുന്നു. അവരുടെ കൈകൾ അവർ ഉയർത്തിയതിനാൽ, അവർ എല്ലാ ശാസ്ത്രീയ നിയമങ്ങളേയും തകർത്തിരിക്കുന്നു. എന്തെന്നാൽ, ശാസ്ത്രീയ നിയമങ്ങളെ ഉണ്ടാക്കിയ ദൈവം അവിടെ ഉണ്ട്, വിശ്വാസത്താൽ രക്ഷകന്റെ കൈകളെ പിടിക്കാനും, അവരുടെ രക്ഷകനായി സ്വീകരിക്കാനുമായി, വിശ്വാസത്താൽ ഉയരങ്ങളിൽ എത്തുമെന്നു ആഗ്രഹിച്ച് അവരുടെ കൈകളെ അവർ ഉയർത്തിയിരിക്കുന്നു. അവർക്കു ഇന്നു രാവിലെ നേരം അതു ചെയ്തിരിക്കുന്നു, കർത്താവേ.

164 ഇപ്പോൾ തന്നെ, അങ്ങയുടെ രാജ്യത്തിലേക്ക് അവരെ സ്വീകരിക്കേണമെ. അവർ സന്ദേശത്തിന്റെ കീരീടങ്ങളാണ്. അങ്ങയുടെ രാജ്യത്തിലേക്ക്, അങ്ങയുടെ സാന്നിധ്യത്തിലേക്ക് അവരെ സ്വീകരിക്കണമെന്ന് ഞാൻ പ്രാർത്ഥിക്കുന്നു. അത്ഭുതങ്ങളാലും അടയാളങ്ങളാലും, ദിനം അടുത്തു വരുന്നത് അവർ കാണുമ്പോൾ, ഏതു സമയവും സംഭവിക്കാവുന്ന കർത്താവായ യേശുവിന്റെ വരവിനെ നോക്കിക്കൊണ്ട്,

അവർ ഇവിടെ സന്തോഷമായി ജീവിക്കട്ടെ, എന്തെന്നാൽ, അവൻ വളരെ അടുത്ത് അടുത്തായിക്കൊണ്ടിരിക്കുന്നു. അവൻ തന്റെ വഴിയിലായിരിക്കുന്നു.

165 തന്റെ കാമുകനായ യിസ്ഹാക്കിനെ കാണാനായി റിബേക്കെ ഒട്ടകത്തിന്മേൽ കയറി തന്റെ കാൽ ഒട്ടകത്തിന്റെ ഇരുവശത്തുമായി ഇട്ട് അതിനെ തെളിച്ചു പോയി. അപ്പോൾ തന്നെ സന്ധ്യാ സമയം യിസ്ഹാക്ക് തന്റെ വീട് വിട്ടു വെളിമ്പ്രദേശത്ത് ആയിരിക്കുകയും, അവൾ വരുന്നത് അവൻ കാണുകയും ചെയ്തു. ആദ്യ നോട്ടത്തിൽ തന്നെ സ്നേഹം തോന്നി. അവൾ ഒട്ടകപ്പുറത്തു നിന്നും ചാടി ഇറങ്ങി, അവനെ സന്ധിക്കാൻ ഓടി. അവളെ അബ്രഹാമിന്റെ കൂടാരത്തിലേക്ക് കൂട്ടിക്കൊണ്ടുപോയി, അവിടെ അവകാശിയായിത്തീരുകയും, സകലത്തെയും അവകാശമാക്കുകയും ചെയ്തു.

166 ദൈവമേ, ഇത് സന്ധ്യാസമയമാണെന്ന് ഞങ്ങൾ തിരിച്ചറിയുന്നു. അത് പ്രകാശമായിത്തുരുമെന്നു നീ പറഞ്ഞിരുന്നു. പരിശുദ്ധാത്മാവ് ഇവിടെ ഭൂമിയിലായിക്കൊണ്ട്, കൃപയാൽ നീ തിരഞ്ഞെടുത്ത ഒരു ചെറിയ കൂട്ടർക്ക് അവനെത്തന്നെ സ്വയം വെളിപ്പെടുത്തും എന്നു നീ പറഞ്ഞിരുന്നു. ഓരോരുത്തരിലും നീ നിന്നെത്തന്നെ മഹത്തായ രീതിയിൽ വെളിപ്പെടുത്തേണമെന്നു ഞാൻ പ്രാർത്ഥിക്കുന്നു. അവർ അവരുടെ പാപങ്ങളിൽ നിന്നും രക്ഷിക്കപ്പെടുമാറാകട്ടെ.

167 സ്വർഗ്ഗീയമായതിനു ശേഷം, ഇവിടെ ഭൂമിയിൽ ഏതെങ്കിലും ഉറവിലേക്ക് വന്ന്, അങ്ങയുടെ ഏകജാതനായ പുത്രൻ, കർത്താവായ യേശുവിന്റെ നാമത്തിൽ സ്നാനമേറ്റു, കർത്താവിന്റെ നാമം വിളിച്ചുപേക്ഷിച്ചു, പാപങ്ങളെ കഴുകിക്കളയാൻ ഇടവരട്ടെ. അവർ പരിശുദ്ധാത്മാവിനെ സ്വീകരിച്ച്, സംഭവിക്കാനിരിക്കുന്ന മഹത്തായ നാടകത്തിന്റെ പ്രകടനത്തിൽ അവരുടെ സ്ഥാനത്തെ എടുക്കാൻ ഇടവരട്ടെ.

168 പിതാവേ, ഇന്നു രാവിലെ നേരമുള്ള ഞങ്ങളുടെ കൂടിവരവ്, അങ്ങയ്ക്ക് അറിവുള്ള മേഖലയിലാണെന്ന്, ഞങ്ങൾ വിശ്വസിക്കുന്നു. നിനക്കു വിശ്വസിക്കാത്തതായി യാതൊന്നുമില്ല. നീ തരുന്നതെല്ലാം, തരുന്നതെല്ലാം പരിപൂർണ്ണമാണ്. രാജ്യത്തിന്റെ നാനാഭാഗത്തു നിന്നും സ്ത്രീകളും പുരുഷന്മാരും, ഇവിടെ ഇരിക്കുന്നു. ഒരു അജ്ഞാതമായ രീതിയിൽ, നിന്റെ ആത്മാവിനാൽ നീ അവരെ എല്ലാവരെയും ഇവിടെ കൂട്ടിവരുത്തി. അവർ നിന്നിൽ വിശ്വസിക്കുന്നു. അവരെ ഇപ്പോൾ സ്വീകരിക്കേണമെ. യേശു ക്രിസ്തുവിന്റെ നാമത്തിൽ ഞാൻ അവരെ ഇപ്പോൾ നിനക്കു സമർപ്പിക്കുന്നു.

169 ഇപ്പോൾ, കർത്താവെ, അങ്ങയിലേക്ക് ഈ പുതുതായി മനന്തിരി
ഞ്ഞവർ, ഇവർ ചരിത്ര ബൈബിളിനെയല്ല പ്രസംഗിക്കുന്നത് എന്നറിയേ
ണ്ടതിന്, അങ്ങയുടെ പരിശുദ്ധാത്മാവ് കടന്നു വന്ന് രോഗികളെ സൗഖ്യ
മാക്കട്ടെ. അത് വർത്തമാനകാലത്തിൽ, ഇപ്പോൾ, ജീവിച്ചുകൊണ്ടിരി
ക്കുന്നു. അവൻ അതേ കർത്താവായ യേശുവാണ്.

170 ഇപ്പോൾ ഞങ്ങൾ ഹൃദയങ്ങൾ തുറക്കുമ്പോൾ, കർത്താവെ,
അവൻ കടന്നു വന്ന്, ഞങ്ങളുടെ ശരീരങ്ങളെയും, മാംസത്തെയും
എടുക്കട്ടെ. ലോകപരമായ എല്ലാത്തിനേയും, എല്ലാ സംശയങ്ങളേയും
ഞങ്ങളിൽ നിന്ന് മാറ്റേണമെ. ശുദ്ധപാത്രമായി, നിന്റെ ഇഷ്ടം ഞങ്ങളി
ൽ ചെയ്യാനായി, പരിശുദ്ധാത്മാവ് കടന്നുവരട്ടെ. ഞങ്ങളുടെ നീതി
യാൽ ഞങ്ങൾ നീതീകരിക്കപ്പെടുന്നതിനാൽ അല്ല, ഞങ്ങളെ ശുദ്ധീക
രിച്ച കർത്താവായ യേശുവിൽ ഞങ്ങൾ വിശ്വസിക്കുന്നതിനാലത്രെ; നീ
ഇന്നും കർത്താവായ യേശു തന്നെയെന്ന്, ഈ പുതുതായി മനന്തിരി
ഞ്ഞവർ അറിയേണ്ടതിന്, നീ ഭൂമിയിലായിരുന്നപ്പോൾ ചെയ്ത കാര്യ
ങ്ങളെ പ്രവർത്തിച്ചു കാണിക്കേണമെ. നീ മരിച്ചവനല്ല. എന്നാൽ ആയി
രത്തിത്തൊള്ളായിരം വർഷങ്ങൾക്കു മുമ്പു നീ വീണ്ടും ഉയിർത്തെഴു
ന്നേൽക്കുകയും, നീ ചെയ്ത ഓരോ വാഗ്ദത്തത്തേയും നിറവേറ്റി
ക്കൊണ്ട് ഇന്നും ജീവിച്ചിരിക്കുകയും ചെയ്യുന്നു. ആമേൻ.

171 ഇതു ഒരു ക്രിസ്തുമസ്സ് പാട്ടല്ല എന്നെനിക്കറിയാം, എന്നാൽ ഇതു
നമ്മുടെ ഹൃദയത്തിന്റെ പാട്ടാണ്, അത് ഞങ്ങൾ ഇഷ്ടപ്പെടുന്നു;
ഇപ്പോൾ ആ സന്ദേശം കഴിഞ്ഞിരിക്കുന്നു, ഒരു തിരിവിനു മറ്റും, വേണ്ടി,
ഇതു ഒരു രീതി മാത്രം.

172 ഇവിടെ നമ്മുടെ പുൾപ്പിറ്റിന് ഇന്ന് ആവശ്യമായത് ഒരു സുഗന്ധ
മണമുള്ളവാക്കുന്ന മതമല്ല. അതിന് സത്യമാണ് ആവശ്യമായിരിക്കുന്നത്.
ആ സത്യം, ബൈബിളിൽ നിന്നും പ്രസംഗിക്കുക എന്നുള്ളതാണ്! ഒരു
വ്യത്യസ്ത വ്യാഖ്യാനത്തെ ഉണ്ടാക്കുകയല്ല. ബൈബിൾ എന്താണോ
പറയുന്നത് അതു തന്നെ പറയുക. ദൈവം തന്റെ വചനത്തിനായി കട
പ്പെട്ടിരിക്കുന്നു. അവൻ തന്റെ വചനത്തെ പിന്താങ്ങുന്നില്ലെങ്കിൽ,
അവൻ ദൈവമല്ല, അതല്ലെങ്കിൽ, ഒന്ന്, അത് അവന്റെ വചനമല്ല.
എന്നാൽ അവൻ തന്റെ വചനം നിറവേറുന്നത് നോക്കിക്കൊള്ളാം.

173 ഇപ്പോൾ, നാം രോഗികൾക്കായി പ്രാർത്ഥിക്കുന്നതിനു മുമ്പ്, നമു
ക്ക് ഈ പഴയ പാട്ട് പാടാം. നിങ്ങൾ എല്ലാവരും ഒരുമിച്ച്, എല്ലാവരും.

ഞാൻ അവനെ സ്തുതിക്കും, ഞാൻ അവനെ സ്തുതിക്കും,
പാപികൾക്കായി അറുക്കപ്പെട്ട കുഞ്ഞാടിനെ സ്തുതിക്കും;

നിങ്ങൾ എല്ലാ ജനവും, അവൻ മഹത്വം കൊടുപ്പിൻ,
എന്തെന്നാൽ അവന്റെ രക്തം ഓരോ കറയേയും ദൂരത്താക്കി.

174 സഹോദരീ ഞങ്ങൾക്ക് ഇറണം ഇട്ടുതരുമോ? എല്ലാവരും, എല്ലാ
വരും, ഇപ്പോൾ, ഒരുമിച്ച് എല്ലാവരും!

ഞാൻ അവനെ സ്തുതിക്കും, ഞാൻ അവനെ സ്തുതിക്കും,
പാപിക്കൾക്കായി അറുക്കപ്പെട്ട കുഞ്ഞാടിനെ സ്തുതിക്കും;
നിങ്ങൾ എല്ലാ ജനവും, അവൻ മഹത്വം കൊടുപ്പിൻ,
എന്തെന്നാൽ അവന്റെ രക്തം ഓരോ കറയേയും ദൂരത്താക്കി.

175 ഞാൻ അതിശയിക്കുന്നു. ഇത് വിശുദ്ധമായ ഒന്നിനെ അപമാനി
ക്കലല്ല. ഇത് പ്രകടിപ്പിക്കുന്നത് മാത്രമാണ്. മക്കളെ, നാം മക്കളാണ്.
ദൈവത്തിൽ നിങ്ങൾ വളർന്നു എന്നും ചിന്തിക്കാൻ ആരംഭിക്കു
മ്പോൾ, അത് നിങ്ങൾ എവിടെയും എത്തിയിട്ടില്ല എന്ന് കാണിക്കുന്നു.
എപ്പോഴും ഒരു കുഞ്ഞായിരിക്കുക, അവൻ നിങ്ങളെ നയിക്കാനാകും.
എന്നാൽ നിങ്ങൾ അവനെക്കാൽ കൂടുതൽ അറിയുന്നു എന്നറിയു
മ്പോൾ, നിങ്ങൾ അവനെ നയിക്കാൻ ശ്രമിക്കും. കണ്ടോ? അവനെ നയി
ക്കാൻ അനുവദിക്കുക. നമുക്ക് നമ്മുടെ തലകളെ താഴ്ത്തിയും,
കൈകളെ ഉയർത്തിയും, കണ്ണുകളെ അടച്ചുകൊണ്ട്, അത് ഒരി
ക്കൽക്കൂടി പാടാം.

ഞാൻ അവനെ സ്തുതിക്കും, ഞാൻ അവനെ സ്തുതിക്കും,
പാപിക്കൾക്കായി അറുക്കപ്പെട്ട കുഞ്ഞാടിനെ സ്തുതിക്കും;
നിങ്ങൾ എല്ലാ ജനവും, അവൻ മഹത്വം കൊടുപ്പിൻ,
എന്തെന്നാൽ അവന്റെ രക്തം ഓരോ കറയേയും ദൂരത്താക്കി.

ബേത്ലേഹെമിലെ പുൽത്തൊട്ടിലിൽ നിന്നും ഒരു അപരിചിതൻ വന്നു,
ഭൂമിയിൽ ഞാൻ അവനനുരൂപനാകാൻ;

ഭൂമിയിൽ നിന്നും മഹത്വത്തിലേക്കുള്ള ജീവിത വാഞ്ചിക്കുന്നു യാത്രയിൽ
ഞാൻ അവനെപ്പോലെയാകാൻ മാത്രം ചോദിക്കുന്നു.

യേശുവിനെപ്പോലെയാകാൻ മാത്രം, യേശുവിനെപ്പോലെയാകാൻ,
ഭൂമിയിൽ ഞാൻ അവനനുരൂപനാകാൻ;

ഭൂമിയിൽ നിന്നും മഹത്വത്തിലേക്കുള്ള ജീവിത വാഞ്ചിക്കുന്നു
യാത്രയിൽ

ഞാൻ അവനെപ്പോലെയാകാൻ മാത്രം ചോദിക്കുന്നു.

176 “ഞാൻ ചെയ്യുന്ന പ്രവർത്തികൾ നിങ്ങളും ചെയ്യും.”

177 രക്തസ്രാവമുണ്ടായിരുന്ന സ്ത്രീയോട് അവൻ പറഞ്ഞപ്പോൾ
അവിടെ നിൽക്കാൻ നിങ്ങൾ ഇഷ്ടപ്പെടുന്നില്ലേ? അവൾ ജനസമൂഹ

ത്തിന്റെ ഇടയിലൂടെ പിണഞ്ഞു പിണഞ്ഞതുപോലെ കടന്നു വന്ന്, അവൾ അവന്റെ വസ്ത്രത്തിൽ തൊട്ടു, “എന്തെന്നാൽ അവൾ അവളോട്തന്നെ ഇങ്ങനെ പറഞ്ഞിരുന്നു, ‘അതു തന്നെയാണ് ദൈവപുത്രൻ. എനിക്ക് അവന്റെ വസ്ത്രത്തിൽ തൊടാൻ കഴിഞ്ഞാൽ!’” ഇപ്പോൾ, പാലസ്തീനിലെ വസ്ത്രം അയഞ്ഞു ഞാണു കിടക്കുകയും, അതിനടിയിൽ മറ്റൊരു അടിവസ്ത്രം ഉണ്ടായിരിക്കുകയും ചെയ്യും. അവൾ. . . അവൻ ആ തൊടൽ അനുഭവപ്പെട്ടപ്പോൾ, എന്തെന്നാൽ അവൻ അതു തെളിയിച്ചു. അവൾ അവന്റെ വസ്ത്രത്തിൽ തൊട്ടിട്ട് ശ്രോതാക്കളുടെ ഇടയിലേക്ക് പെട്ടെന്ന് മറഞ്ഞുകളഞ്ഞു.

178 യേശു നിന്നിട്ട്, ചോദിച്ചു, “എന്നെ തൊട്ടതാര്? എന്നെ തൊട്ടതാണ്?”

179 പത്രോസ് അവനെ ശാസിച്ചുകൊണ്ട് ചോദിച്ചു, “കർത്താവേ, എല്ലാവരും നിന്നെ തൊടുകയാണ്, നിന്റെ കൈ പിടിച്ചു കൂലുകുന്നു, നിന്റെ മുതുകത്ത് പതുക്കെ തട്ടി ശ്ലാഘിക്കുകയും മറ്റും ചെയ്യുന്നു എല്ലാ കാര്യങ്ങളും, എല്ലാവരും നിന്നെ തൊടുന്നു, അങ്ങനെ ഒരു കാര്യം നീ ചോദിക്കുന്നത് എന്താണ്?”

180 അവൻ പറഞ്ഞു, “എന്നാൽ ക്ഷീണിതനായിപ്പോയി. എന്നിൽ നിന്നും ശക്തി പുറപ്പെട്ടു. എന്നെ ആരോ തൊട്ടു.”

181 അവൻ ശ്രോതാക്കളുടെ ഇടയിലേക്ക് നോക്കി, അവൻ അവളെ കണ്ടു. അവൾക്കു ഒരു രക്തസ്രാവത്തിന്റെ പ്രശ്നമുണ്ടായിരുന്നു എന്നും, അവളുടെ വിശ്വാസം അവളെ സൗഖ്യമാക്കി എന്നും പറഞ്ഞു.

182 നിങ്ങൾക്കും അങ്ങനെയാകാൻ ഇഷ്ടമല്ലേ? അതിനെക്കാൾ മഹത്തായ എന്തിനെയെങ്കിലും പറ്റി ചിന്തിക്കാൻ കഴിയുമോ.

183 ഒരു മനുഷ്യൻ അവന്റെ അടുത്തേക്ക് നടന്നു ചെന്നു. അവൻ പറഞ്ഞു, “നിന്റെ പേർ ശിമയോൻ. നിന്റെ അപ്പന്റെ പേർ യോന.” ഓ!

അവനെപ്പോലെയാകാൻ മാത്രം ഞാൻ ആശിക്കു. . .

184 അതു സാധ്യമാണോ? അവൻ പറഞ്ഞു, “ഞാൻ ചെയ്യുന്ന ഈ കാര്യങ്ങൾ! കുറഞ്ഞൊന്നു കഴിഞ്ഞാൽ ലോകം. . .” ഇപ്പോൾ, ലോകം എന്ന് അവിടെ പറഞ്ഞതിന്റെ, ഗ്രീക്ക് വാക്ക്, ക്രമബദ്ധമായ ലോകം എന്നാണ്, അതിന്റെ അർത്ഥം, “ലോക വ്യവസ്ഥ” ഭൂമിയല്ല, “ലോക വ്യവസ്ഥ.” കുറഞ്ഞൊന്നു കഴിഞ്ഞാൽ, ലോകം എന്നെ കാണുകയില്ല; എന്നാൽ നിങ്ങളോ എന്നെ കാണും.” അതു വിശ്വാസിയാണ്,

“എന്തെന്നാൽ ഞാൻ,” ഞാൻ എന്നാൽ വ്യക്തിപരമായ സർവ്വനാമം, ‘ഞാൻ ലോകവസാനത്തോളം, നിങ്ങളോടൊപ്പവും, നിങ്ങളിലും ആയിരിക്കും. ഞാൻ ചെയ്യുന്ന പ്രവർത്തികൾ നിങ്ങളും ചെയ്യും. ഞാൻ എന്റെ പിതാവിന്റെ അടുക്കൽ പോകുന്നതിനാൽ ഇതിൽ അധികവും ചെയ്യും.” അനുഗ്രഹീതവും, വിശുദ്ധവുമായ വാഗ്ദത്തം തകർക്കാനാവില്ല. യേശു പറഞ്ഞു, “ഒരു തിരുവചനത്തേയും ഖണ്ഡിക്കാനാകില്ല.”

അതുകൊണ്ട്, യേശുവെപ്പോലെയാകുവാൻ, (അവൻ ഇവിടെ യുണ്ടോ?) യേശു, (ഇപ്പോൾ ഒരു ആരാധനയുടെ മനോഭാവത്തിലായിരിക്കുന്നു)

ഭൂമിയിൽ ഞാൻ അവനെപ്പോലെയാകാൻ വാഞ്ചിക്കുന്നു
ഭൂമിയിൽ നിന്നും മഹത്വത്തിലേക്കുള്ള ജീവിത യാത്രയിൽ
ഞാൻ അവനെപ്പോലെയാകാൻ മാത്രം ചോദിക്കുന്നു.

185 അവൻ ഗലീലയിൽ നടന്നുകൊണ്ടിരിക്കുന്നതിനെ നിങ്ങൾക്കു നിരൂപിക്കാനാകുമോ? “അവൻ ഒരു ബേത്സബൂബാണ്,” എന്നു അവിടെ ആ പരീശന്മാരാണ് ഹൃദയത്തിൽ പറഞ്ഞു. അവർ അത് ഒരിക്കലും ഉറക്കെ പറഞ്ഞിരുന്നില്ല, എന്നാൽ അവൻ ഹൃദയ നിരൂപണങ്ങളെ തിരിച്ചറിഞ്ഞിരുന്നു. തിരുവചനം അങ്ങനെ പറയുന്നില്ലേ? അവർ അവരുടെ ചിന്തനങ്ങളെ വിവേചിച്ചറിഞ്ഞിരുന്നു.

186 അവൻ പറഞ്ഞു, “നിങ്ങൾ എനിക്ക് വിരോധമായി സംസാരിക്കുന്ന കാര്യങ്ങൾ, ഞാൻ നിങ്ങളോട് ക്ഷമിക്കും. എന്നാൽ പരിശുദ്ധാത്മാവ് ഇതേ കാര്യങ്ങളെ ചെയ്യുന്ന ഒരു സമയം വരും, അതിനു വിരുദ്ധമായി യാതൊന്നും പറയരുത്.”

187 യേശുവിനെപ്പോലെയാകുവാൻ! അവൻ മരിച്ചവരിൽ നിന്നും ഉയിർത്തെഴുന്നേറ്റു എന്നും, അവൻ തന്റെ ഓരോ വാഗ്ദത്തത്തേയും പാലിക്കുന്നുവെന്നും, അവൻ അതുപോലെ തന്നെ ഇന്നും ജീവിക്കുന്നു എന്നും, വിശ്വസിക്കുന്നവരായി ഈ ചെറിയ ശ്രോതാക്കളുടെ ഇടയിൽ എത്രപേരുണ്ട്? [കൂട്ടായ്മ പറയുന്നു, “ആമേൻ.” - Ed] നിങ്ങൾക്ക് നന്ദി. അത് അവന്റെ സാന്നിധ്യത്തെ കൊണ്ടുവരുന്നു.

188 കർത്താവിന്റെ ദൂതന്റെ ചിത്രത്തെപ്പറ്റി നിങ്ങളിൽ അനേകർക്കും അറിയാം, അവിടെ ഞാൻ നിന്നിരുന്നു. തന്റെ മുകളിലായി അവ നമുക്ക് ജർമ്മനിയിൽ വെച്ചും, സ്വിറ്റ്സർലന്റിൽ വെച്ചും, എല്ലാ സ്ഥലത്തു നിന്നും അതിനെ പകർത്തിയിരിക്കുന്നു. കഴിഞ്ഞ ദിവസവും അവർ അതിൽ ഒരേണ്ണം പകർത്തിയിരുന്നു. അത് ഞാൻ എപ്പോഴെങ്കിലും കണ്ടിട്ടുള്ളതിൽ വെച്ച് ഏറ്റവും ശ്രേഷ്ഠമായ കാര്യമായിരുന്നു.

അടുത്ത പ്രാവശ്യം ഞാൻ ആലയത്തിലേക്ക് മടങ്ങി വരുമ്പോൾ അതിനെ വാങ്ങിക്കൊണ്ടു വരാം. അത് ഇപ്പോൾ നാഷണൽ അഥോരിറ്റിയുടെ പക്കൽ, രണ്ടു പ്രാവശ്യമായി പകർത്തിയതോ മറ്റോ ആണോ എന്ന് എക്സ്പേ ലൈറ്റും മറ്റും കടത്തി വിട്ട് അത് പരിശോധിച്ചുകൊണ്ടിരിക്കുകയാണ്. ആ മഹത്തായ ദുരന്തമരടെ സഞ്ചയവും, അവൻ എന്നെ സന്ധിക്കാൻ തുടങ്ങിയതുമുതൽ; നാം അന്ത്യ കാലത്തിലാണെന്ന് നാം മനസ്സിലാക്കുന്നു.

189 ഞാൻ ഒരു മനുഷ്യനായിരിക്കുകയും, മനുഷ്യനിൽ ഒരു നന്മയും ഇല്ലാതിരിക്കുകയും ചെയ്യുന്നു. എന്നാൽ ഒരു മനുഷ്യൻ തന്റെ ഹൃദയത്തെ തുറന്നുകൊടുത്താൽ, ദൈവം അതിനെ ശുദ്ധീകരിക്കും, അത് അതിൽപ്പിന്നെ അങ്ങനെയായിരിക്കില്ല. . . ദൈവത്തിന്റെ കൈകൾ എന്നാൽ, അത് നിങ്ങളുടേയും എന്റെയും കൈകളാണ്; അവന്റെ കണ്ണുകൾ എന്നാൽ അത് നിങ്ങളുടേയും എന്റെയും കണ്ണുകളാണ്” എന്തെന്നാൽ അവൻ ഒരു ആത്മാവാകുന്നു. എന്നാൽ അവൻ നമ്മിലൂടെ പ്രവർത്തിക്കാനാകും, തന്റെ ഇഷ്ടം നമ്മിലൂടെ വെളിപ്പെടുത്തി കാണിക്കാൻ കഴിയും.

190 ഞാൻ നിങ്ങളെ ഇവിടെ പ്രാർത്ഥനാ നിരയിലേക്ക് വിളിക്കാൻ പോകുന്നു. ഞാൻ എന്റെ മനസ്സു മാറ്റിയിരിക്കുന്നു. കർത്താവായ ദൈവത്തിന്റെ സാന്നിദ്ധ്യം ഇവിടെയുണ്ടെന്നു ഞാൻ വിശ്വസിക്കുന്നു. അവൻ ഇവിടെ മുന്യുണ്ടായിരുന്നപ്പോൾ ചെയ്തതുപോലെ തന്നെ ഇപ്പോഴും അവൻ ചെയ്യുമെന്നു ഞൻ വിശ്വസിക്കുന്നു; അല്ലാത്തപക്ഷം അവൻ ദൈവമല്ല. എത്ര ജനങ്ങളാണ്. . .

191 ഇവിടെ എനിക്ക് അപരിചിതമായ അനേക മുഖങ്ങളുണ്ട്. നിങ്ങളിൽ അനേകർ ഈ സഭയിലേക്ക് വരുമ്പോൾ; ഞാൻ ഇവിടെ ഉണ്ടാകാറില്ല, എനിക്ക് നിങ്ങളെ പരിചയമില്ല. എന്നാൽ ഇവിടെ എത്രപേരാണ്, ആവശ്യക്കാരായും, എനിക്ക് നിങ്ങളെ അറിയില്ല എന്നു നിങ്ങൾ അറിയുകയും ചെയ്യുന്നവരായിട്ടുള്ളവർ, നിങ്ങളെ കൈകളെ ഉയർത്തിയാലും; ഈ കെട്ടിടത്തിൽ എല്ലായിടത്തുമുള്ളവർ എന്നറിയുന്നു. ഇവിടെ ഏകദേശം മൂന്നിലുള്ളവർ, ഇവിടെ വളരെ മൂന്നിലും അടുത്തു മായിരിക്കുന്നവർ എല്ലാവരും അപരിചിതരാണ്.

192 പിന്നെ യേശു ജീവിച്ചിരുന്നെങ്കിൽ, അവൻ ഇന്നലേയും ഇന്നും എന്നേക്കും അനന്യനാണ്, നിങ്ങൾക്ക് ഒരു ആവശ്യമുണ്ടായിരിക്കുന്നു, വചനം ഇപ്രകാരം പറയുന്നു, അത് പഴയ നിയമത്തിലല്ല; പുതിയ നിയമത്തിൽ! പുതിയ നിയമത്തിൽ, എബ്രായരുടെ പുസ്തകത്തിൽ, “യേശു ക്രിസ്തു ഇപ്പോൾ മഹാപുരോഹിതനാണ്.” മഹാപുരോഹിതൻ

ആരാണ് എന്നറിയുന്ന ആരെങ്കിലുമുണ്ടോ? “ഒരു മഹാപുരോഹിതൻ നമ്മുടെ ബലഹീതനുകളിൽ സഹതാപം കാണിക്കാൻ കഴിവുള്ളവൻ.” ദൈവത്തിന്റെ സന്നിധിയിൽ മദ്ധ്യസ്ഥത ചെയ്യാൻ കഴിയുന്ന മഹാപുരോഹിതൻ. യേശു ഒരു മഹാപുരോഹിതനായി നിന്നുകൊണ്ട്, മദ്ധ്യസ്ഥത ചെയ്യുകയും, നമ്മുടെ ബലഹീതനുകളിൽ സഹതാപം കാണിക്കാൻ കഴിയുന്നവനുമാണ്. ഇപ്പോൾ, അവൻ ഇന്നലേയും ഇന്നും എന്നേക്കും അനന്യനായിരിക്കുകയും; അവന്റെ പിൻവശത്തുകൂടെ വന്ന് അവനെ ഒരു സ്ത്രീയ്ക്ക് തൊടാനും കഴിഞ്ഞെങ്കിൽ; അവൻ തിരിഞ്ഞ് അവളോട് ഇങ്ങനെ പറഞ്ഞു; അന്ധനായ ബർത്തിമായി അവൻ നിന്നിടത്തു നിന്നും മൂന്നുറ് അടി ദൂരത്തായി ഗേയ്റ്റിൽ നിന്നു കൊണ്ടിരിക്കുകയും, “എന്നോട് കരുണയുണ്ടാകേണമെ!” എന്നു നില വിളിക്കുകയും ചെയ്തു.

193 അവൻ നേരെ കാൽവരിയിലേക്ക് നോക്കി, യാഗം കഴിഞ്ഞപ്പോഴായി യെരൂശലേമിലേക്ക് പോകുകയായിരുന്നു, ചുറ്റിലുമായി ജനം അവനെ പരിഹസിച്ചുകൊണ്ടുചിരിക്കുന്നു. ആ പുരോഹിതർ ഇങ്ങനെ പറഞ്ഞുകൊണ്ടിരുന്നു, “മരിച്ചവനെ ഉയിർപ്പിക്കുന്നവനെ, ഞങ്ങളുടെ പക്കൽ ഒരു സ്മശാനം മുഴുവനും മരിച്ചവരാണ്, വരു വന്നു അവരെ ഉയിർപ്പിക്കൂ. അതെ ഞങ്ങൾ നിന്നിൽ വിശ്വസിക്കാം.” അതേ കൂട്ടർ പറഞ്ഞു, “(നീ ‘ദൈവ പുത്രനെങ്കിൽ’) നീ കുരിശിൽ നിന്നും ഇറങ്ങി വാ, എന്നാൽ ഞങ്ങൾ നിന്നിൽ വിശ്വസിക്കാം.”

194 ആ വിമർശനകര തരം തിരിക്കരുത് കണ്ടോ? അത് അവരോടൊപ്പം എപ്പോഴും ഉണ്ടായിരുന്നു. ശ്രോതാക്കളെ, ആ വിധക്കാരെപ്പോലെ നിങ്ങൾ ഭാഗ്യം പരീക്ഷിക്കരുത്. ദൈവം തടയട്ടെ! ദൈവത്തെ നിങ്ങളുടെ ഹൃദയത്തിൽ എടുക്കുക, അങ്ങനെ നിങ്ങൾക്കു അവനെ കാണാനും അറിയാനും കഴിയും.

195 എന്നാൽ ഈ പാവപ്പെട്ട, വ്യഭനും അന്ധനുമായി യാചകൻ അവിടെ നിന്നുകൊണ്ട്, “ദാവീദ് പുത്രാ, എന്നോട് കരുണയുണ്ടാകേണമെ,” എന്നു പറയുന്നു. അവന്റെ വിശ്വാസം യേശുവിനെ നിർത്തി. യേശു ചുറ്റിത്തിരിഞ്ഞ് അവൻ എവിടെയാണ് എന്നു കാണുവോളം അവനെ നോക്കി, നീ കാഴ്ച പ്രാപിച്ചുകൊള്ളാൻ പോകുന്നു എന്നു അവനോട് പറഞ്ഞു.

196 അതേ യേശു തന്നെ ജീവിക്കുന്നു! അല്ലെങ്കിൽ ഇന്ന് അവൻ അതേ ദൈവം തന്നെ അല്ലെന്നു വരുകിൽ, ചരിത്രത്തിലെ ദൈവത്തിനെക്കൊണ്ട് എന്താണ് ഉപയോഗം?

197 ഒരു ചായക്കുട്ടുകൊണ്ടുള്ള തീയുടെ ചിത്രത്തിനുകിൽ ഒരു മനുഷ്യനോട് ചെന്ന് തീ കാണുകൊള്ളുക എന്നു പറഞ്ഞാൻ എന്തു നന്മയാണ് കിട്ടുക? ചായക്കുട്ടിനാൽ വരച്ച തീ. . . അത് ചരിത്രപരമായ തീയാണ്. നിങ്ങൾ പറയും, “ഇത് ചായക്കുട്ടിനാൽ വരച്ച തീയല്ല, സഹോദരൻ ബ്രൺഹാം, ഇതു വാസ്തവമായും സംഭവിച്ച ഒരു തീയുടെ ചിത്രമാണ്.” നിങ്ങൾക്ക് ചിത്രത്തിൽ നിന്നും ചൂട് കിട്ടില്ല. അത് കഴിഞ്ഞു പോയ ചിലത് ആയിരുന്നു. എന്നാൽ ഇപ്പോൾ എന്താണ്?

198 അവൻ ഇന്നലെപ്പോലെ ഇരിക്കുന്നു അഥവാ അവൻ. . . ഇന്നും അതുമല്ലെങ്കിൽ അവൻ അതേ ദൈവമല്ല. നിങ്ങൾ അത് വിശ്വസിക്കുന്നില്ലേ? [കൂട്ടായ്മ “ആമേൻ“ പറയുന്നു- Ed]

199 ഇപ്പോൾ നിങ്ങളിൽ ഓരോരുത്തരും വാസ്തവമായും ബഹുമാനത്തോടെയിരിക്കുക. ഞാൻ സംസാരിക്കാൻ പോകുന്ന കാര്യം, എനിക്ക് നിങ്ങളെ അറിയാൻ ഒരു മാർഗ്ഗവുമില്ല. ദൈവം എന്റെ ഹൃദയം അറിയുന്നു. യേശു വന്നു എന്റെ ശരീരത്തെ എടുക്കുമെങ്കിൽ, നിയന്ത്രണം എടുത്താൽ. . . അവൻ നിങ്ങളേയും കൂടെ എടുക്കാതിരുന്നാൽ, എന്നെ എത്രമാത്രം എടുക്കുന്നതിൽ കാര്യമില്ല. നിങ്ങൾ അതു വിശ്വസിക്കേണ്ടിയിരിക്കുന്നു. എന്തെന്നാൽ, അത് നിങ്ങൾ വിശ്വസിക്കുംപോലെയാണ് എന്നു ഓർക്കുക. കർത്താവായ യേശു കടന്നു വന്നു അതു ചെയ്യുമെങ്കിലും, നിങ്ങൾ അവന്റെ വസ്ത്രത്തിൽ തൊട്ടുകൊണ്ട്, “കർത്താവേ, ഞാൻ ഒരു ആവശ്യത്തിലാണ്. കർത്താവേ എന്നെ നിന്നെ തൊടാൻ അനുവദിക്കേണമെ,” എന്നു പറയുക.

200 പിന്നെ നിങ്ങൾ അവനെ തൊടുമ്പോൾ, അവൻ അതേ മഹാപുരോഹിതനാണെങ്കിൽ, അവൻ ഈ ഭൂമിയിൽ ആയിരുന്നപ്പോൾ പ്രവർത്തിച്ചതുപോലെ തന്നെ അവൻ ചെയ്യും. അത് ശരിയല്ലേ? [കൂട്ടായ്മ “ആമേൻ“ പറയുന്നു- Ed] അത് മറ്റേതെങ്കിലും രീതിയിൽ പ്രവർത്തിച്ചാൽ, അത് ഒരു തെറ്റായ കാര്യമാണ്, നിങ്ങൾ തൊട്ടത് തെറ്റായതിലാണ്. അതുപോലെ തന്നെയായിരിക്കണം, അതേ രീതിയിൽ തന്നെ പ്രവർത്തിക്കേണം. ആ സ്ത്രീക്ക് അവന്റെ വസ്ത്രത്തിൽ തൊടാൻ കഴിഞ്ഞതുപോലെ, നിങ്ങൾക്ക് തൊടാൻ കഴിഞ്ഞാൽ, അവൻ അതേ കാര്യം തന്നെ ചെയ്യില്ലേ?

201 അത് അപ്രകാരം സംഭവിച്ചാൽ. . . ഞാൻ ഈ ആലയത്തിൽ വരുന്ന നിങ്ങളിൽ ചിലരോട്, ഞാൻ നിങ്ങളോട് യാതൊന്നും തന്നെ സംസാരിച്ചിട്ടില്ല എന്ന് നിങ്ങൾ അറിയുന്നു. അത് നിങ്ങളുടെ വിശ്വാസത്തിൽ നിന്നായിരിക്കണം, എന്തെന്നാൽ എനിക്ക് അപരിചിതരായവരെയാണ് ആവശ്യം. കർത്താവ് അനുവദിക്കുന്ന പക്ഷം ഞാൻ നിങ്ങളെ പിന്നീട് പരിഗണിക്കുന്നതാണ്. ഞാൻ നിങ്ങളെ ഇവിടെ പ്രസംഗ

വേദിയിലേക്ക് കൊണ്ടുവന്നു നിങ്ങൾക്കായി പ്രാർത്ഥിക്കാൻ ആഗ്രഹിക്കുന്നു.

202 പട്ടണത്തിനു പുറത്തു നിന്നും വന്നിട്ടുള്ള അപരിചിതരായ ജനങ്ങളെയാണ് എനിക്ക് ആവശ്യം. ഇവിടെ ഹോട്ടലും, മോട്ടലുമൊക്കെ എടുത്തു കാത്തിരിക്കുന്നതായ, പട്ടണത്തിനു പുറത്തുള്ള ജനങ്ങളായിട്ടുള്ളവർ. തീർച്ചയായും, ആ രീതിയിൽ, ലോകത്തിൽ നിന്നും വന്നിട്ടുള്ളവർ. അവർ കർത്താവിനെ സ്നേഹിക്കുന്നു. അവർ അവനിൽ വിശ്വസിക്കുന്നു. അവൻ ഈ അവസാന സമയത്ത് ഇപ്രകാരം ചെയ്യേണ്ടതാണെന്ന് അവർ ബൈബിളിൽ നിന്നും വായിച്ചിരിക്കുന്നു.

203 “എന്റെ പിതാവ് ആകർഷിച്ചിട്ടില്ലാതെ ആർക്കും എന്റെ അടുക്കൽ വരാൻ കഴിയില്ല,” എന്നു യേശു പറഞ്ഞു. നിങ്ങൾക്കു വരാനാകില്ല, ദൈവം നിങ്ങളെ ആകർഷിക്കാതെ എന്തെങ്കിലും ഇവിടെ ചെയ്യാനായി നിങ്ങൾ ശ്രമിക്കേണ്ട കാര്യമില്ല. ദൈവം നിങ്ങളെ ആകർഷിക്കുമ്പോൾ, നിങ്ങൾ വരുന്നു. “എന്റെ അടുക്കൽ വരുന്നവനെ, ഞാൻ ഒരുന്നാളും ഉപേക്ഷിക്കില്ല.”

204 ഇപ്പോൾ നിങ്ങൾക്കു വിശ്വാസമുണ്ടായിരിക്കുകയും വിശ്വസിക്കുകയും ചെയ്യുക. യഥാർത്ഥ ബഹുമാനത്തോടുകൂടിയെടുക്കുക, ഒരു നിമിഷം മൗനമായി ഇരിക്കുക. നിങ്ങളുടെ ശ്രദ്ധയെ ദൈവത്തിനു കൊടുക്കുക. പ്രാർത്ഥിച്ചു കൊണ്ടു പറയൂ, “കർത്താവായ ദൈവമേ, എന്നെ നിന്റെ വസ്ത്രത്തിൽ തൊടാൻ അനുവദിക്കേണമേ. ഞാൻ രോഗിയാണ്. ഞാൻ ആവശ്യക്കാരനാണ്. എനിക്ക് ഒരു ആവശ്യമുണ്ട്. സഹോദരൻ ബ്രൺഹാമിന് എന്നെ അറിയില്ല, ഞാൻ ഈ മനുഷ്യനെ ആദ്യമായാണ് കാണുന്നത്. എന്നാൽ ഞാൻ സ്വയം നീ ഇന്നും യഹോവയാണെന്ന്, അദ്ദേഹം സംസാരിച്ചു പോന്ന യേശു നീ തന്നെയാണെന്ന്, തെളിയിച്ചു കാണാൻ ആശിക്കുന്നു. ലോകം ഇന്നു സംസാരിച്ചുകൊണ്ടിരിക്കുന്ന നിഗൂഢമായ ആ പ്രകാശത്തെ ഞാൻ വിശ്വസിക്കുന്നു. അത് നീയാണെന്ന് ഞാൻ വിശ്വസിക്കുന്നു. എന്നെ ഇവിടെ വരേനയിച്ചുകൊണ്ടുവന്നവൻ നീ തന്നെ. ഇപ്പോൾ ഞാൻ എന്താണ് കണ്ടെത്താൻ പോകുന്നത്? കർത്താവെ അവർ കണ്ടെത്തിയ അതേ യേശുവിനെത്തന്നെ കാണാൻ എന്നെ അനുവദിക്കേണമേ. ഞാൻ അവനെ കണ്ടെത്താൻ ഇടവരട്ടെ.” ഇപ്പോൾ വളരെ ശ്രദ്ധയോടെ നോക്കുക.

205 ദൈവം അതു വെളിപ്പെടുത്തുന്നതുവരെ എനിക്ക് അറിയാൻ യാതൊരു വഴിയുമില്ല. ദൈവം അതു വെളിപ്പെടുത്തുമ്പോൾ, ഞാനല്ല, അതു ദൈവം തന്നെയാണ് ചെയ്യുന്നത്. അവൻ അതു ചെയ്യുമെങ്കിൽ എത്ര പേർ വിശ്വസിക്കും? ഞാൻ അവനായി കാത്തിരിക്കുന്നു.

നിങ്ങളുടെ കൈകളെ ഉയർത്തിയാലും. നിങ്ങൾ പറയൂ, “ഞാൻ അതു വിശ്വസിക്കും. അതെ, സർ. എന്റെ മുഴു ഹൃദയത്തോടെ ഞാൻ അതു വിശ്വസിക്കും.” ശരി.

206 നിങ്ങൾ നോക്കിയും പ്രാർത്ഥിച്ചും കൊണ്ടിരുന്നു, ഇപ്പോൾ നിങ്ങൾ തലകളെ ഉയർത്തൂ. ഇപ്പോൾ വളരെ മൃദുവായി, ഈ പാട്ടു പാടാം. ഞാൻ ആദ്യം കേട്ടിരുന്ന പഴയ പീയാനോ ഇവിടെയാണ്.

വിശ്വസിക്കുക മാത്രം. . .

207 യേശു മലയിൽ നിന്ന് ഇറങ്ങിവരുമ്പോൾ, ശിഷ്യന്മാർ ഒരു ചുഴലിരോഗം സൗഖ്യമാക്കാൻ ശ്രമിക്കുകയായിരുന്നു. അധികാരമുണ്ടായിരുന്നിട്ടും, അവർക്കു അതു ചെയ്യാനായില്ല. അവർ അതിനെ യേശുവിന്റെ അടുക്കൽ കൊണ്ടുവന്നു. അവൻ പറഞ്ഞു, “വിശ്വസിക്കുന്നവരാൽ സകലതും സാധ്യമാണ്. വിശ്വസിക്കുക മാത്രം ചെയ്യുക.”

208 നിങ്ങൾക്ക് കഴിയാവുന്നതിന്റെ പരമാവധി എല്ലാവരും ബഹുമാനമുള്ളവരായിരിക്കുക. “ഞങ്ങളെ നോക്കുക,” എന്ന് പത്രൊസും യോഹന്നാനും പറഞ്ഞ രീതിയിൽ മാത്രം നോക്കുക. അവരിൽ നിന്നും എന്തെങ്കിലും കിട്ടും എന്ന രീതിയിലല്ല, ശ്രദ്ധ കൊടുക്കുക. “പൊന്നും വെള്ളിയും എന്റെ പക്കൽ ഇല്ല,” എന്നു പറഞ്ഞു.

209 സ്വർഗ്ഗത്തിലെ ദൈവമേ ഇതു അനുവദിക്കേണമെ. നോക്കൂ, എന്റേതല്ല, അവന്റെ വചനത്തിന് നഷ്ടപ്പെട്ടുപോകാനാകില്ല. അത് പ്രസംഗിക്കുക എന്നതു മാത്രമാണ് ഞാൻ ഉത്തരവാദിത്വം.

210 ഇതു കഠിനമാണ്, ഇത് എന്റെ സ്വന്തം പട്ടണമാണ്. അവൻ തന്റെ സ്വന്തം പട്ടണത്തിലേക്ക് പോകുമ്പോൾ, അവന് അധികം അത്ഭുതങ്ങളെ പ്രവർത്തിക്കാനായില്ല എന്നു യേശു പറഞ്ഞതു ഓർക്കുക. അത് നിങ്ങൾക്ക് എല്ലാവർക്കും അറിയാം, “ഒരു പ്രവാചകൻ തന്റെ പിതൃനഗരത്തിലും സ്വന്തഭവനത്തിലും അല്ലാതെ ബഹുമാനമല്ലാത്തവൻ അല്ല.” അതു ഇന്നും പ്രസക്തം തന്നെ.

211 എന്നാൽ ഈ പട്ടണത്തിലല്ലാത്ത അനേകർ ഇവിടെ നിൽക്കുന്നു. [സഹോദരൻ ബ്രൺഹാം ഇരുപത്തിയഞ്ചു മിനിട്ട് നിർത്തുന്നു.- Ed]

212 അതെ, അവിടെ വരിയുടെ അവസാനത്ത്, ഗ്ലാസിലൂടെ എന്നെ നോക്കിക്കൊണ്ടിരിക്കുന്ന, സർ, നാം പരസ്പരം അറിയില്ല എന്നു വിചാരിക്കുന്നു. ദൈവം നമ്മെ രണ്ടാളേയും അറിയുന്നു. എന്തോ മനസ്സിലാക്കാനാകാത്ത കാര്യം സംഭവിച്ചുകൊണ്ടിരിക്കുന്നതായി നിങ്ങൾക്കറിയാം. ഞാൻ എന്താണോ കാണുന്നത്, അതു നിങ്ങൾക്കു കാണാനായാൽ, ആ പ്രകാശം നിങ്ങളുടെ തൊട്ടു മുകളിലാണ്. ദൈവം എനിക്ക് വെളിപ്പെടുത്തുമെങ്കിൽ! താങ്കൾ അവനുമായി സമ്പന്ധത്തിലാകുന്നു.

അവൻ എന്റെ കണ്ണിനേയും എന്റെ ശബ്ദത്തേയും ഉപയോഗിക്കുന്നു. എന്നാൽ നിങ്ങൾ എന്തോ ആവശ്യത്തിലാണ്. എനിക്ക് നിങ്ങളെ അറിയില്ല. എനിക്ക് നിങ്ങളെപ്പറ്റി യാതൊന്നും അറിയില്ലെന്നു നിങ്ങൾക്കറിയാം. സർ, അത് ശരിയാണെങ്കിൽ നിങ്ങളുടെ കൈകളെ ഉയർത്തൂ.

213 എന്നാൽ ഇപ്പോൾ, നിങ്ങൾ നിങ്ങളുടെ മേൽ ഒരു മാധുര്യമേറിയതും, താഴ്മയുമായി തോന്നുന്നതുമായ ഒരു അനുഭവം അനുഭവിച്ചുകൊണ്ടിരിക്കുകയാണ് (അതു ശരിയല്ലേ?). അത് കർത്താവിന്റെ ദൂതനാണ്. അത് നിങ്ങളുടെ നേരെ മുകളിലാണ്. അവന്റെ പുത്രനായ കർത്താവായ യേശുവിലൂടെ ചെയ്തതുപോലെ; അവൻ നിങ്ങളോട് തിരികെ സംസാരിക്കേണ്ടതിന്, വന്ന് എന്റെ ഹൃദയത്തെ വിശുദ്ധീകരിച്ച്, നിങ്ങളുടെ പ്രശ്നമെന്താണെന്ന് കർത്താവ് എനിക്കു വെളിപ്പെടുത്തിയാൽ, അത് അതേ മഹാപുരോഹിതൻ തന്നെയാണെന്ന് നിങ്ങൾ വിശ്വസിക്കുമോ? നിങ്ങൾ എന്തോ ഒന്നുമായി ബന്ധിച്ചിരിക്കുകയാണ്. അത് അവനാണ്.

214 നിങ്ങളുടെ പ്രശ്നം നിങ്ങളുടെ ശ്വാസകോശത്തിലാണ്. അത് ശരിയാണ്. നിങ്ങളുടെ കൈ ഉയർത്തൂ. അത് അത്രയും മോശമായിട്ട് നിങ്ങൾക്കു ജോലിചെയ്യാനാകുന്നില്ല. അത് ശരിയാണ്. നിങ്ങളുടെ കൈ ഉയർത്തൂ. എനിക്ക് നിങ്ങളെ അറിയില്ല.

215 ഇപ്പോൾ എത്ര പേർ വിശ്വസിക്കുന്നു? ഇവിടേക്ക് നോക്കൂ. ഞാൻ ഉറപ്പിക്കുന്നതാണ് എന്നാണോ നിങ്ങൾ വിശ്വസിക്കുന്നത്? ആത്മാവ് ആ വ്യക്തിയുടെ മേൽ ഇപ്പോഴും ആയിരിക്കുന്നു.

216 സ്വർഗ്ഗത്തിലെ ദൈവം നിങ്ങളെ അറിയുന്നു എന്നു വിശ്വസിക്കുന്നോ? നിങ്ങൾ അവനെ സേവിക്കുന്നോ? [“അതു ശരിയാണ്” - Ed] നിങ്ങൾ അവനെ സേവിക്കുന്നു എന്നു ഞാൻ പറയുന്നു. അതെ, സർ. നിങ്ങൾ ഒരു ക്രിസ്ത്യാനിയാണ്. [“ആമേൻ” - Ed] നിങ്ങൾ ഇവിടെ സൗഖ്യം പ്രാപിക്കണം എന്ന ഏക ഉദ്ദേശത്തോടെയാണ് വന്നത്. നിങ്ങൾ സൗഖ്യം പ്രാപിച്ചു വീട്ടിലേക്ക് പോകുകയാണ്. നിങ്ങളുടെ പേർ ശ്രീമാൻ. റെനി എന്നാണ്. അത് തികച്ചും ശരിതന്നെ. അത് സത്യമാണെങ്കിൽ നിങ്ങൾ നിങ്ങളുടെ കൈ ഉയർത്തിയാലും. നിങ്ങൾക്കു വീട്ടിലേക്ക് മടങ്ങിപ്പോകാം. നിങ്ങൾ സൗഖ്യം പ്രാപിച്ചിരിക്കുന്നു, സർ. നിങ്ങളുടെ വിശ്വാസം നിങ്ങളെ സൗഖ്യമാക്കിയിരിക്കുന്നു. ദൈവം നിങ്ങളെ അനുഗ്രഹിക്കട്ടെ.

217 എന്റെ ജീവിതത്തിൽ ഒരിക്കലും ഈ മനുഷ്യനെ ഞാൻ കണ്ടിട്ടില്ല, ഒരുപക്ഷേ ആദ്യമായിട്ടായിരിക്കാം, എന്റെ കൈകൾ ഇവിടെയാണ്. അത് ദൈവമാണ്. ഇപ്പോൾ ശാന്തമായിട്ടിരിക്കുക. എല്ലാവരും പ്രാർത്ഥനയിലായിരിക്കുക. അതു ചെയ്യുന്നത് ഇവിടെയായിരിക്കുന്ന എന്തോ ആണെന്ന് നിങ്ങൾക്കറിയാം.

218 ഇപ്പോൾ, പരീശന്മാർ പറഞ്ഞത്, “അവൻ ഒരു ഭൃതമെന്നാണ്.” അപ്പോൾ അവർക്ക് അതിന്റെ പ്രതിഫലം കിട്ടി.

ഫിലിപ്പോസ് പറഞ്ഞത്, “ഇത് ദൈവ പുത്രനാണ്.” അവൻ അവന്റെ പ്രതിഫലം കിട്ടി.

അതിനെപ്പറ്റി നിങ്ങൾ എന്താണ് ചിന്തിക്കുന്നത്, അതു നിങ്ങളുടെ കാര്യമാണ്.

219 അവിടെ കരഞ്ഞുകൊണ്ടിരിക്കുന്ന നിങ്ങൾ. എന്തോ നിങ്ങളിൽ വന്നിടിച്ചതായി നിങ്ങളറിയുന്നു, നിങ്ങൾക്ക് അങ്ങനെ സംഭവിച്ചില്ലേ? അതു ശരിയാണെങ്കിൽ, നിങ്ങളുടെ കൈ ഉയർത്തൂ. കരഞ്ഞുകൊണ്ടിരിക്കുന്ന ആ പുരുഷൻ, ഇവിടെത്തന്നെ ഇരിക്കുന്നു, നാം അപരിചിതരല്ലേ? [ആ സഹോദരൻ പറയുന്നു “അതു ശരിയാണ്.”- Ed] എനിക്ക് നിങ്ങളെ അറിയില്ല. എന്നാൽ ദൈവം നിങ്ങളെ അറിയുന്നു. നിങ്ങളുടെ പ്രശ്നമെന്താണെന്ന് ദൈവം എനിക്ക് വെളുപ്പെടുത്തിയാൽ, നിങ്ങൾ അവനെ മുഴുഹൃദയത്തോടും കൂടെ വിശ്വസിക്കുമോ? നിങ്ങൾ അതു ചെയ്യുമെങ്കിൽ നിങ്ങളുടെ കൈ മുന്നിലേക്കും പുറകിലേക്കും വീശിക്കാണിക്കണം. ശരി

220 നിങ്ങൾ വയറ്റിലെ പ്രശ്നത്താൽ കഷ്ടപ്പെടുന്നു. അതു ശരിയാണ്. ദൈവം നിങ്ങളെ സൗഖ്യമാക്കുമെന്നു നിങ്ങൾ വിശ്വസിക്കുന്നോ? ശരി, നിങ്ങൾ വിശ്വസിക്കും. നിങ്ങൾ ആരാണെന്ന് ദൈവത്തിന് അറിയാമെന്നു നിങ്ങൾ വിശ്വസിക്കുന്നോ? നിങ്ങൾ ആരാണെന്ന് അവൻ എനിക്ക് വെളിപ്പെടുത്തിയാൽ, അതു നിങ്ങളെ ബലപ്പെടുത്തുമോ? നിങ്ങളുടെ കരം ഉയർത്തിത്തന്നെ പിടിക്കൂ. നിങ്ങൾക്ക് അങ്ങനെ ചെയ്യുന്നെങ്കിൽ നിങ്ങളുടെ കൈ മുന്നിലേക്കും പിന്നിലേക്കും വീശുക. അതെ, അതു നിങ്ങളെ ബലപ്പെടുത്തും. ശ്രീമാൻ. ഫ്രെഡ് മുറെ. അത് തികച്ചും ശരിതന്നെ. വീട്ടിൽ പോയ്ക്കൊള്ളുക, ശ്രീമാൻ, ആ ചെറുകുടലിന്റെ ആദ്യഭാഗത്തുള്ള അൾസർ നിങ്ങളെ വിട്ടു പോയിരിക്കുന്നു. അത് ഒരു ഞരമ്പു സംബന്ധമായ അവസ്ഥയിലേക്ക് നിങ്ങളെ കൊണ്ടുവരുന്നതായിരുന്നു, എന്നാൽ യേശുക്രിസ്തു അവിടെ നിങ്ങളെ തൊട്ട് തന്നെ സൗഖ്യമാക്കിയിരിക്കുന്നു.

221 ഓ, നിങ്ങളുടെ തൊട്ടടുത്തായി ഇരിക്കുന്ന ആ മഹിള, അത് ആരെന്ന് എനിക്കറിയാം. എനിക്ക് ആ സ്ത്രീയെ അറിയാം, അവളുടെ പേര്. . . എനിക്കു തെറ്റു പറ്റിയില്ലെങ്കിൽ. അത് ശ്രീമതി. ഗ്രീനാണ് എന്താൻ വിശ്വസിക്കുന്നു, അതല്ലേ? എനിക്ക് നിങ്ങളെ വിളിക്കാനാകില്ല സഹോദരി ഗ്രീൻ, എന്തെന്നാൽ ഞാൻ നിങ്ങളെ അറിയുന്നു. എന്നാൽ, ഇവിടെ, ഒരു നിമിഷം. അല്ല, അതു നിങ്ങൾക്കായിട്ടല്ല. നിങ്ങൾ മറ്റാർക്കോ ആയിട്ടാണ് പ്രാർത്ഥിക്കുന്നത്. അതു ശരിതന്നെ. ആ വ്യക്തി ഇവിടെ നിന്നും ദൂരത്തായി ഒരു മഹത്തായ രാജ്യത്താണ്, അവിടെ

വളരെ മഞ്ഞുവീഴ്ച ഉണ്ടായിക്കൊണ്ടിരിക്കുന്നു. അത് നെബ്രോസ്കായാണ്. അത് ക്യാൻസറിനാൽ പീഡിതയായ ഒരു സ്ത്രീയാണ്, അതാണ് നിങ്ങൾ പ്രാർത്ഥിച്ചുകൊണ്ടിരിക്കുന്നത്. അത് ശരീരത്തിൽ, നിങ്ങളുടെ കൈകളെ ഉയർത്തൂ. നെബ്രോസ്കയിലെ, ഒരു ക്യാൻസർ ബാധിച്ച വ്യക്തിക്കു വേണ്ടിയാണ് നിങ്ങൾ പ്രാർത്ഥിച്ചുകൊണ്ടിരിക്കുന്നത്. ശരി. ദൈവം നിങ്ങളെ അനുഗ്രഹിക്കട്ടെ.

വിശ്വാസമുണ്ടായിരിക്കുക! വിശ്വസിക്കുക!

222 തന്റെ മുഖത്തു നിന്നും കണ്ണുനീർ തുടച്ചുകൊണ്ട് അവിടെ ഇരിക്കുന്ന ആ സ്ത്രീ, അവൾ എനിക്ക് അപരിചിതയാണ്. എനിക്ക് ആ മഹിളയെ അറിയില്ല. അവളുടെ അടുത്തായി ഇരിക്കുന്ന ആ തടിച്ച മനുഷ്യൻ; അത് അവളുടെ ഭർത്താവാണ്. അപരിചിതരായിരിക്കുന്നു!

223 ദൈവം പ്രാർത്ഥന കേൾക്കുന്നു എന്നു നിങ്ങൾ വിശ്വസിക്കുന്നുണ്ടോ? മഹിളേ, ഇത് ദൈവത്തിന്റെ ആത്മാവാണെന്ന് നിങ്ങൾ വിശ്വസിക്കുന്നോ? നിങ്ങൾ മരണത്തിന്റെ നിഴലിലാണ്, നിങ്ങൾ അല്ലേ? അത് ഒരു ക്യാൻസറാണ്. നാം അപരിചിതരാണ്. അത് ശരിയാണെങ്കിൽ, നിങ്ങളുടെ കൈ മുന്നിലേക്കും പിന്നിലേക്കും വീശി കാണിക്കൂ. അത് ശരിയാണ്. എന്റെ ജീവിതത്തിൽ ഒരിക്കലും ഞാൻ നിങ്ങളെ കണ്ടിട്ടില്ല. നിങ്ങൾ ഈ പട്ടണത്തിലുള്ളതല്ല, നിങ്ങൾ നദിയുടെ മറുകരയിൽ എവിടെയോ നിന്നുള്ളതാണ്. അത് ശരിയാണ്. ആ പേർ ശ്രീമതി. സാൻഡേർസ് എന്നാകുന്നു. അതു ശരിതന്നെ. ഹിൽഡ എന്നാണ് ആദ്യ പേർ. അത് തികച്ചും ശരി തന്നെ. നിങ്ങളുടെ കാലുകളിൽ എഴുന്നേറ്റു നിൽക്കൂ മഹിളേ, നിങ്ങൾ നിങ്ങളുടെ സൗഖ്യത്തെ യേശു ക്രിസ്തുവിൽ നിന്നും സ്വീകരിക്കൂ. ദൈവം നിങ്ങളെ അനുഗ്രഹിക്കട്ടെ. കണ്ടോ?

224 ദൈവത്തിൽ വിശ്വാസമുണ്ടായിരിക്കുക. സംശയിക്കരുത്. അതുപോലെതന്നെ, ഇവിടെ ഈ വരികളിൽ നിൽക്കുന്ന എല്ലാവരും, നിങ്ങൾ കർത്താവായ യേശുവിൽ വിശ്വസിക്കുക, നിങ്ങൾ എല്ലാവരും സൗഖ്യം പ്രാപിക്കും.

225 ഇപ്പോൾ, ഇത് അവനാണ്. അത് അവനാണെന്ന് നിങ്ങൾ വിശ്വസിക്കുന്നില്ലേ? [കൂട്ടായ്മ പറയുന്നു, “ആമേൻ.” - Ed] നോക്കൂ, എനിക്ക് നിങ്ങളെ അറിയില്ല. “നിങ്ങൾക്കു വിശ്വസിക്കാനാകുന്നില്ലെങ്കിൽ!” അതു നിങ്ങളുടെ ഉത്തരവാദിത്തമാണ്.

226 നിങ്ങൾ ഇവിടെ ഇരിക്കുമ്പോൾ തന്നെ പ്രാർത്ഥിച്ചുകൊണ്ടിരുന്നതു കണ്ടു സർ. ഞാൻ അവന്റെ പ്രവാചകനാണെന്ന് നിങ്ങൾ വിശ്വസിക്കുന്നില്ലേ? അത് അവൻ തന്നെയാണ് എന്ന് നിങ്ങൾ വിശ്വസിക്കുന്നില്ലേ? ഞാൻ നിങ്ങൾക്ക് ഒരു അപരിചിതനാണ്. നിങ്ങൾ എനിക്ക് അപരിചിതനാണ്. ഇപ്പോഴാണ് നാം കണ്ടുമുട്ടുന്നത്. എന്നാൽ ദൈവം നമ്മെ രണ്ടുപേരെയും അറിയുന്നു. നിങ്ങൾ അതു വിശ്വസിക്കുന്നോ?

ആ കാര്യങ്ങൾ ശരിതന്നെയെന്ന്. നിങ്ങളുടെ കൈ ഉയർത്തൂ. നിങ്ങളുടെ പിൻഭാഗത്തുള്ള വേദന ഇല്ലാതെ തന്നെ നിങ്ങൾക്കു വീട്ടിലേക്ക് മടങ്ങിപ്പോകാനാകും എന്നു നിങ്ങൾ വിശ്വസിക്കുന്നു, ദൈവം നിങ്ങളെ സൗഖ്യമാക്കാൻ പോകുന്നില്ലേ? നിങ്ങൾ ചെയ്യുമോ, ഹാമിൽട്ടൺ, ഓഹിയോയിലേക്ക് മടങ്ങിപ്പോകുക. അത് ശരിതന്നെ. നിങ്ങളുടെ പേർ ശ്രീമാൻ, ബർവാർട്ട് എന്നാണ്. അതു സത്യമാണ്. ഇപ്പോൾ യേശു ക്രിസ്തു നിങ്ങളെ സൗഖ്യമാക്കിയിരിക്കുന്നു. നിങ്ങൾക്കു സൗഖ്യമുള്ളവനായി വീട്ടിലേക്കു പോകാം. ആമേൻ. വിശ്വസിക്കുന്നവരായി ആരെങ്കിലും.

227 ഓ, അവന്റെ സാന്നിധ്യത്തെപ്പറ്റി നിങ്ങൾ ബോധമുള്ളവരാണോ? അതിനുവേണ്ടി എന്തെങ്കിലും ചെയ്യേണ്ടതായിട്ടുണ്ട് എന്നു നിങ്ങൾ തിരിച്ചറിയുന്നു. ബെബിളിൽ വാഗ്ദത്തം ചെയ്തതിനെ അവൻ ചെയ്തിരിക്കുന്നു, അവൻ അത് യഹൂദരുടെ മുമ്പിലും, ശമര്യരുടെ മുമ്പിലും ചെയ്തിരിക്കുകയും, അത് ജാതികളുടെ മുന്നിൽ കാണിക്കും എന്നു വാഗ്ദത്തം ചെയ്തുമിരുന്നു. ഇതാണ് ആ സമയം. ഏതെങ്കിലും ഒരു ചരിത്രപരമായ ദൈവമല്ല; എന്നാൽ തന്റെ വാഗ്ദത്തം കാക്കുന്നവൻ: അത് ഇപ്പോൾ ജീവിച്ചുകൊണ്ടിരിക്കുന്നു; കർത്താവായ യേശു, രോഗികളെ സൗഖ്യമാക്കിയവൻ, അതേ രീതിയിൽ തന്നെ അവൻ ചെയ്യുന്നു, അതേ രീതിയിൽത്തന്നെ അവസാന കാലത്ത് ചെയ്യുമെന്നു വാഗ്ദത്തം ചെയ്തിരുന്നു. അവന്റെ വഴികാട്ടിയായ പ്രകാശം, ഇതു മറ്റൊരു ക്രിസ്തുമസ്സാണ്. “നിങ്ങൾ എന്തിനെയാണ് ശ്രദ്ധിക്കുന്നത് സഹോദരൻ ബ്രൺഹാം?” ഞാൻ അവനെ ശ്രദ്ധിക്കുകയാണ്. അത് മറ്റൊരു ലോകമാണ്. അതിനെ നിങ്ങൾ അങ്ങനെ വിളിക്കാനാഗ്രഹിക്കുന്നെങ്കിൽ, അത് മറ്റൊരു ആത്മീയ മണ്ഡലമാണ്. അത് ആത്മാവിന്റെ ലോകമാണ്.

228 ഭാരിച്ച ഹൃദയവുമായി ഒരു മനുഷ്യനെ ഞാൻ കാണുന്നു, എന്നാൽ എനിക്ക് അയാളെ അറിയാം. സഹോദരൻ ഫക്, എനിക്ക് അത് ഇപ്പോൾ വരെ അറിയില്ലായിരുന്നു. താങ്കൾ കഷ്ടത്തിലാണ്. അത് ഒരു വാസ്തവമായ കറുത്ത നിഴൽ നിങ്ങളുടെ അമ്മയുടെ മുകളിലുണ്ട്. ഞാൻ ഇപ്പോൾ ഇവിടെ എത്തിയതേയുള്ളൂ; എനിക്ക് ആ കാര്യം അറിയില്ലെന്നു താങ്കൾക്കറിയാം. എന്നാൽ താങ്കളുടെ അമ്മയ്ക്ക് മരണകരമായ ആ ക്യാൻസറിന് ഒരു ശസ്ത്രക്രീയ ആവശ്യമായിരിക്കുന്നു. താങ്കൾ അവളെപ്പറ്റി ദുഃഖിച്ചിരിക്കുകയാണ്; താങ്കൾ പ്രാർത്ഥിക്കുന്നു. താങ്കളുടെ അപ്പന്റെ മാനസീകവസ്ഥയെ മാറ്റി അയാൾക്ക് ആരോഗ്യത്തെ മടക്കി നൽകിയ ദൈവത്തിന്, താങ്കളുടെ അമ്മയേയും മടക്കിത്തരാൻ കഴിയും. ഭയപ്പെടരുത്. “നിങ്ങൾക്കു വിശ്വസിക്കാനായാൽ, വിശ്വസിക്കുന്നവർക്ക് സകലതും സാധ്യമാണ്.”

229 അവിടെ അതാ മറ്റൊരു വ്യക്തി, എന്നാൽ ഞാൻ അവളെ അറിയുന്നു. എന്നാൽ അവൾ മറ്റാർക്കായിട്ടാണ് പ്രാർത്ഥിക്കുന്നത്. ശ്രീമതി. ആർഗൺബ്രെറ്റ്, നിങ്ങൾ അത് വിശ്വസിച്ചാൽ, ആ ക്യാൻസർ സൗഖ്യം പ്രാപിക്കും. അത് മറ്റൊരു വ്യക്തിക്കുവേണ്ടിയാണ്. നിങ്ങൾ വിശ്വസിക്കുന്നു.

230 നിങ്ങളെപ്പറ്റി എന്താണ്? ഞാൻ അവന്റെ ദാസനെന്ന്, അവന്റെ പ്രവാചകനെന്ന്, നിങ്ങൾ വിശ്വസിക്കുന്നോ, മഹിളേ? ആ സ്ത്രീക്കുണ്ടായിരുന്നതുപോലുള്ള, രക്തസ്രാവത്താൽ നിങ്ങൾ വിഷമിക്കുന്നു. ശരി. നിങ്ങൾ ഈ പട്ടണത്തിൽ നിന്നുമല്ല. നിങ്ങളുടെ ഓഹിയോയിൽ നിന്നുമാണ്. എന്റെ മറ്റൊരു മീറ്റിംഗിൽ വെച്ച് നിങ്ങൾക്ക് മറ്റൊരു രോഗത്തിന് സൗഖ്യം കിട്ടിയിരുന്നു. നിങ്ങൾക്കു ക്യാൻസറുണ്ടായിരുന്നു. നിങ്ങൾ മരണത്തിന്റെ നിഴലിലായിരുന്നു, അതു ഇപ്പോൾ നിങ്ങളെ വിട്ടു മാറിയിരിക്കുന്നു. അത് ശരിയാണ്. നിങ്ങളുടെ ചെറുപ്പകാലം മുതൽ നിങ്ങൾക്ക് ഈ രക്തസ്രാവത്തിന്റെ അസുഖമുണ്ടായിരുന്നു, ഞാൻ അവന്റെ ദാസനാണ് എന്നു നിങ്ങൾ അറിയുകയും ചെയ്യുന്നു. നിങ്ങൾക്ക് ഇതു മാത്രമല്ല വാതരോഗം കൂടെയുണ്ട്, അത് നിങ്ങൾക്കു ഉറക്കത്തിൽ നിന്നും എഴുന്നേൽക്കുമ്പോഴാണ്. ഒരു ദിവസം രാവിലെ സമയം നിങ്ങൾക്കു എഴുന്നേൽക്കാനുമായില്ല. നിങ്ങൾക്കു നിങ്ങളുടെ തൊണ്ടയിലും കുഴപ്പമുണ്ട്. ഞാൻ അവന്റെ ദാസനെന്ന് നിങ്ങൾ വിശ്വസിക്കുന്നുണ്ടോ?

231 നിങ്ങളുടെ ഹൃദയത്തിൽ മറ്റൊരാളു കൂടെയുണ്ട്; നിങ്ങൾ പ്രാർത്ഥിക്കുകയാണ്. അത് നിങ്ങളുടെ മരുമകളാണ്. അവൾക്കു ഞരമ്പുകളിൽ വെരിക്കോസ് ബാധിച്ചിരിക്കുന്നു. അവൾ ഒരു വലിയ കുട്ടം കുട്ടികളുടെ അമ്മയാണ്. അവൾ അങ്ങനെയല്ലേ? അത് തികച്ചും ശരിതന്നെ. മടങ്ങിപ്പോകുക, നിങ്ങൾ എന്താണോ ചോദിച്ചത് അത് സ്വീകരിക്കുക. നിങ്ങൾ കർത്താവായ യേശുവിൽ വിശ്വസിച്ചതിനാൽ, അവൾ സൗഖ്യം പ്രാപിക്കും. ഇപ്പോൾ നാം അപരിചിതരാണെങ്കിൽ നിങ്ങളുടെ കൈ ഇങ്ങനെ മുന്നോട്ടും പിന്നോട്ടും വീശിക്കാണിച്ചാലും. എനിക്ക് നിങ്ങളെയോ, നിങ്ങളുടെ ഒരു കാര്യങ്ങളെയോ അറിയില്ല.

232 ഞാൻ നിങ്ങളുടെ വിശ്വാസത്തെ വെല്ലുവിളിക്കുന്നു. യേശു ക്രിസ്തുവിന്റെ നാമത്തിൽ, ഈ സ്ഥലത്തായിരിക്കുന്ന ഏതൊരു വ്യക്തിയും അവന്റെ സാന്നിധ്യം തിരിച്ചറിയാൻ ഞാൻ വെല്ലുവിളിക്കുന്നു. നിങ്ങൾ അത് വിശ്വസിച്ചാൽ, നിങ്ങളുടെ കുഴപ്പം എന്താണെന്ന് ഞാൻ ശ്രദ്ധിക്കുന്നില്ല.

233 ഓർക്കുക, അവന്റെ വരവിന് മുന്നോടിയായി ചെയ്യുന്ന അവസാനകാര്യം ഇതാണ്. അവൻ എന്താണ് പറഞ്ഞതെന്ന് നിങ്ങൾ

ഓർക്കുന്നോ? “ആകയാൽ മനുഷ്യ പുത്രന്റെ വരവോ, സോദോം ഗോ മേറയുടെ നാൾക്കളിൽ പോലെയായിരിക്കും.” എന്നായിരുന്നു സന്ദേശം?

234 മൂന്ന് ദൂതന്മാർ ഇറങ്ങി വന്നു. അവരിൽ രണ്ടുപേർ, ഒന്ന് ബില്ലി ഗ്രഹാമും, ഒരു ജാക്ക് സ്ചില്ലറും സോദോമിലേക്ക് ചെന്ന്, വിടുതലിന്റെ സുവിശേഷം മാത്രം, ജനങ്ങളോട്, പ്രസംഗിച്ചു. എന്നാൽ ഒരു ദൂതൻ തി രഞ്ഞെടുക്കപ്പെട്ട അബ്രഹാമിന്റെയും അവന്റെ കുട്ടരോടും നിന്നു.

235 ആ ദൂതൻ കൂടാരത്തിന് പുറംതിരിഞ്ഞു നിന്നിരുന്നു. സാറാ കൂടാരത്തിന്റെ അകത്തിരുന്നു ചിരിച്ചു. ആ ദൂതൻ ചോദിച്ചു, “സാറാ ചിരിച്ചതെന്താണ്? അവന്റെ പുറകിലിരുന്നു കൂടാരത്തിന്റെ അക ത്തിരുന്ന സാറാ ചിരിച്ചത് അവൻ അറിഞ്ഞത് എങ്ങനെയാണ്? ആ സോദോം നശിക്കുന്നതിനു മുമ്പുണ്ടായിരുന്ന അവസാന സന്ദേശം അതായിരുന്നു.

236 നാശത്തിനു മുമ്പായി ദൈവം കാണിക്കുന്ന അവസാന സന്ദേശം ഇവിടെയാണ്. ഇതിനെ സ്വീകരിക്കുക, വിശ്വസിക്കുക, രക്ഷ പ്പെട്ടുകൊള്ളുക.
ഒരു നിമിഷത്തേക്കു നമുക്ക് നമ്മുടെ തലകളെ വണക്കാം.

237 അവന്റെ സാന്നിദ്ധ്യം ഇവിടെയുണ്ടെന്ന് നിങ്ങൾ ബോധമുള്ള വരാണോ? നിങ്ങൾ അവന്റെ സന്ദേശം കേട്ടിരിക്കുന്നു, ഞാൻ നിങ്ങളോട് സുവിശേഷം അറിയിച്ചിരിക്കുന്നു, നിങ്ങൾക്ക് ഇപ്പോൾ അവനെ ആവശ്യമുണ്ടോ? എങ്കിൽ അവൻ ഇറങ്ങി വന്ന് സ്വയം സംസാരിക്കു ന്നത് നിങ്ങൾ കാണുക. ഒരു മനുഷ്യന് എന്തു വേണമെങ്കിലും പറയാം; ദൈവം അത് സംസാരിച്ച് സ്ഥിരപ്പെടുത്തുംവരെ, അതുകൊണ്ട് ഒരു ഉപ യോഗവുമില്ല. ദൈവം, അവൻ കടന്നു വരുമ്പോൾ, ആ സന്ദേശത്തെ വാസ്തവമാക്കുകയും, വീണ്ടും ജീവിപ്പിക്കുകയും ചെയ്താൽ, അത് ദൈവമാണ്. ഒരു പൂർണ്ണ സമർപ്പണത്തോടു കൂടെ നിങ്ങളുടെ ജീവിത ങ്ങളെ അവൻ സമർപ്പിക്കാൻ ഇപ്പോൾ തയ്യാറാണോ? നിങ്ങൾ ഒരു നിമിഷം നിങ്ങളുടെ കരങ്ങളെ ഉയർത്തി പറയൂ, “ഞാൻ എന്റെ കൈകളെ ഉയർത്തും, ഇപ്പോൾ, ഞാൻ എന്റെ എല്ലാമായി അവൻ സമർപ്പിക്കും.” എന്റെ എല്ലാം, ദൈവം നിങ്ങളെ അനുഗ്രഹിക്കട്ടെ. ദൈവം നിങ്ങളെ അനുഗ്രഹിക്കട്ടെ.

238 സൗഖ്യമാക്കപ്പെടുവാൻ പ്രാർത്ഥിയ്ക്കായനായി ആശിക്കുന്ന ഓരോരുത്തരും, നിങ്ങൾ എല്ലാവരും സൗഖ്യമാക്കപ്പെടും എന്നാണ് ഞാൻ വിശ്വസിക്കുന്നത്. നമുക്ക് രോഗികൾക്കായി പ്രാർത്ഥിക്കാം.

239 കർത്താവേ ആരും ഒഴുവാക്കപ്പെടരുതെ, എല്ലാവരും സ്വീകരിക്കപ്പെട്ടെട്ടെ! നീ ഇവിടെയുണ്ടെന്ന്, ഞങ്ങൾക്ക് അറിയാം കർത്താവേ, ആകയാൽ ഞാൻ. . .ബലഹീനതയോടും വിറയലോടും കൂടെ ഇവിടെ നിൽക്കുന്നു. അത് ഒരു സംശയത്തിന്റെ നിഴലുമില്ലാത്ത കാര്യമാകുന്നു. ദൈവത്തിന്റെ വിശുദ്ധ സാന്നിധ്യത്തെ ജനങ്ങൾ മുറുകെ പിടിച്ചിരിക്കുന്നു, മറ്റൊരു ക്രിസ്തുമസ്സ്, അതേ അമാനുഷകമായ പ്രകാശം മിന്നുന്നു. അത് ജീവിതത്തിന്റെ നാനാതൂറക്കാരെ നയിച്ചു. അവർ അങ്ങയുടെ വചനം പ്രസംഗിക്കുന്നതു കേട്ടും, വായിച്ചുമിരുന്നു, ഇപ്പോൾ നീ വന്നു നിന്റെ വചനത്തെ ഉറപ്പിക്കേണമെ.

240 വെളിപ്പാടു പുസ്തകത്തിനു പുറത്ത്, എഴുതപ്പെട്ട അവസാന കാര്യം എന്തെന്നാൽ, ബൈബിൾ ഇപ്രകാരം പറയുന്നു, “ശിഷ്യന്മാർ മടങ്ങിവന്ന്, വചനം എല്ലായിടത്തും പ്രസംഗിച്ചു, കർത്താവ് അവരോടൊപ്പം ഇരുന്ന്, അടയാളങ്ങളായും അത്ഭുതങ്ങളായും വചനത്തെ ഉറപ്പിച്ചുപോന്നു. ഇപ്പോൾ നാം അത് വീണ്ടും കാണുന്നു. കർത്താവേ, ഇത് നിന്റെ വരവ് അടുത്തതാകുന്നു. ദയയുണ്ടാകേണമെ. ഇന്നു രാവിലെ നേരം ഇവിടെ ആയിരിക്കുന്ന എല്ലാവരേയും സൗഖ്യമാക്കേണമെ. അങ്ങയുടെ ആത്മാവ് ശരിയാണ്. അത് ശക്തിമത്തായതും, അത് ഇവിയാകുന്നു.

241 കർത്താവേ, ഇവിടെ വന്നിരിക്കുന്നവരിൽ അനേകർ, ഈ കൂടാരത്തിൽപ്പെട്ടവരുണ്ട്. നീ അവരെ വിളിക്കാൻ നിനക്ക് അവരുടെമേൽ ദയയുണ്ടാകേണമെ.


242 അപ്പോഴും, കർത്താവേ, ഇപ്പോൾ, അവർ കേൾവിക്കാരുടെ ഇടയിൽ മുഴുവനുമായിരിക്കുന്നു. ആ മഹത്തായ ഷേക്കെനാ മഹത്വം, ക്രിസ്തുവിന്റെ പുനരുത്ഥാനത്തിന്റെ മഹത്തായ ശക്തി, അനേക നിറത്തിലുള്ള മഴവിൽ നിറങ്ങൾ, ആൽഫായും, ഓമേഗായും, ആദിയും അന്ത്യവും, ഉദയനക്ഷത്രം, ഷാരോനിലെ പനിനീർപുഷ്പം, ഇവിടെ സന്നിഹിതനായിട്ടുണ്ട്. സൗഖ്യമാക്കേണമെ, കർത്താവേ. അങ്ങയുടെ കൃപയാൽ അവരോട് സൗഖ്യം പ്രാപിക്കാൻ ഞങ്ങൾ ദൃഢമായി പറയുകയാണ്. അത് വിശ്വസിക്കാനുള്ള വിശ്വാസം അവർക്കു നൽകി, അത് ദൈവത്തിന്റെ മഹത്വത്തിനായി ഇപ്പോൾ തന്നെ സ്വീകരിക്കേണമെ, കർത്താവേ. ഓരോ രോഗിയായ വ്യക്തിയും സൗഖ്യം പ്രാപിക്കട്ടെ.

243 തന്റെ സഹചാരിയുമായി ജീവിക്കാതെ, തെറ്റായി ജീവിച്ചുപോന്ന, ഓരോരുത്തരോടും ക്ഷമിക്കേണമെ. പുകവലിക്കയും മദ്യപിക്കുകയും ചെയ്യുന്ന സകല മനുഷ്യരോടും ക്ഷമിക്കേണമെ. ഇപ്പോൾ ഇവിടെ സർവ്വവ്യാപിയായി ഇരിക്കുന്ന ദൈവമേ, അവരുടെ പാപങ്ങളെ രക്തത്തിൻ കീഴിലാക്കി, അവരുടെ ജീവിതത്തിൽ ആയിരുന്നതിൽ

അങ്ങയോടുള്ള ഏറ്റവും അടുത്ത വഴിയിലാക്കേണമെ. ഇത് സ്വീകരിച്ച് അനുവദിച്ചു തരേണമെ.

244 ഞങ്ങളുടെ മഹാനായ രാജാവെ, ഓ, ദൈവമേ, കർത്താവെ, ഈ ക്രിസ്തുമസ്സ് സമയത്ത്; സാന്താ ക്ലോസിന്റേതല്ല; എന്നാൽ യേശു ക്രിസ്തു മരിച്ചവരിൽ നിന്നും ഉയിർത്തെഴുന്നേറ്റിരിക്കുകയും, ജീവിച്ചും കൊണ്ട്, ജനങ്ങളുടെ ഇടയിൽ അവനെ പ്രദർശിപ്പിക്കുന്ന ഈ സമയത്ത്, ഞങ്ങളെ കേൾക്കേണമെ. ഓ, കർത്താവെ, അങ്ങ ദൈവമാണ്, ദൈവം മാത്രമാണ്, അങ്ങളാതെ മറ്റാരുമില്ല. ഈ ചെറിയ, എളിയ സ്ഥലത്ത്, അങ്ങയുടെ സാന്നിധ്യത്തിൽ ഞങ്ങൾക്ക് ഇരിക്കാൻ അവസരം കിട്ടിയതിൽ ഞങ്ങൾ നന്ദിയുള്ളവരാണ്. അവൻ സ്വയം താഴ്ത്തി ഞങ്ങളുടെ ഇടയിലേക്ക് വന്നു. ഞങ്ങൾക്ക് ഇതിന് വലിയ ആഘോഷമുണ്ട്! അവന്റെ നാമം അനുഗ്രഹിക്കപ്പെട്ടെട്ടെ! യഹോവക്കുവേണ്ടി ഞങ്ങളുടെ ഹൃദയം പാടുകയും പുകഴുകയും ചെയ്യുന്നു, പ്രഭാതം മുതൽ, പ്രദോഷം വരെ, ഞങ്ങൾ അവന് മഹത്വം കൊടുക്കുന്നു. അവന് എന്നും എന്നേക്കും, നന്ദി.!

245 കർത്താവെ, അങ്ങയുടെ കുഞ്ഞുങ്ങളെ, കോഴി തന്റെ കുഞ്ഞുങ്ങളെ മറച്ചുകൊള്ളുന്നതുപോലെ മറച്ചുകൊള്ളേണമെ. അവരെ ജീവിതത്തിന്റെ ആഴങ്ങളിലേക്ക്, സന്തോഷമുള്ള ജീവിതത്തിലേക്ക്, മുഴുജീവനിലേക്ക് നയിച്ച്, പരിശുദ്ധാത്മാവിന്റെ സ്നാനത്തെ കൊടുക്കേണമെ. ക്രിസ്തുവിൽ പുതിയ സൃഷ്ടികളും, നിന്റെ ശിഷ്യന്മാരുമാക്കി, അങ്ങേക്ക് അവരിൽ വസിക്കാൻ തക്കവണ്ണവും, അവരിലൂടെ പ്രവർത്തിക്കാൻ തക്കവണ്ണവും, അവരുടെ പ്രാണനെ വീണ്ടുമുള്ളവാക്കേണമെ. ഇത് അനുവദിക്കേണമെ, കർത്താവെ. എന്തെന്നാൽ വളരെ പെട്ടെന്ന് തന്നെ ആകാശം പിളരുമെന്നും, ഞങ്ങൾ സ്നേഹിക്കുന്നവനായ ഞങ്ങളുടെ കർത്താവ് വരുമെന്നും, ഞങ്ങൾ അവനെ കാണുമെന്നും വിശ്വസിക്കുന്നു. ഞങ്ങളുടെ കർത്താവായ യേശുവിലൂടെ ഇതു ഞങ്ങൾക്കു നൽകിയതിനു അങ്ങേക്കു നന്ദി പറയുന്നു.

246 ഇപ്പോൾ നമ്മുടെ തലകൾ കുമ്പിട്ടിരിക്കുമ്പോൾ, ഞാൻ ഈ സർവ്വീസിനെ പാസ്റ്ററിനെ ഏല്പിക്കുന്നു. 

VOICE OF GODRECORDINGS INC
-----India Office-----
No 28, Shenoy Road, Nungambakkam,
Chennai - 600 034, South India.
Phone : 044 - 2827 4560 Fax: 044 - 2825 6970
E-mail : india@vgroffice.org

58-1221M

അരുളിച്ചെയ്ത വചനം

യഹൂദന്മാരുടെ രാജാവായി പിറന്നവൻ എവിടെ?

(Where Is He, King Of The Jews?)

ഈ സന്ദേശം, ബ്രദർ വില്യം മാരിയൺ ബ്രൺഹാം, 1958, ഡിസംബർ മാസം 21-ാം തീയതി, അമേരിക്കയിലുള്ള ജെഫേർസൺവില്ലെയിലെ ബ്രൺഹാം കുടുംബത്തിൽ വെച്ച് ഇംഗ്ലീഷിൽ സംസാരിച്ചത്, ആദ്യം ടേപ്പിൽ റിക്കോർഡു ചെയ്തിരുന്നതിനെ, ഒരംശം പോലും വിട്ടുകളയാതെ, ഇംഗ്ലീഷിൽ പ്രിന്റ് ചെയ്തു. ഈ [മലയാളം] പരിഭാഷ VOICE OF GOD RECORDINGS-ൽനിന്ന് പ്രിന്റ് ചെയ്തു വിതരണം ചെയ്യപ്പെടുന്നു.

MALAYALAM

©2015 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A

www.branham.org

Copyright notice

All rights reserved. This book may be printed on a home printer for personal use or to be given out, free of charge, as a tool to spread the Gospel of Jesus Christ. This book cannot be sold, reproduced on a large scale, posted on a website, stored in a retrieval system, translated into other languages, or used for soliciting funds without the express written permission of Voice Of God Recordings®.

For more information or for other available material, please contact:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org